

భారతీయ నాగరికతా విస్తరణము

[గ్రంథకర్త

మూలేమండ రామారావు ఎమ్ ఎ., పహెచ్.డి., బి.ఇడి,
చరిత్రోపన్యాసకులు - హిందూకళాశాల, గుంటూరు.



[ప్రకాశకులు

వేంకటాద్రిమ అండ్ కో.,

సికింద్రాబాదు - వరంగల్లు

సర్వస్వామ్య సంకలితము] 1947

[వెల అ. 12



భారతీయ నాగరికతా విస్తరణము

~~విజయవాడ~~

క-౧-౨౭

గ్రంథకర్త

మారేమండ రామారావు ఎమ్.ఎ., పిహెచ్. డి., బి.ఇడి.,
చరిత్రోపన్యాసకులు-హిందూకళాశాల, గుంటూరు.

శ్రీ కృష్ణ దేవరాయ ఆంధ్ర బాహునియ్యమ్,

విజయవాడ

విభాగ సచివ్యము

ప్రకాశకులు:

వేంకట్రామ అండ్ కో.,

సికింద్రాబాదు - వరంగల్లు.

ములును, పరిశోధక పత్రికలలోని పెక్కుపండితుల వ్యాసములును, ప్రాచీన
రతదేశముల అర్హతానివేదికలు సీగ్రంథరచనమున నాకు మిక్కిలి తోడ్ప
డినవి.

నా వ్యాసములను తమ పత్రికలలో బ్రకటించిన చత్తత్యత్రికాధి
పతులకు నేను కృతజ్ఞుడను. ఈగ్రంథమునకు ముద్రణాభాగ్యము గలుగ
జేసిన వేంకటరామ అండ్ కో. యజమానులగు మ. రా. శ్రీ. ఈదర
వేంకటరావుపంతులు గారికి నావందనములు.

ఈగ్రంథ మాంధ్రలోకముయొక్క యాదరమును విజయుగాక.

గుంటూరు, }
14-6-47. }

గ్రంథకర్త.

విషయసూచిక.



1. ఆదర్శములు	1 - 6
2. నాగరికతావిస్తృతి	7 - 14
3. ఆఫ్ గెనెస్టానము	15 - 23
4. మహ్యజనీయా	24 - 30
5. చైనాదేశము	31 - 39
6. చంపారాజ్యము	40 - 47
7. కాంభోజరాజ్యము	48 - 53
8. దక్షిణహిందూదేశము—	
‘ ప్రాగ్భారతదేశములు	54 - 59
9. ఆంధ్రదేశము—ప్రాగ్భారతదేశములు	60 - 64
10. సుమాత్రాదీపము	65 - 70
11. యవదీపము	71 - 81
12. యవదీపకళ	82 - 89



భారతదేశ చరిత్ర పరిశోధకుల కిటీవల లభించిన చారిత్రకసామగ్రి యామూల్యమైనది. దానినుండి ప్రాచీనభారతీయుల గౌరవాధిక్యతలను సూచించు రెండు సూతనాంశములు బయల్పడలిసవి. అందు మొదటిది సింధుప్రాంత నాగరీకత. రెండవది దేశాంతరములయందలి భారతీయ నాగరీకత. ఈ రెండంశములునుగూడ ప్రపంచమంతటను విద్యల్లోకము యొక్క దృష్టి నాకర్షించినవి. ఈయంశములనుగూర్చి పలువురు పండితులు జెయుచున్న పరిశోధనల మూలమునను, వారికి తట్టుచున్నసిద్ధాంతముల మూలమున నీ సూతనాంశముల ప్రాముఖ్యము దినదినము సభివృద్ధి నందుచున్నది.

సింధుప్రాంత నాగరీకతవలన భారతదేశ నాగరికతయొక్క ప్రాచీనత యునుమడించి, యంతర్జాతీయ చరిత్రమున భారతదేశమునకు గల గౌరవము హెచ్చినది. ఇతరదేశములలో దొరకిన భారతీయ నాగరికతా చిహ్నముల మూలమున భారతదేశ చరిత్ర పరిణామమునం దజ్ఞాతపూర్వముగు నొక సూతనపథము బయల్పడలిసది. అందునను భారతీయ నాగరికతా విస్తరణచరిత్రము నేటి సంఘభిత్తనమయమున భారతీయులకు సూత నోత్సాహము నొసంగదగియున్నది. నేడు పాశ్చాత్యదేశీయులు నాగరికతా ప్రచారకులమనియు, పెక్కుపలనరాజ్యములతో నలరారు సామ్రాజ్యముల కధినేతలమనియు సగర్వముగ విజృంభించుచున్నారు. ప్రపంచమునం

దల యితరజాతులవలెనే భారతీయులనుగూడ తమ సంస్కృతిని బోధింపవలెనని పరిశ్రమచేయు చుంటిమని వారు తలంచుచున్నారు. కాని భారతీయ నాగరికతా విస్తరణ చరిత్ర మీయభిప్రాయములయందలి యసత్యత వ్యక్తము చేయుచున్నది. నేటిప్రపంచమున బ్రబలురుగనున్న పాశ్చాత్య జాతులవారనామచేయులుగను, అనాగరికులుగను ఉండినకాలము భారతదేశము నాటి ప్రాచ్యపాశ్చాత్య ప్రపంచమునకంతటికి నధినేతయై వివిధదేశములలో విజ్ఞాన బీజములను వెదజల్లి విశ్వమానవ కల్యాణము చేశారైను. పసుబలముచే జయింపబడి, నిర్మింపబడిన నేటిసామ్రాజ్యములకును, నాడు భారతీయులు నిర్మించిన సుస్థిరమగు నాధ్యాత్మిక ప్రభుత్వమునకును పోలికయేలేదు.

భారతదేశ చరిత్రమున కింత ముఖ్యమగు సంఘటనను, దీని గూర్చి యాంధ్రభాషలో నొక గ్రంథమైనను వెలువడియుండలేదు. 1935 సంవత్సరమున “భారతీయ నాగరికతా విస్తరణము” అను శీర్షికతో నేతిలింగ, రైతు, గోల్కొండ పత్రికలలో గొన్నివ్యాసములను ప్రకటించియుంటిని అటుపై మరికొంత సామగ్రిని సమకూర్చుకొని యీగ్రంథకథాయాచేసితిని. ఏమట్లు నొక ప్రసిద్ధులగు గ్రంథప్రకాశకులు దీనిని కటించుమని వాగ్దానముచేసి, తమవద్ద మాతృకను రెండేండ్లకాలము నిలుపుచుకొనిరి. తుదకు మాతృకనుగూర్చి “అస్తి నాస్తి విచిత్రము” గూడ గలిగినది. ఎట్లో యదృష్టవశమున నిది తిరిగి నాకులభించిన నేటికైన నిది ముద్రింపబడుట మిక్కిలి సంతోషకరము.

కలకత్తాలోని “Greater India Society” వారి ప్రకటనలను, సయాం, కాంబోడియా, చంపారాజ్యములనుగూర్చిన ప్రత్యేక గ్రంథములు

భారతీయ నాగరికతా విస్తరణము.

1. ఆ ద ర్శ ము లు.

అతి ప్రాచీనకాలమునుండియు భారతదేశము నేటివలెనే యితర జాతులతోడను, దేశములతోడను, సంపర్కమేమియు లేక నేకాంత జీవితమును గడుపుచుండెనను నభిప్రాయము మన దేశీయులలో బలముగ నాటుకొనియున్నది. ఉత్తరమున హిమాలయములు నితరదేశల నముద్రము నీదేశమును బాహ్యసంపర్కమునుండి మూసివేయ, ప్రాచీన భారతీయులు వర్ణవిభేదములను గల్పించుకొని, పూర్వాచార పరాయణులై, సూపస్త మండూకములవలె గాలక్షిపము చేయుచుండిరను నభిప్రాయము పూర్వచరిత్ర పఠనమువలన గలుగుచున్నది. కాని యిటీవల పరిశోధన దీర్ఘభిప్రాయము వాస్తవము కాదనియు, నత్యదూరమనియు నిరూపించుచున్నవి. ప్రాచీనార్యులకును నేటికైస్తవ జాతులకును నడుమ నీదేశముపై దండెత్తివచ్చిన ప్రతి జాతికిని తమ స్వాతంత్ర్యమును గోల్పోవుచు, హరిజ జోహారొనర్చుచు, కొంచె మవకాశము దొరికినపుడు కొలదికాలము తలయెత్తుచు, మొత్తముమీద భారతీయులు శతాబ్దములకాల మన్వతంత్ర జీవితమున కలవడిరను పూర్వాభిప్రాయము సరియైనదికాదు. అటులే భారతీయ నాగరికత భారతదేశపు నరిహద్దులను దాటలేదనియు, నేటి ఇంగ్లండు, ఫ్రాన్సు మున్నగు పాశ్చాత్యదేశీయులవలె భారతీయుల ప్రతిభ తమ దేశము నెన్నడును దాటిపోలేదనియు, నెంచుటయు ప్రమాదకరమే. ఇటీవల అశియాఖండమునంపలి వివిధ భాగములలో గనుగొనబడిన చాడ్

త్రక సామగ్రి భారతదేశపరిత్రమున కొక నూతనోత్పేదమును, శక్తిని గల్గించుచున్నది. దానినుండి ప్రాచీన భారతీయు లాసియా యారోపుఖండములలోని విశేషభాగములపై నాధ్యాత్మిక దిగ్విజయ మొనర్చినయు, నేటి యింగ్లండు దేశమువలెనే భారతదేశముగూడ నొకప్పుడొక నువ్వల సామ్రాజ్యమున కధినేతయై, నాటి ప్రపంచమునకంతటికినిగూడ నాదర్శభూమియై యొప్పుచుండెననియు దెలియనగుచున్నది. తమదేశములను, తమ కుటుంబములను, విడచి సుదూరదేశములకేగి యచటి కష్టనిష్ఠురములకేర్చి యేకదీక్షతో క్రైస్తవమతప్రచార మొనర్చు ఫాదిరీలవలెనే యొకప్పుడు భారతీయులు వర్తవయోభేదములులేక, సముద్రయానమునందలి ప్రమాదములను లెక్కచేయక, కేవలమును విశ్వమానవ కళ్యాణమునే కాంక్షించి, సుదూరదేశములకేగి భారతీయ విజ్ఞానమును వెదజల్లిరి. ఆంతవరకు నజ్ఞానాంధకారమున మునిగియుండి యాధ్యాత్మికప్రవృత్తిలేక ననాగరికులుగనుండిన జాతులవా రెందరో నాటి భారతీయ పండితుల యొక్కయు, బౌద్ధభిక్షువులయొక్కయు, కవిగాయక యొక్కయు, స్వాధ్యాయశాస్త్రాధ్యక్షులయొక్కయు, స్ఫూర్తరహితమగు సేవచే ప్రబుద్ధులై నృదేశీయసామగ్రిని భారత దేశాదర్శములను నమ్మకముచేసి నిలకైనదిగా నాగరికతను నిర్మించుకొనిరి. అంతయుగాక సాహసవంతులును, స్వాతంత్ర్యాభిలాషులునగు భారతవీరులెందరో మత రాజకీయాదివిప్లవము లొనరినప్పుడెల్ల మాతృదేశమును వీడి జావా, సుమత్రా, ఇండోచైనా, బర్మామున్నగుదూరదేశములకేగి, స్వబాహుబలముచే నచటివారిని జయించి, చక్కనిరాజ్యములను స్థాపించి, వానియందు తమతమ మాతృదేశములందలి నాగరికతను నెలకొల్పి పెంపొందించిరి. ప్రాచీన గ్రీసుదేశమునుండి యెందరో వలసపోయి, యీవిధముననే పెక్కు చిన్నచిన్న రాజ్యములను నెలకొల్పి గ్రీసుదేశ నాగరికతను విస్తరింపజేసిరి. ఇటీవలకాలమున ఇంగ్లండు ప్రాచ్యమున్నగుదేశములనుండియు ననేకు లపుడే నూతనముగ గనుగొనబడిన అమెరికాఖండమున వలసరాజ్యములను నిర్మించిరి. కాని గ్రీసు

ఇంగ్లండుదేశములవలె భారతదేశ మీవలన రాష్ట్రములతో తగవులాడి, దౌర్జన్యమునుజూపి, తుదకు వానిని గొల్పోలేదు. ఆయ్యవి బిల్లులు పడలిన నాటినుండి క్రీ. శ. 13 వ శతాబ్దిప్రాంతమున అరబ్బులుముస్లిము నితరజాతులవారికి వశమగు వరకునుగూడ నీవలనరాజ్యములతో, నత్యుత్తమమగు మైత్రినిపాటించి, యాదర్శప్రాయమై, భారతదేశ ముత్తమ మాతవలె నలరారుచుండెను. ఈదూరదేశములన్నిటియందునుగూడ భాష, తీయ నాగరికతాచిహ్నము లనేకములు నేటికిని గాంచునగుచున్నది. నేటికిని కొన్నికొన్ని జాతులయొక్కయు, దేశములయొక్కయు సాంఘికజీవితమునందును, నాగరికతయందును భారతదేశ సంబంధము స్పష్టముగ గన్పించుచున్నది.

భారతదేశముయొక్క యాయాధ్యాత్మిక దిగ్విజయమునకును, తత్ఫలితముయొక్క శాశ్వతత్వమునకునుగూడ ముఖ్యకారణములు ప్రాచీన భారతీయుల యాదర్శములే. క్రీ. పూ. 1500-500 నడుమ ప్రాచీన సామ్రాజ్యము లనేకములు ప్రబలినవి. వానికన్నిటికినిగూడ విదేశీయ నాగరికతలతో ప్రత్యర్థిత్యము సంభవించినది. ఫినిషియనులు తాము జయించిన జాతుల యార్థికసంపదనెల్ల చూరగొని వారి సనాథులను జేసి పోరి. అటుపై అస్సిరియనులు పశుబలముచే నెన్నియోతెగలను రూపుమాపి తమ సామ్రాజ్యమును స్థాపించిరి. ఈజిప్టునులును, రోమనులు నీమార్గమునే యవలంబించి ఖడ్గముతో తమనాగరికత నితరజాతులవారిలో వ్యాపింపజేసిరి. గ్రీకునుదేశీయులుగూడ తాము జయించినజాతుల నాగరికతను నశింపజేసి వారందరును తమనాగరికతనే యవలంబి చుంట్లొనర్చిరి. ఇదేకాలమున భారతదేశమునందు ప్యాచీనార్యుల కితరజాతులతో సంబంధ మేర్పడెను కాని యీసంబర్ధమునం దాచ్యులు పృత్యర్థిజాతులనునిర్మూలించజేయుటగాని, వారి నాగరికతను పూర్తిగ ధ్వంసముచేయుటగాని, చేయక వారియెడ సామరస్యము నుపయోగించి, వారి నాగరికతయందలి యుత్తమాంశములనుగైకొని, తస్మాదమున దమనవ్యతనుగూడ

మార్పుజేసికొని, కృమకృమముగ పైజాతులవారినెల్ల వశపరచుకొనిరి. ఈయార్యనార్య నాగరికతా సమ్మిశ్రణమువలన నిరెండుజాతులవారికిని లక్ష్యకృతయు, దన్మూలమున శాంతియు సమకూడినవి. దాని నుండి జాతినిర్మూలనముగాక జాతుద్ధరణమే ప్రాచీనభారతీయుల మొదటి యాదర్శముని స్పష్టమగుచున్నది.

పూర్వభారతీయుల యాధ్యాత్మిక పృవృత్తిగూడ విశ్వాత్మకము గనే యుండినది. ఉపనిషత్తులు సంసారచక్రమున పరిభ్రమించు మానవ కోటి కంతటికినిగూడ మోక్షమార్గము నుపదేశించుచున్నవి. అదే విధమున బౌద్ధతత్వముగూడ సర్వమానవకల్యాణము చేకూరు మార్గముల నెన్నిటిని యుపదేశించినది. ఈవిధమున ప్రాచీనభారతవేదము అహింస, తృష్ణారహిత్యత, సౌహృదతయను సూత్రముల నుపపాదించి ప్రతివ్యక్తిని శాశ్వతసుఖము నొనగూర్చుపగియుండెను. దానినుండి ప్రాచీనభారతీయులు సర్వసంతరణమును మరియొక యాదర్శముగ నుంచుకొనిరని స్పష్టమగుచున్నది.

[క్రీ. పూ. 5-3 శతాబ్దములలో విశ్వసామ్రాజ్య నిర్మాణకాండచే రాజన్యులెందరో దుస్స్వృత్యముల ననేకముల జేసియుండిరి. స్వాధిపతులై కేవల పశుబలముతో పర్షియనులు సటుపిమ్మట యవసవీరుడగు నలెగ్గాండరును సుపేశాలములగు సామ్రాజ్యములను నిర్మింప యత్నించి, నాటి మనుష్యకోటి నెన్నియోవిధముల పీడించిరి. కాని మానవ యధిరాధ్యములగు యుద్ధభూములలో హృదయదారకమగు నిర్దేహము నణచి భారతభూమి యిదేసమయమున మరియొకసారి శాంతిసంరక్షణను సుద్ధిపించెను. కళింగ సంగరరంగమున “దర్శమను మహాస్త్రముచే మానవ హృదయములను జయించుటయే నిజమైన విజయము” అను సవిమర్శకమగు ప్రబోధమునంది యశోకాయుడగు సశోకచక్రవర్తి “సర్వేషునుష్ఠ్యామే ప్రజాః” అని యుద్ధోపించి, జాతిమత వివక్షతలను పాటించక

మానవసంఘ మంతటికిని ధర్మోపదేశ మొనర్చెను. ఈచక్రవర్తి మహా సందేశము సిరియా, ఈజిప్టు, సైరీసి, మాసిడోనియా, ఎపిరస్, సింహళము, స్వర్ణభూమి మున్నగు దూరదేశములందు నహితము ప్రతిధ్వనించెను. అహిన, ప్రేమ యను మరి రెండౌదర్శములను యాచక్రవర్తి ననుకూలక ప్రపంచమున కొనంగెను.

క్రి. పూ. 5 వ శతాబ్దినుండి క్రిస్తుశకారంభము వరకునుగల కాలమునాటి భారతదేశచరిత్రము మరియొక ముఖ్యాంశమును దెలుపుచున్నది. మొదట పర్షియనులును పిమ్మట యవనులు నీదేశపు పశ్చిమోత్తరప్రాంతమును వశపరచుకొనిరి. అకాలమునం దాయాజాతుల వారట స్థిరపడి స్థానికులతో గలసిపోయిరి. పిమ్మట శక, పక్షువ, యూవీచి జాతులవా రీదేశముపై దండెత్తివచ్చి యిట స్థిరపడి రాజ్యములనుగూడ నిర్మించిరి. కాని యసతికాలమునకే వారు తమ విదేశీయవ్యక్తిత్వమును గోల్పోయి పరిపూర్ణముగ భారతీయులై, భారతీయాచార వ్యవహారములను పరిగ్రహించి, హిందూబౌద్ధమతముల నవలంబించి, భారతీయులలో గలసి పోయిరి. దీనినుండి నర్వజన నమాదరణము పూర్వభారతీయుల మరియొక యాదర్శమని తెలియుచున్నది.

ఈవిధమున నర్వజాత్యుద్ధరణము, నర్వనంతరణము, అహిన ప్రేమ, ధర్మసంస్థాపనము, నర్వజన నమాదరణమునను సుత్రమాదర్శములమూలమున ప్రాచీనభారతీయులు నాటి ప్రాశస్త్యపాశ్చాత్యపపంచములపై నాధ్యాత్మిక దిగ్విజయమొనర్చి విశ్వమానవకల్యాణమును చేకూర్చిరి. మధ్య యుగమునాటి పాశ్చాత్యదేశమునందలి సాహసవంతులవలెనే నాటి భారతీయ పండితులును, యువకులును, దేశాంతర విజయములను సంపాదించుటకై యువ్యోక్తృభూరుచుండిరి. ఒక్కటియయ్యు సహస్రస్థలముల ప్రతిదీనించుచు నాటి భారతభూమి సుఖాలమగు నాధ్యాత్మిక సామాజ్యమునకధినేతయై యొప్పుచుండెను.

ఈభారతీయ నాగరికతా విస్తరణముయొక్క యారంభకాలము నుగూడ నొకవిధమున నిర్ణయింపవచ్చును. కెపటోషియా యను దేశమున “బొగజ్ కోయి” యనుచోట నొకశాసనము గనుగొనబడినది. ఇది క్రీ. పూ. 14 వ శతాబ్దినాటిదని పండితులు నిశ్చయించి యున్నారు. “హిట్టైట్” “మిట్టానీ” యను రెండుజాతులవారు నిరంతరమును తమలోజరుగుచుండిన సమరములచు మాని, సంతియొనర్చుకొని, దానికి బ్రమాణముగ వేదములలో పెర్చైనబడిన ఇంద్ర, వరుణ, మిత్రాది ప్రాచీనార్యదేవతలను పెర్చెనిన క్షాశాసనమునుండి తెలియుచున్నది. ఈసంతి చిరస్థాయిగనుండుటకై యీజాతుల రాజవంశములకు వైవాహికసంబంధ మేర్పరుపబడెను. మరియు సప్తశువివాహాతులైన నూతనదంపతుల కభ్యుదయ మొనంగుటకై నా సత్కులచు వైదికదేవతలు ప్రార్థింపబడిరి. క్రీ. శ. 13 వ శతాబ్దినాటికి పెక్కుస్థలముల నుపద్రవములు సంభవించి, భారతీయ నాగరికత యంతరించెనని యంతకిబూర్వము చెప్పియుంటిమి. కాన నీనాగరికతా విస్తరణము క్రీ. పూ. 14 వ శతాబ్దముండి క్రీ. శ. 13వ శతాబ్దవరకును జరగెనని స్పష్టమగుచున్నది.

భారతీయ నాగరికతా విస్తరణము.

11. నాగరికతా విస్తృతి

పూర్వప్రకరణమున ప్రాచీనభారతీయుల యాదర్శములను పేర్కొనియుంటిమి. ఈ ప్రకరణమునందు భారతీయనాగరికత యేయేదేశముల యుం దేయేతాబ్దములలో వ్యాపించెనో దిజ్ఞాతముగ సూచింపబడును.

ఇటీవల ఫిరీషర్స్ పేరీ యను నొక పండితుడు యూరప్, ఆసియా, ఆఫ్రికా ఖండముల నడుమగల మధ్యధరాసముద్ర తీరమునతిమిశ్ర మెంఘి నునగరమున బాంతీయ స్త్రీపురుషుల చిత్రములను గనుగొనెను వాచీనభారతీయు లాసియాఖండపు పౌగుత్తరముననున్న జపాను ద్వీపమునందును, ప్రాగ్జిణముననున్న మొలక్తానుద్వీపమునను, కైర్యుతిభాగమునందున్న అఫ్రికాఖండమునకు నమీవమునందున్న మోతగాస్తర్ ద్వీపముననుగూడ తమ నాగరికతను వ్యాపింపజేసినటుల తెలియునగుచున్నది. ఈ మొల్లలనడుమనుండు సువిశాలభూభాగమంతయు నొకప్పుడు భారతీయవాత్సత్విక సామ్రాజ్యముగ నుండెను.

ఈయార్యనాగరికత భారతదేశమునందలి యన్నిభాగములనుండియు విస్తరించెను. పశ్చిమమున ఆఫ్రికానిస్థానముమొదలు తూర్పున జపానువరకునుగల దేశములతో వ్యాపించిన నాగరికత యుత్తరాపవన నాగరికత. బర్మా, ఇండోచైనా, జావా, సుమాత్రాలో విస్తరించినది యాంధ్రదేశ నాగరికత. ఆసియాఖండపు పౌగ్గక్షిణద్వీపములలో

గొంతవరకును దృగ్విడదేశ సంపర్కమును గన్పించుచున్నది. ఈ భారతీయ నాగరికత భూమార్గమునను నముద్రమార్గముననుగూడ విస్తరించెను. సామాన్యవాణిజ్యమార్గములే నాగరికతా విస్తరణమునకుగూడ మార్గములైనవి. ఇటుపైని విస్తరణము నవిస్తరముగ వివరింపబడును.

(1) టిబెట్:— క్రీ. శ. 1 వ శతాబ్దమున 'యూఎచ్' అను నొకజాతివారు మధ్య ఆసియానుండి భారతభూమిపై దండెత్తివచ్చి యిట స్థిరపడిరి. వారిలో నొక తెగవారగు కుషాను లిచ్చుట రాజ్యమేలిరి. అందు సుప్రసిద్ధుడును, భారతీయచక్రవర్తులలో నగ్రగణ్యుడునగు కనిస్కుడు కాష్మిర్, యార్ఖండ్ మున్నగు మధ్య ఆసియాలోని ప్రదేశములను జయించెను. ఈతని యాదరణముచే నీదేశములలో మహాయానబౌద్ధమతము విస్తరించినది. ఇటనుండి యామతము చైనాకు ప్రాకినది, క్రీ. శ. 7 వ శతాబ్దమున స్ట్రాంగ్ ట్సా గంపో (Strang-tsan-Gampo) యను నాతడు టిబెట్టును పాలించుచుండెను. అతని భార్యయగు నేపాలరాజపుత్రిక తాంత్రికబౌద్ధమతము నాదేశమున బ్రవేశింపజేసెను. ఆ రాజు మఱియొకభార్యయగు చైనారాజపుత్రిక యాదరణమున టిబెట్టుదేశమున కనేకులగు చైనాదేశభిక్షువు లేతెంచిరి. గంపోరాజు తనమంత్రిని హిందూదేశమునకు విశేషజ్ఞానము నుపార్జించు టిక్తై బంప, నాతడు దేవనాగరీలిపినుండి యొకక్రొత్తలిపిని నిర్మించి టిబెట్టుదేశమున బ్రచారము చేయించెను. క్రీ. శ. 8 వ శతాబ్దమున మఱియొకరాజు పద్మనంభవుడు నాతనిశిష్యుడగు వైరోచనుడు మున్నగు భారతీయపండితుల ననేకులరావించి వారిసాహాయ్యమున టిబెట్టునబాషలో వాఙ్మయమును నిర్మింపజేసెను. క్రీ. శ. 1083లో నాలందావిశ్వవిద్యాలయాధ్యక్షుడును బండితశిఖామణియునగు ద్వీపాంకర అతీశుడు టిబెట్టునకేగి యచ్చటిమతమునకు నూతనోత్తేజమును గల్గించెను. అదేశమునం దమరకొశము, మేఘదూతము, చంద్రగోమివ్యాకరణము, చిత్ర

లక్షణము మున్నగుభారతీయ గ్రంథములెన్నియో భాషాంతరీకరింపబడినవి. మొత్తముమీద టిబెటనులు తాంత్రికబౌద్ధమున బద్ధుడయ్యెరి. మంత్రములు, ఇంద్రబాలము, శక్త్యారాధనము వీరికి ప్రతికరములు.

(2) చైనా:— శ్రీ. పూ. 3 వ శతాబ్దమున చైనాదేశీయులు హిందూదేశమును జేరుటకై యనేకప్రయత్నము లొనర్చిరి. శ్రీ. పూ. 217 లో పదునెన్నండు బౌద్ధభిక్షువు లాదేశమునకేగిరట. మఱుసటి శతాబ్దమున 'చాంగ్ కియక్' అను నతడటనుండి మొదటిసారి మనదేశమునకు రాగల్గెను. క్రీస్తుశకారంభమున యూఎచీ, బాక్ట్రియను, సాగ్గియనుమున్నగు మధ్య ఆసియాజాతులవారు చైనాలోబౌద్ధమతము నుపదేశించిరి. శ్రీ. శ. 67లో కశ్యపమతంగుడు, ధర్మరక్షకుడునను నిర్దురు భారతీయభిక్షువులు చైనాకేగి 'మింగ్ టి' యను నాదేశపు చక్రవర్తియొవరను నంది బౌద్ధగ్రంథములను భాషాంతరీకరించియు, నారాధనలను నెలకొల్పియు, మతప్రచారము సాగించిరి. శ్రీ. శ. 4 వ శతాబ్దమున 'ఫాహియక్' అను నతడనేకకష్టముల గొర్చి యాదేశమున కేతెంచెను. ఈతడు తక్షశిలా, పునుషపురము, పాటలీపుత్రము, తామ్రలిప్తి మున్నగు బౌద్ధ విద్యాస్థానములలో బౌద్ధమతరహస్యములను నేర్చుకొనెను. ఇందుచే చైనాదేశీయులకు బౌద్ధగ్రంథములను, మతమునుగూడ, మాతృకల నుండి నేర్పుటకష్టము గలిగెను.

ఇధేనమయమునం దొక చైనాదేశీసైన్యాధిపతి "కుమారవిజయుడను నొకభారతీయుని దనదేశమునకుబందిగగనిపొయ్యెను. ఈతడు పదనంవత్సరము లాదేశముననుండి, యనమాన పాండితీవృత్తిభవే ననేకమేధావంతుల నాకర్షించి, బౌద్ధగ్రంథ భాషాంతరీకరణమునకు మార్గదర్శియయ్యెను. ఈకాలమున బుద్ధభద్రుడను మఱియొక భిక్షువు నముద్రమార్గమున చైనాదేశముజేరి దక్షిణభాగమున మత ప్రచారమారంభించెను.

ఇచ్చటి ప్రజలూహకత్రియు, గావ్యభేరణియు గలవారుగ నుండి, గుణములకు భారతీయమగు ఋజువర్తనమును, మనస్సంయమనః ద్యానమును తోడుజేసి, యాభికువు చైనాదేశమున ద్యానవాదవ (School of Meditation) బునాదులేర్పరచెను. క్రీ. శ. శతాబ్దిలో కాశ్మీరరాజపుత్రుడగు గుణవర్మయను నాతడు మతచీకచే మునువిడచి, యన్యదేశములకేగెను. 424లో నీతడు చైనాదేశాత్తమున దన యత్కర్మ్యుతభాషాంతరీకరణ శక్తివలనను, చిత్రకానైముచేతను మతిప్రచారము నత్కుత్తమముగ నొనర్చెను. ఒకవిశేషమన నీతడు భిక్షుజీవనములకై గూడ గొన్నివిహారములను గట్టింపఁజొంతటినుండియు సంఘసేనుడు, గుణవృద్ధి మున్నగు ననేకులు సింజావాద్విపముల మీదుగా భారతభూమినుండి చైనాదేశమున కేగియుఁ క్రీ. శ. 6 వ శతాబ్దమున మతి యిర్పరు భిక్షువులు మతిప్రచార పెర్చిరి. వీరిలో బోధిధర్మడు ప్రథముడు, అతనికి పెమ్మట బౌద్ధతత్వలలో ముఖ్యుడగు వసుబంధకవి జీవితచరిత్రమును వ్రాసిన పరమార్థగూడ సముద్రమార్గముననే చైనాకువచ్చెను అనంగ, వసుబంధున్నగు సర్వాస్థివాదుల గ్రంథములను భాషాంతరీకరించి యావండితుఁడైనాలో యోగాచారవాచముచు బయల్పడలించెను. క్రీ. శ. 7, శతాబ్దములలో చైనాదేశమునం దీ భారతీయ నాగరికతా విజృంభణః పరమావధిని గాంచినది. అప్పుడు హిందూదేశమున కెత్తెంచి యవిజ్ఞానామృతమును గ్రహించి స్వదేశమగు చైనాను పునీతంజేసిన హ్యూష్యోంగు, ఈతనింగు మున్నగువార లీవిషయమై వ్రాసియుండిరి. ఆమున భారతీయమగు బ్రతివిషయమును గౌరవనీయముగ నుండెడి బౌద్ధయుగమున హిందూదేశమున వర్తిల్లిన శిల్పము, విగ్రహనిర్మాణము తంత్రము, చిత్రలేఖనము మున్నగునవి యాకాలపు చైనాదేశీయుల కాంభులై నిరుపమమగు నాగరికతా సమ్మేళనమును జూపుచున్నవి.

(3) కొరియా:— చైనానుండి బౌద్ధమతము కొరియాకు ప్రాకినది. క్రీ. శ. 374లో 'అతే, 'షణ్' ఆను నిర్వురు భిక్షువారాదేశమునకు రాజధానియగు పినాంగ్ పట్టణము కేగిరి. మఱి పదిసంవత్సరములకు విమ్మట మతానందుడను నతడు కొందఱ జనుచరులతోగూడ కొరియారాజ్యమున కాహ్వానింపబడెను. 5వ శతాబ్దమున మఱియొక భిక్షువు కొరియాలోని సిల్లరాజపుత్రికకు దనయోగశక్తిచే చికిత్సజేసి రాజాదరమును బడసి, యారాజ్యమున తాంత్రికబౌద్ధమతమును వ్యాపింపజేసెను. మఱి యేబదిసంవత్సరములకు కొరియారాజవంశతులు బౌద్ధదీక్షను గైకొనిరి. అంతట నాదేశమునం దొక మతనియోగ మేర్పడి 10వ శతాబ్దమువరకును బౌద్ధమత వభివృద్ధినందెను.

(4) జపాన్.— క్రీ. శ. 5వ శతాబ్దమున చైనా నాగరికత జపానునకు సోకినను బౌద్ధమతముమాత్ర మాదేశమునకు కొరియా మూలముననేపచ్చెను. 538 లో కొరియాదేశము స్వర్ణనిర్మితమగు నొక బుద్ధ విగ్రహమును కొన్నిబౌద్ధగ్రంథములను సామంతతా చిహ్నములుగ చైనాదేశమున కంపెను. మఱి నలుబదిసంవత్సరములకు 'ఉమయోదో'యను జపాన్ రాజు బౌద్ధమతమును రాజమతము నొనర్చెను. కొరియాభిక్షువులచే దన ప్రజలకు వైద్యబౌద్ధాతిషములను చెప్పించి యీతడు దేశీయులను గొందరిని బౌద్ధధర్మమును దెలిసి కొనుటకై చైనాదేశమున కంపెను బౌద్ధమతముతోపాటు కళలు, స్వచ్ఛందసేవ మున్నగునవికూడ జపానును బ్రవేశించినవి 'కకజిక్' అనునాత డీదేశమున వైద్యసంఘములను స్థాపించెను. 736 లో భారతీయుడును, బాహ్మణుడును భారద్వాజగోత్రీయుడునగు బోచిసేనుడను భిక్షువు చిత్రకారులను, గాయకులను దోడ్కొని జపానుదేశమునకేగి ముప్పదిసంవత్సరములకాలము బౌద్ధమతప్రచారము నొనర్చెను. ఈభిక్షువులు భారతీయార్థములను భారతీయ గానమును ఛిత్రకళను దేశీయులకు నేర్పియు, దేశీయనాగరికత నభివృద్ధిపరచియు

జపానుదేశ జీవితమునకు నూతనోత్తేజమును గల్పించిరి. 8 వ శత
మున నాదేశమున వైదుష్యమును, శాంతిసాఖ్యములును బ్రబలిన
నుభాకరసింహ, ఆమోఘవజ్రాదులచే బ్రవర్తించబడిన మాంతికవ
మును, అసంగభిక్షుని ధర్మలక్షణవాదమునుగూడ నీదేశమున కేతెంచిన
ఈ పృథ్వరమునకు ఫలితముగ 9 వ శతాబ్దమున జపానుదేశీయ
బ్రత్యేక పరిశ్రమయొనర్చిబౌద్ధమతమున నూతననిష్ఠాంతములను బం
త్వడలించిరి. 'టెండెయ్' ('Ten-dei') 'షిన్ గో' (Shin-Gō)
అను శాఖ లిట్టివే. 12 శతాబ్దనాటికి తాత్విక బహుళముగాక సుగం
మును మనోరంజకమునగు మత మవనరమైనది! దానికి ఫలితము
'సుఖవత్' యను నొకనిష్ఠాంతము బయల్పెడలినది. దీని ననుసరిం
తత్వమును, యోగమును, నిష్ప్రయోజకములు. అమితాభయను దై
మునందు నిశ్చలమగు నమ్మకముండినచో ముక్తి నులభ సాధ్యమగున
అంతియేగాక బౌద్ధమతమునకు బూర్వ మీదేశమునందుండిన 'పింట్'
మతమునగూడ గొప్పపరివర్తనములు జరిగినవి అమతావలంబగులు తవ
దేవతలను బుద్ధుని యవతారములుగ జరిగింప మొదలిడిరి.

బర్మా:— క్రిస్తుశక ప్రారంభముననే భారతీయులకు బర్మాదేశ
ముతో బరిచయముండినటుల దెలియుచున్నది. క్రీ. శ. 78 లో ప్రపంచ
మంతను చుట్టివచ్చిన యొకగ్రీకుదేశీయుడు అఫ్రికాఖండమునుండి హిందూ
దేశముమీదుగాచైనా దేశమువరకును వర్తకముజరుగుట కనుకూలమగు
మార్గముండెడిదని వ్యాసియున్నాడు బర్మా యీమార్గముననే గలదు.
3 వ శతాబ్దమున హిందూదేశమునుండి అస్సాం బర్మాలమీదుగా చైనాకు
మార్గముండెడిదని చంపాయను హిందూరాజ్యములోని శాసనములనుండి
తెలియుచున్నది. 5 వ శతాబ్దమున భారతదేశమునందు గుప్తరాజుల
పరిపాలనమున హిందూమతమపూర్వమగు నభివృద్ధి నందినది. ఈ నమ
యముననే అశియాఖండమునందలి పౌగ్దక్షిణాదిగను అస్సాం చైనాలకు

మధ్యనుండు ప్రకృత ఇండోచైనాలో చంపా, కాంబోజయును. హిందూ రాజ్యములు నెలకొల్పబడినవి.

బౌద్ధగాథలలో ఆశోకచక్రవర్తి బర్మాకుగూడ మతప్రచారకులను బంపినని వ్రాయబడియున్నది. ఈ దేశమున దొరికిన 5వ శతాబ్దినాటి 'పూర్వ' శాసనములనుండి యంతకు రెండు మూడు వందల సంవత్సరములకు బూర్వమే యిచ్చటి హిందూమతము వ్యాపించె ననియు' నిచ్చటి వారలు సంస్కృత ప్రాకృతములనుండి కొన్ని మాటలను తమభాషలోనికి దెచ్చుకొనిరనియు, దెలియుచున్నది. అటువై మహాయానబౌద్ధమతము గూడ బర్మాను బ్రవేశించెను. క్రీ. శ. 450లో హిసయానబౌద్ధమత ప్రచారకుడగు బుద్ధఫోశు డిదేశమున మతబోధ నొదర్చెను.

(6) నయాం:-కాంబోజ దేశమునుండి హిందూ బౌద్ధమతము లీ దేశమును బ్రవేశించినవి. అంతియగాక భారతదేశమునుండి విజ్ఞానకృశి చేయుడకై యేతెంచిన బ్రాహ్మణులును, వర్తకమునకై వచ్చిన వణిజులునుగూడ నీ మతప్రచారము నొనర్చిరి, నయాందేశమునందలి మతము, బాష, సంస్థలు, లిపి, కళలు, వాఙ్మయము మున్నగు నవన్నియు హిందూదేశమునుండి పరిగ్రహింపబడినవే.

(7) కాంబోడియా:-ఈదేశము బర్మాకును, చైనాకును మధ్యనుండి ప్రకృతమునం 'ఇండోచైనా', యని పిలువబడు భాగమున నయాంకు దక్షిణమునం దున్నది. క్రీ. శ. 1వ శతాబ్దమునం దొకపర్యాయమును, 4వ శతాబ్దిలో నింకొక సారియు హిందువులు మాతృభూమినుండి యీదేశము నకువలసవచ్చిరి. ఇచ్చటి శాసనములనుండి 7-13వ శతాబ్దములలో నిచ్చట సంస్కృత భాషయు, దేవనాగరీ లిపియు వ్యవహారమునం దుండెడివనియును, హిందూ దేవాలయము లనేకములు నిర్మింప బడిన వనియును దెలియుచున్నది. 5వ శతాబ్దమునం దిచ్చటి జయవర్మయను రాజు నాగ

సేనుజీను బౌద్ధభిక్షువును హిందూ దేశమునుండి రావించి బౌద్ధమతమును వ్యాపింపజేసెను.

(8) చంపా:-ఇయ్యది నయాం కాంబోడియాలకు తూర్పున బృక్క త అ న్నాం లో నుండినది. క్రీ. శ. 192 లో హిందువులు దీనిని నిర్మించిరి. పాణినీయ వ్యాకరణము, పురాణములు, జ్యోతిషము, పద్ధర్మములు, ధర్మ శాస్త్రములు శైవాగమములు, హిందువుల చతుఃషష్టికళలు నీ దేశమునం దుండినవి. ఇచ్చట శైవ మతము ప్రబలుటచే శివాలయము లనేకము లుండెడివి. వాని శిథిలముములు నేటికిని బరిశోధకులకు లభించుచున్నవి..

(9) మలే ద్వీపకల్పము:-ప్రాచీన హిందువులు పశ్చిమమున ఆఫ్రికా ఖండములోని మెథగాస్తర్ ద్వీపముతోడను, తూర్పున మలేద్వీప కల్పము మీదుగా జావా, సుమత్రా దీవులతోడను వ్యాపారము జేయుచుండిరి. మలేజానలో నెన్నియో సంస్కృత పదములు గలవు. మతనైతి కార్థిక జ్యోతిష గణితాది విషయములను గూర్చి యిచ్చటివారి యభిప్రాయములు గీర్వాణ పదములలోనే బేర్పెనబడుచున్నవి. వారి దేవతలలో నుత్తమ పర్షియులు హిందూదేవతలు. సర్వవిధములను మలేవాసులు చిరకాలము హిందూనాగరికత ననుభవించిరి.

భారతీయ నాగరికతా విస్తరణము.

111. ఆఫ్ గనిస్టానము

ఆఫ్ గనిస్టానము ప్రాచీనకాలమున బ్రఖ్యాతి బడిన పర్షియా మున్నగు పశ్చిమ ఆసియాదేశములకును, హిందూ దేశమునకును నడుమ నున్నది. ఇందుండిన కొంత కాలమునకు బిమ్మటనే యొక యార్యశాఖ భారతదేశమునకు వచ్చినది. పిమ్మట నీ భూభాగము పర్షియను, గ్రీకు, హైందవశక, హూణ, తురుష్క, ఆఫ్ గను, మొగలు జాతియుల వశమై విచ్ఛేదముగ పరిణామమును గాంచినది. కాన నీ దేశమున వివిధజాతుల యొక్కయు వారివారి నాగరికతల యొక్కయు సమ్మిశ్రణము జరిగినది. సామీప్యతనుబట్టి యీదేశమునకు ప్రాచీన కాలమునుండియు భారతదేశముతో సంబంధమేర్పడినది. హిందూ దేశమునుండి బళ్ళిమ ఆసియా దేశములకు బ్రకృతి దత్తములగు రెండుమార్గములేర్పడినవి. ఆందోకటి సింధునదియును కాబూల్ నదియును గలయుష్టలమునుండి బయల్పడలి, కాబూల్ నదిననుసరించి, హిందూకుష్ పర్వతములను దాటి, బ్యాక్త్రీయను మైవానము గుండా పర్షియాకు పోవుచుండెను. రెండవమార్గము సింధునది యొక్క క్రింపభాగమున బయలుదేరి సులేమాన్ పర్వతముల ప్రక్కగా కాంధహార్ నగరముమీదుగా హిరట్ నగరమున కేగి, యటనుండి ఎల్ బర్జ్ పర్వతములకు దక్షిణముగా పశ్చిమదేశముల కేగుచుండెడిది. వీనిలో మొదటి మార్గము మిగుల ముఖ్యమైనది. డరయన్, ఆలెగ్జాండరు, సెల్యూకస్, కాడ్ ఫెసిస్ మున్నగు హిందూదేశ విజేతలును, హూక్ షాన్ గ్ మున్నగు

యాత్రికులు నీ మార్గమునే అనుసరించిరి. ఈమ
నగరహార, కపిళా, బమియక, బాల్మొమలగు
నగరములు గలవు క్రీ. శ. 2వ శతాబ్దమున చైనా
సంపర్కము గలుగుటకేడనే ఇస్సీకుల్ నరన్ను, నమ
గుండా చైనాకుపోవు మార్గము పూర్వము హిందూదేశ
లిన మార్గములలో మొదటిదానితో కలుపబడినది. ఇ
గను దేశములకు గల చరిత్రాత్మకమగు సంబంధము నె

ప్రాచీనకాలము :— ఋగ్వేదమున కుభా,
గోమతీనదుల ప్రశంస గలదు. అవి నేటి కాబూల్ స్వా
అను నవగనిష్ఠానపు నదులకు సరియగుచున్నవి, అదే
దేశమునందలి యున్ని బహు ప్రశస్తమని చెప్పబ
వంశయువగు సువానువగు రాజు పదిమంది శత్రు
చేసెను. వారిలో అలీనసులు, బహలానసులు,
ముఖ్యులు. అలీనసులు బ్రక్కత కాఫీరిష్ఠానమునం
మునను, బహలానసులు బొలాకా కనుమప్రాంతమున
స్థానమునను నివసించుచుండిరని పండితుల యభిప్ర
ప్రాచీనగ్రంథమగు ఆవెస్టాలో సింధునదీ ప్రశంసగలదు
నకు బిమ్మట భారతీయాహ్యులు తూర్పుదెసకు వ్యాపి
ద్యతినదీ మధ్య భాగమున కేంద్రీకరింపబడి యచ్చ
నిర్మించిరి అట్టికేవలీరికదమ పర్వతాంతర దాయాదు
దృఢీకారమును గలిగినవి. కాననే యధర్వ వేదం
జావంతదేశములను జ్వరభోకములు పీడించుగాక య
ఐతరేయబ్రాహ్మణమునందొకచో దేశములను వర్ణించునం
నగిచయములకు నపాచయములకును స్వరాట్టులను పా

నుండిరని తృణీకారభావము జూపబడినది. అవస్తంభ, బౌద్ధాయనులు, గాంధారపారసీకదేశములకు పోకూడదని శాసించిరి.

పర్షియను విజయము = క్రీ. పూ, 522-486 నడుమ పర్షియా నేలిన డరయస్ అను రాజు బౌద్ధాగ్నియా, గాంధార. సంఘమైవాసములను తన రాజ్యమున చేర్చికొనెను. గాంధారదేశమునకును బారతదేశమునకు సనేకవిడములగు సంబంధ ముండెడిది. భారతదేశమునందలి పదునారు మహా జనపదములలో గాంధార మొక్కటిగ పేర్కొనబడియున్నది. సంస్కృత వ్యాకరణ నిర్మాతయగు పాణిని యాదేశముననే జన్మించెను. బౌద్ధజాత కములలోని రంగము లనేకము లచ్చటివే. ఇఁకగాక హిందూదేశపు నది హద్దులో తటగు, అపరిల్లె, శక, పర్షియను సామ్రాజ్య విభాగము లుండెడివి. వీనిలో తటగుదేశవాసులగు డరైస్ అనువారు మహాభారతమునందు నితర సంస్కృతగ్రంథములందును చరదుని పేర్కొనబడియున్నవారు. శక యను ప్రదేశమున కాన్చితి అను జాతి యుండెడిది. పాణిని కొట్టి ల్యుడు మున్నగువారు వీరిని కాపిశులని పేర్కొనియున్నారు.

అలెగ్జాండరు విజయము:— ఈయవనవిజేత భారత దేశముపై దండెత్తివచ్చిన సమయమునం దధిగనిస్థానముపై హిందూదేశ ప్రభావము ప్రబలముగనుండినది. ఆకాలమున హిందూకుడే పర్యత ప్రాంతమును శశిగుప్తుడను నత డేలుచుండెను. అపెరినియ్, అస్సికులు నను తెగల వారు బ్రహ్మతకునార్, పాక్షిజ్కోరా, స్వాతేనదితీరములం దుండిన భారత బాతీయులు. ఇచ్చట ననేకస్థలములకును నదులకును హిందూనామము లుండెడివి సువాస్తూ, గౌరీనదులును పుష్కరావతీనగరము నిందు కుదా హరణములు. మహాభారతమునం దొకచో (5.9-333) నదీవర్ణనమునం దీనదులుగూడ పేర్కొనబడియున్నవి.

మౌర్యయుగము:- అలెగ్జాండరు మరణించిన పిమ్మట నాతని సేనానులలో నొకడగు సెల్యూకస్ యవనరాజ్యమునందలి తూర్పుభాగమును స్వాధీనము జేసికొనెను. ఈతర హిందూదేశమునం దప్పుడే దల యెత్తిన చంద్రగుప్త మౌర్యుని ధాటి కాగలేక నీ యవన సేనాని పరోపని నదె, ఆరియానా, ఆరకోసీయా యను విభాగముల నాతని కొనంగి నంధి చేసికొనెను. ఈ మౌర్యులు బశ్మిమోతర ప్రాంతసంరక్షణార్థమై తక్షశిలాన గరమునం దొక రాజ ప్రతినిధిని నియమించిరి. అప్పటినుండియు నా సగరమునుండి హైందవ నాగరికత బశ్మిమమునకు విస్తరించినది. ఆశోక చక్రవర్తి పరిసరములనుండు స్వతంత్రరాజ్యములకే గాక యవన, కాంబోజ, గాంధారదేశములలోని తన యేలుబడి క్రందనుండిన భూభాగములను గూడ బౌద్ధభిక్షువుల నంపియు, ధర్మమహాత్ములను నియమించియు, మతప్రచారమొనర్చెను. క్రీ. శ. 7 వ శతాబ్దమున భారతదేశము బిర్యటన మొనర్చిన హ్యూన్ ష్వాంగ్ అను చైనాయాత్రికుడు కపిశానగరరాజ్యమునం దశోకుడు స్థూపములను గట్టించెనని చెప్పియున్నాడు.

యవనరాజులు:- ఆశోకునిపిమ్మట శుభసేనుడను హిందూరాజు హిందూకుష్పర్వతప్రాంతమును వశపఱచుకొనెను. తరువాత 'డెమిట్రీయస్' అను యవనరాజు కాబూల్, ఆరకోషియా, పంజాబులను జయించెను, అటుపై యాక్రైడిస్ అను నాతడు కపిశ గాంధార రాజ్యములనుగూడ జయించెను. ఈ యవనరాజులకాలమున హిందూదేశ నాగరికత ప్రబలిసది. వీరు తమ నాణెములపై నామములను ప్రాకృతభాషలో బ్రాహ్మి, ఖరోష్ఠీలిపులలో ముద్రించిరి. "కావిశియో సగర దేవతా" యను నొక నాణెముపై వ్రాతనుబట్టి యీకాలమున సుదూరమునందుండిన కపిశానగరమున బ్రాకృతభాష వ్యాప్తిలో నుండెనని తెలియుచున్నది.

శకరాజులు:--వీరు యవనులను జయించి భారతదేశబళ్ళిమోత్రభాగమున కధిపతులైరి. పిమ్మట యూపీ తెగకు జొందిన కుషానురాజులు వీరినణించి తాము పృజలిరి. వారిలో నగ్రగణ్యుడగు కనిష్క్ చక్రవర్తి కాలమునం దిప్పటి ఆఫ్ఘనిస్థానములోని కాబూల్, కాంహూర్లును, గాంధారమును- మధ్య ఆసియాలోని కాష్మీర్, యార్ఖండ్, కొటానులును కావరకుసుగుల యుత్తర హిందూదేశమును గలని యొక మహా సామ్రాజ్య మేర్పడెను. ఈసమయమునందిచట ననేకనాగరికతలు కలని నవి. కనిష్క్చే బునరుద్ధరింపబడిన బౌద్ధమతము బళ్ళిమోత్రముగ వ్యాపించి, యటనుండి బ్రాగుత్తరముగ మధ్యఆసియాను బ్రవేశించినది. గాంధారమున నొక క్రొత్తశిల్పపద్ధతి బయల్పడెను. ఆఫ్ఘనిస్థానమున గనుగొనబడిన స్థూపములపై శాసనములనుండి థియోడోరస్ ఆను నొక యవనోద్యోగియు, వెస్పేసి కపిశామంశలముల పాలకులునుగూడ నీకాలమున బౌద్ధులైయుండిరని తెలియుచున్నది.

దీనినుండి ప్రాచీనకాలమున భారతవర్షము సింధునదికి బళ్ళిమమున, హిందూకుష్పర్వతముల కావలివరకునుగూడ వ్యాపించియుండినని స్పష్టమగుచున్నది. క్రీ. శ. 11 వ శతాబ్దము వరకునుగూడ బళ్ళిమత ఆఫ్ఘనిస్థానములోని ప్రాగ్భాగమంతయు సుత్తరాపథముగనే బరిగణింపబడుచుండెడిది.

ఆఫ్ఘనిస్థానమునందలి బౌద్ధనిర్మాణములు : — ఒకరి పెంబడి నొకరుగా నేగుదెంచిన యనేక విజేతల ధాటికనకింపగా మిగిలిన బౌద్ధశిథిలము లెన్నియో యిచ్చటగలవు. ఈవిషయమున బ్రకృత జలాలాబాద్ మైవానము ముఖ్యమైనది. దీనికిబూర్వము నగరహారమనిపేరు. ఇచ్చటి కైదుమైళ్ళదూరములోనున్న హద్ద యనుచోట నొకచక్రని స్థూపముగలదు. ఇయ్యది బుద్ధదేవుని పుట్టెయొముకపై నిర్మింపబడినది. ఇందుగాంధార

పద్ధతి శిల్పము లనేకములుకలవు, కాబూలనగరముచేత గొన్ని నగరీశిధిలములున్నవి. కవిశాసనగరమున కనిష్ఠచక్రవర్తి యాస్థానపద్యుడిన చైనానాయకులచే నిర్మింపబడిన స్థానమును, హ్యూన్ ట్సే వర్ణించిన యితరకట్టడములును గనుగొనబడినవి. హిందూకుష్ పముల సంక్లియన్న బమియకానగరమువద్ద కొంపలలోనెన్నియో ములు, మహాస్థితములగు బుద్ధవిగ్రహములగు బుద్ధవిగ్రహములున్నవి.

తురుష్టులు:— క్రీ. శ. 5 వ శతాబ్దిలో నీభూమియంత హూణులకు పశ్చిమేనది. స్వతంత్రపరపక్ష నిర్మామధాములై యాక్రూరు. నవగవలాడుచుండిన బారతీయనాగరికతను ధ్వంసముగావించిరి. ముగ గాంధార ఉద్యానరాజ్యములకు విరివలన గొప్పకీడుగల్గెను, శతాబ్దమున తురుష్టులు హూణులను బారదేలి యాప్రదేశము నామించిరి. హ్యూన్ ట్సేంగ్ కాలమున హిందూకుష్ పర్వతములకు బళ్ళిమున 27 చిన్నరాజ్యములుండినవి. ఈతురుష్టుప్రభువులు బౌద్ధమును విశేషముగ నాచరించిరి. క్రీ. శ. 626 లో 'పిహూకగ' అనునతడు చైనాదేశమున ధర్మప్రచార మొనర్పడెనుచుండిన ప్రభాకమిత్రుని, పిమ్మట చైనానుండి బారతదేశమున కేతెంచుచుండిన హ్యూన్ ట్సేంగ్ నుగూడ విశ్కీలియాదరించెను. 7 వ శతాబ్ది మధ్యభాగము హిందూదేశమునకువచ్చిన 'పూకుంగ' అను నొకభిక్షువు కాశ్మీరగాంధారదేలలో నొకతురుష్టురాజు నాతనిభార్యా పుత్రులును గట్టించిన దేవాలయములనుగాంచెను. కున్డుడే అనుభాగమున జనులు విశేషముగ బౌద్ధత్రైయుండిరి. బాలేఖ్ రాష్ట్రములో 3000 మంది భిక్షువులుగల 100 విహారములికాలము నందుండెడివి. హిందూకుష్ పర్వతములకు గొంజము తరముగ నుండిన సవసంఘరామమున గౌతమబుద్ధుని స్నానపాత్రమును, దంతమును బదిలపరుపబడియున్నవి. బాలేఖ్ రాష్ట్రమునకు

రాజగృహమును నగరము రాజధానిగ నుండినది. ఇయ్యది మగధదేశము నందలి యానామముగల నగరమునకు బ్రతికృతి. గజే ఆరు విభాగమున పెక్కువిహారములును, స్వరాస్త్రవాదులగు 300 మంది సన్యాసులు చుండిరి. బమియక రాష్ట్రము మిగుల ముఖ్యమైనది ఇది లోకోత్తర వాదులగు బౌద్ధులకు స్థానము. ఇప్పుట పరినిర్మాణముద్దవిగ్రహ ముండినది. కపిశారాజ్యమున మహాయానశాఖయు లుండిరి. క్షత్రియుడగు నిరటిరాజు లంపాక, నగరహర, గాంధారములపెగుడ నధికారమును నెరపుచుండెను. 'ఈతేసింగ' అను సుతీయొక చైనాయాత్రికు డీ బచ్చి మోత్రభాగములనుండి యనేకు లార్యావర్తమునందలి పుష్పక్షేత్రముల కేగుచుండిరిని వ్రాసియున్నాడు. బుద్ధగయలో నమరీకండ్, టొఖరిస్తానము, కపిశామున్నగు దేశముల ప్రజలు ధమ దేశీయులగు యాత్రికులసౌకర్యములకై వసతులను గట్టించిరట.

క్రి. శ. 7 వ శతాబ్దినాటికి యాతధగనిష్ఠాన ప్రాంతమున బౌద్ధ సుతమేగాక నితరమతములుగూడ వ్యాపించినవి దీనిలో శైవమతము ముఖ్యమైనది. గాంధారదేశమున దొరికిన యొక ఖరౌష్టికాననమునుండి యుచ్చట ఉరుమజుని పుత్రుడగు మొయికుడను నతడు కుషాకరాజగు కెండవకాట్ పెరిస్ కాలమునందొక శివాలయమునకు దాన మొనంగెనని తెలియుచున్నది. ఈకుషాకరాజు నాణెములపై నొకవైపున శివునిప్రతిమ కలదు బౌద్ధమతద్వేషి యగు మిహిరగులుడు శైవమునెడ నాధారమును జూపెను. కాన హ్యూకాప్టాంగ్ కపిశారాజ్యమున పెక్కుబ్రాహ్మణదేవాలయములను, పాశుపత, కాపాలిక శైవులను గాంచెను. ఇట్టియాలయములు లంపాక, నగరహర, బొగుడ, ఆంతరాబ్ మున్నగు రాష్ట్రములలోగూడ చుండెడివి.

ఇస్లాము విజ్ఞంభణము:— 7 వ శతాబ్దిలో ఆధగనిష్ఠానమును చైనాటిబెట్ దేశీయులును, మహమ్మదీయులగు సరబ్బులును వరుసగా

జయించిరి. క్రీ. శ. 663లో నీశస్థాముమతస్తులు సుప్రసిద్ధులును విహారసంఘరామమును నాశమొనర్చి కాబూల్ ను బాల్ ఖో ను పశ్చిమపు కొనిరి. 8 వ శతాబ్దమున నీ చంద్రధ్వజులు బెలూచిస్థానమును జయింపి పంజాబులోని ముల్తానువరకును విజృంభించిరి. అంతికాలమునకే బమియూరాజ్యమును మహమ్మదీయమతము నవలంబించెను. ఈ దేశమిట్టి విప్లవములకు లోనైనను భారతీయ నాగరికత యిట బూర్తిగా నశింపలేదు. క్రీ. శ. 753 లో గాంధారమున నుఖావతి పద్మావతీయను రెండు విహారము లుద్భావననగరమునం దుండినవి. క్రీ. శ. 785-810 ల మధ్య కుభా (కాబూల్) నగరవాసియగు ప్రజ్ఞాడను శ్రమణుడు కొన్ని బౌద్ధగ్రంథములను చైరాభాషలోనికి తర్జుమాచేసెను. నగరహారమునందలి యొక బ్రాహ్మణుగుటుంబము నకు జెందిన వీరదేవుడనుభిక్షువు మహాబోధీయాత్రనుచేసి పిమ్మట పంగరాజుగ దేవపాలునిచే నాలందా విద్యాపీఠమున కవ్వక్షుడుగ నియమింపబడెను.

9 వ శతాబ్దిలో పర్షియాదేశమునుండి మఱియొక మహమ్మదీయ విజయతరంగ మేతెంచి ఆప్ గ ని స్థా న ము నంతటిని గలంచివైచెను. క్రీ. శ. 870 ప్రాంతమున కాబూల్ రాజ్యమును తురుష్కబాతికి జెందిన షాహియ వంశీయు లేలుచుండిరి. వీరు బౌద్ధులు. ఇందు కడట రాజును తుపముట్టించి యాతని మంత్రియగు 'లల్లియ' యనునతడు రాజ్యమును పశ్చిమపురుగుకొనెను ఈ లల్లియకు నీతని సంతతివారికిని “ ఖహింద్ నగర్ హిందూషాహియు” అని పేరు. దక్షిణహిందూ దేశమునందలి విజయనగర రాజులవలె నీవంశపు రాజులు హిందూమతేద్దరబ డీక్షితులై మహమ్మదీయులతోబోరి తురకు దమనర్వన్ధమును గెల్పియిరి. లల్లియ సంహవ్యాఘ్రముల బాలు దరదతురుష్క రాజ్యముల మధ్యనుండిన తన రాజ్యమును కడునిపుణతతో గాపాడుకొనెను. గాంధారము, ఉద్యానము, పంజాబులోని గొంత

భాగము నిందు చేరియుండినవి, ఈవంశీయులలో కడపటివారికి గజని సుత్తానులతో పోరాటము సంభవించినది. వీరిలో జయపాలుని పుత్రుడగు అనందపాలుడు వ్యాకరణశాస్త్రము నాదరించెను, శత్రువుగు గజని మహమ్మదునెడ సీహందూరాజు విశేషమగు దయనుజూపెనట. అనందపాలుని పుత్రుడగు త్రిలోచనపాలుడు తొడిసదీప్తిరమున మహమ్మదుతో నొక ఘోర యుద్ధ మొనర్చెను. ఇందు విజయలక్ష్మి మహమ్మదీయులనే వరించెను తల్లి కోటయుద్ధానంతరము విజయనగరమువలె సీహందూరాజుయొల రాజధానియగు ఉదభాండపురము మహమ్మదీయులచే నాశమొనర్పబడెను. మిగిలినరాజ్యమంతయు వారికి సులభముగ వశమయ్యెను. ఇంతిటితో ఆంగ్లనిస్థానమందలి భారతీయనాగరికతా విస్తరణచరిత్ర మంతముగు చున్నది.

భారతీయ నాగరికతా విస్తరణము.

IV. మ ద్య ఆ ని యా.

భారతీయ నాగరికత ప్రాచీనకాలమునం దనేక దేశములకు విస్తరించినది. అంబోకశాఖ సిందునదీతీరమునుండి ప్రకృత అప్రగనిష్టానము మీదుగా మద్యఆనియాకేగి, యునుండి చైనాదేశమును బెరినది, ఇటీవలి యాహ్వాపరిశోధనలచే మద్యఆనియాలోని భారతీయనాగరికతా విస్తరణమును గూర్చి విశేషాంశములు తెలియనగుచున్నవి. ఈభాగమునగిప్పుడు “చైనెస్ టర్నిస్టాక్” అని పేరు. దీనికి తురమున చెక్ షాక్ పర్వతములును, దక్షిణమున కుకొలుక్ పర్వతములును, పశ్చిమమున వామిర్ పర్వతములును, దూర్పున నాకాషాక్ పర్వతములును గలవు. అనగా నిఘాభాగము టిబెట్ కుత్తరమునను, చైనాకు బిచ్చుమముగను, కాశ్మీరమునకు బ్రాగుత్తరముగ నుండును. ఇట్లుండి బ్యాన్సుగ్మిముగ 1500 మైళ్ళదూరమును, ఉత్తరదక్షిణముగ 600 మైళ్ళదూరమును వ్యాపించియుండును. ఇంవలీ విశేషభాగము పర్వతములతెడను, యెడారులతెడను నిండియున్నది. అయిన నీప్రదేశము ప్రాకృత్తీమనాగరికతలకు సంగమస్థానముగ నుండెను. చైనానుండి పశ్చిమమునకేగు మార్గము లిమద్యఆనియామిదుగనే పొవుచుండెడివి. హూన్స్ ప్యాంగ్, ఫాహూక్ మున్నగు విదేశీయాత్మకు లీదేశముమిదుగనే భారతదేశమున కేతెంచిరి.

ఈమద్యఆనియాకును హిందూదేశమునకునుగల చరిత్రాత్మకమగు సంబంధమును వర్ణించుటకు బూర్వమిప్రదేశమును బరిశీలించుటకై

బండితులొనర్చిన పరిశ్రమను దానిఫలితమును సంగ్రహముగ బరిక్షింప వలసియున్నది. 1879 సంవత్సరమున రిగెల్ ఆనుచొక జర్మనీదేశపువ్యక్త శాస్త్రజ్ఞుడు మధ్యఆసియా కేగెను. అతని నివేదికలనుండి ఈభాగమున ప్రాచీనశిథిలములు లభించుననెడియాన బయల్పెడలినది. 1890లోకల్చుల్ బవర్ ఆనునత డిచ్చట భూర్జవృక్షములపై లిఖింపబడిన యొక వైద్యగ్రంథమును సంపాదించెను. క్రీ. శ. 4వ శతాబ్దమునాటి యీగ్రంథము దొరుకుట తోడనే హైందవ విజ్ఞాన పరిశోధకులలో నూతనోత్సాహ ముదయించెను. క్రీ. శ. 1892 లో నొక ఫ్రెంచిదేశీయుడు గోశ్వంగవిహార మనుచోట ఖరోష్ఠీ లిపిలో వ్రాయబడిన క్రీ. శ. 2వ శతాబ్దినాటిదగు ప్రాకృతధర్మపదమును సంపాదించెను. క్రీ. శ. 1901లో ఇండియాప్రభుత్వమువారు నర్. ఆరల్ డైయిక్ ఆను నతనిని మధ్యఆసియాకు బంపిరి. ఈతడిచ్చట సమూల్పములగు శిథిలములను, చారిత్రక విషయములను గనిపెట్టి ప్రపంచమునకు క్రొత్తవింతల నెన్నిటివో దెలియజేసెను. క్రీ. శ. 1902-1906ల నడుమ జర్మనులుగొందరు మధ్యఆసియాలో జరిశోధన మొనర్చి బౌద్ధశిల్పములను, సంస్కృత చైనా సిరియను సోగ్గియను భాషలలో లిఖింపబడిన గ్రంథములను గల్గొనిరి. క్రీ. శ. 1906 లో రెండవతూరి డైయిక్ యీప్రదేశమునకు యాత్రచేసి “వేయిమందిబుద్ధులగుహ” (Grottoes of the Thousand Buddhas) లని పిలువబడు బౌద్ధవిహారములను, వానిలో క్రీ. శ. 11 వ శతాబ్దమునుండియు పదిలపరుపబడి యుండిన యొక బౌద్ధగ్రంథాలయమును గనుగొనెను. ఇచ్చట గాంధారమునందలి కళనుబోలు శిల్పచిత్రలేఖనా కళలగూడ నుండినవి. పిమ్మట రష్యా, ప్రాన్సుదేశీయులుగూడ నీమధ్య ఆసియా బరిశోధనలలో బాల్గొనిరి. ఈపరిశోధనలనుండి యీప్రాంతమున భారతీయములగు బ్రాహ్మిఖరోష్ఠీలిపులును, ఒకతరగతి ప్రాకృతభాషయు, బౌద్ధమతమును, వ్యాప్తిలో నుండెడివని స్పష్టమగుచున్నది.

మధ్య ఆసియాయందలి భారతీయనాగరికతా చరిత్రమును రచించుటకు దగిన యాధారము లింకను లభింపవలసియున్నవి. ఆయినను పరిశోధకుల కీప్రదేశమున దొరకిన వివిధపస్త్రపులనుండి యీప్రదేశములపై హిందూదేశము దన ప్రభావమును జూపినవిధమునుగూర్చి కొన్ని విశేషాంతములుదెలియుచున్నవి. కాన నీపస్త్రపులను క్లుప్తముగా వర్ణింపవలసియున్నది.

(1) పాశ్చాత్యధర్మపదము:— ఇయ్యది బెరడును లేఖ నాయోగ్యముగ నొనర్చి దానిపై వ్రాసిన గ్రంథము. దీనిని క్రీ. శ. 1892లో నిప్పటికొటానుకు నమీషమునందున్న గోశ్వంగవిహారమును గుహలో నొక ఫెంచిదేశీయుడు గనుగొనెను. క్రీ. శ. 3, 4 శతాబ్దములవరకును బల్చిమోత్రర భారతదేశమున వ్యాప్తిలోనుండిన ఖరౌష్టిలిపిలో నీగ్రంథము వ్రాయబడియున్నది. అక్షరవిన్యాసమునుబట్టి పండితు లీగ్రంథము క్రీ. శ. 2 వ శతాబ్ది నాటిదని నిర్ణయించినారు. ఇందలి ప్రాకృతభాష నూతనము. ఇంత వరకును పరిశోధకులకు పాళీసంస్కృతభాషలలో మాత్రమే ధమ్మ పదము లభించియున్నది.

(2) ఖరౌష్ఠీ ఫలకములు:—మధ్యఆసియాలోని శిథిలములలో నెన్నియోవారుఫలకములు దొరికినవి. వీనిలో కొన్ని వలయాకారములు. మఱి కొన్ని చతురస్రములు. ఇందుమొదటివానికి 'కీలముద్ర' లనిపేరు. 7 మొదలు 15 అంగుళములవరకును పొడవుగల రెండుఫలకములు ఒకధారముచే కట్టబడి, పైఫలకమునం దొక మట్టిముద్ర వేయబడియున్నది ఇందు “మహానుభావ, మహారాజ” యని పిలువబడు రాజు, కొన్నివ్యవహారములను బరిష్కరించునెడ స్థానికోద్యోగుల కిచ్చిన యాజ్ఞలు లిఖింపబడినవి. పరిపాలనావత్సరమును, ఆజ్ఞను నిర్వహింపవలసిన యుద్యోగి నామమునుగూడ నిందుగలవు. చతురస్రములగు ఫలకములు సుమా రొక గజమువరకును గూడ నిడివిగలవై యున్నవి. వీటికిని మృణ్మూద్రగలదు. ఇందొక తరగతి

ఫలకము లుద్ద్యోగుల కొనగబడు నాజ్జలనుదెల్పునవిగ నున్నవి. మఱగొన్ని బ్రజలు దమలోదాము జేసికొనిన యొడంబడికలను దెల్పుచున్నవి. వీనిలో సంవత్సరము లీయబడినవి.

(3) చర్యలేఖలు:— మధ్యఆసియాలో నీకాలమున చర్యములు గూడ వ్రాయుటకై యుబయోగింపడు చుండెడివి. ఈసందర్భమునం దుపయోగింపబడిన కట్టికలములును సిరాపాత్రములు నెన్నియో గనుగొన బడినవి. ఈచర్యలేఖలలో రెండుతరగతు లున్నవి. కొన్ని యున్నతోద్ద్యోగుల సామంతులకు ప్రాసినవి. రెండవ తరగతివానికి “విందలీఖ ” అని పేరు. ఇయ్యవి సాధారణముగ రాజుచే వ్రాయబడినవి. వీనిలో సంవత్సరములు గాక మాసములును రోజులును ఉదహరింపబడియున్నవి.

(4) కాగితపు టుత్తరములు:— ఇవి కొలదిగ మాత్రము లభించినవి. ఇందలిభాష ప్రాకృతము. లిపి ఖరోష్ఠీ

(5) పట్టుపస్త్రములవైలేఖలు:—క్రీ. శ. 105 నుండియుచైనాలో పట్టుగుడ్డలను వ్రాయుటకై యుపయోగించుచుండిరి. లేఖలు ప్రాకృత భాషలో ఖరోష్ఠీలిపిలోనున్నవి. ఇందు చాలవరకును సాధారణలేఖలు. కొన్నిదేవాలయములపై నుండెడి జండాలు. ఒకలేఖలో నొకడు తనయాస్త్ర నియారోగ్యమునకై గావించిన ప్రార్థనగలదు. ఇందు “ అరుఘ దవిన వి భవదు” (అరోగ్యదక్షిణాయై భవతు) అని వ్రాయబడియున్నది. ఇట్టివాక్యము హిందూదేశములోని కుషాణరాజుల శాసనములలోగూడ గలదు.

ఇటుపై నచ్చటనే దొరకిన బ్రాహ్మిలిఖితపస్త్రపులను వర్ణింపవలసియున్నది. బ్రాహ్మిలిపి భారతదేశమునం దెక్కుడు వ్యాప్తినిజెంది యాధునిక లిపుల కెన్నిటికో మాతృకగ నున్నది. భారతీయనాగరికతతోబాటుగ నీలిపి గూడ విదేశములకేగినది. దీనిలోవ్రాయబడిన గ్రంథములెన్నియో మధ్య

ఆసియాలో దొరికినవి. ఈ గ్రంథములన్నియు సంస్కృతభాషలోనివే. ఇందు మూడురకముల లిపి గలదు. మొదటిది కుషాణ్, గుప్తవంశీయుల కాలము నందుండిన పరిశుద్ధమగు భారతీయ లిపి. అశ్వఘోషుని నాటకములును, కుమారలాతుని కల్పనామణితికా యను గ్రంథము నీలిపిలో రచింపబడినవే. రెండవది విటవాలుగానుండు గుప్తలిపి, (Slanting Gupta Script) కుచ, ఓర్పణ్ మున్నగుచోటుల దొరికిన గ్రంథము లీలిపిలోనివే మూడవది ఋజుగుప్తలిపి. (Upright Gupta Script) కోటాన్ దేశము లోని సంస్కృతగ్రంథము లీలిపిలోనివి. ఈవివిధ లిపులలోనివై మధ్యఆసియాలో దొరికిన సంస్కృత లిఖితగ్రంథములలో నారుమాత్రము ముఖ్యము లైనవి.

(1) అశ్వఘోషుని నాటకములు:— ఇంతవరకును మహాయాన బౌద్ధమతమునకు మూలస్తంభముగ నెప్పు నీమహా విద్వాంసుడు బుద్ధచరిత్ర సుందరానందాది కావ్యములను, తత్త్వగ్రంథములను రచించెనని మనకు దెలియును, కాని యీమధ్య ఆసియాపరిశోధనల మూలమున నీత డొక గొప్పనాటక రచయిత యనువిషయము బయల్పెడలినది. ఈదొరికిన నాటకములలో “శాలిపుత్ర ప్రకరణ” మనునది మొదటిది. వినయపిటకము నందలి మహావగ్గమునుండి యిందలి కథాభాగము గైకొనబడినది. ఇందు బుద్ధుడు, శాలిపుత్రుడు. మౌద్గలాయనుడు” కౌండిన్యుడు ననువారలు ముఖ్యపాత్రులు రెండవనాటకము నైతికము. ప్రబోధదండోదయము నందువలె దీనిలో బుద్ధి, దృతి, కీర్తి యనుపాత్రులు బౌద్ధధర్మమును బోధించుచున్నవి. మూడవవానిలో మొదటినాటకములోని పాత్రలేగాక నొక యోగి, యొక బ్రాహ్మణుడు, నొక విదూషకుడునుగూడ గలరు. ఇందలి రంగములు మగధరాజ్య కేంద్రమగు రాజగృహములో స్థాపింపబడినవి. ఇందు పాత్రోచితముగ సంస్కృత పాకృతభాషలు నుపయోగింప బడియున్నవి.

(2) ఉదనవగ్గము:— ఈగ్రంథముయొక్క భాగములు వివిధ స్థలములలో దొరికినవి. చెట్లబెరడుతో తయారుచేసిన పుటలపై మసితో వెడల్పుగ కలముతో నీగ్రంథము లిఖింపబడినది. లిపినిబట్టి యియ్యది క్రీ. శ. 2వ శతాబ్దమునాటిదిగ గన్పట్టుచున్నది. ఇయ్యది బౌద్ధులలో సర్వాప్రవాదులకు ముఖ్యగ్రంథము. ముప్పదిమూడు ప్రకరణములుగల యీ గ్రంథములో 1000 శ్లోకములుగలవు. ధర్మతాతయను నత డీగ్రంథమును రచించెను, ప్రకరణ పదమను గ్రంథమును రచించి, కనిష్ఠునిచే గావింపబడిన బౌద్ధసంఘ సమావేశమున కధ్యక్షుడుగ నుండిన వసుమిత్రుని కీతడు మేనమామ. ఉదనవగ్గము మిగుల ముఖ్యమగు గ్రంథమగుటచే దానిపై నెన్నియో వ్యాఖ్యానములును భాషాంతరీకరణములును బయల్పెడివనవి,

(3) కల్పనామండితిక:— కుమారలాతుడు దీనిని రచించెను. ఇయ్యది దుబ్బుకలముతో తాళపత్రములపై లిఖింపబడినది. ఇయ్యది క్రీ. శ. 300 ప్రాంతమున పశ్చిమోత్తర భారత దేశమున నిర్మింపబడి షమ్మట మధ్యఅనియాకు గొనిపోబడెనని పండితుల యభిప్రాయము.

(4) బవర్గ్రంథము:— దీనిలో ఏడు చిన్న చిన్న గ్రంథములున్నవి. ఇందు మూడు వైద్యశాస్త్రమునకు సంబంధించినవి. వీనిలో నుల్లిపాయవలన నెన్నియోగములు కుదురుననియు, పూర్ణాయుర్ధాయము గల్గుననియు వ్రాయబడియున్నది. జీర్ణపద్ధతి, మూలికలు, కషాయములు, అంజనములు మున్నగువాని ప్రశంస యందు గలదు, మఱియొక ఖండములో 14 వైద్యయోగములు గలవు. ఈగ్రంథభాగములలో ముఖ్యమైనది “నవనీతకము”. అగ్నివేష, భేష, హారీత, జాతుకర్ష, ఔరపాణి, పరాశరాది వైద్యశాస్త్రజ్ఞుల గ్రంథములందలి సారాంశ మీనవనీతకమున గలదు. భస్మ,

తైల, కషాయ' లేపన, లేహ్యదుల బ్రశంస యిందున్నది. ఇయ్యది సంస్కృత భాషలో శ్లోకరూపము లిఖింపబడినది.

(5) భిక్షుప్రతిమోక్ష:— ఇయ్యది సర్వాస్తీవాద బౌద్ధుల ముఖ్య గ్రంథములలో నొకటి.

(6) భిక్షుప్రతిమోక్ష:— ఇదియును సర్వాస్తీవాదులకు ముఖ్యమైనదే. కీ॥ శ. 5వ శతాబ్దములో కుమారవిజయుడు దీనిని చైనాభాషలోనికి బరివర్తించెను.



భారతీయ నాగరికతా విస్తరణము.

V చై నా దేశ ము.

ప్రాచీన సంబంధము

చైనాదేశము సంస్కృతవాఙ్మయమున 'శీనా' యని పేర్కొనబడి యున్నది. ఆదేశమునందలి భూస్వాములయొక్క 'మౌడరిక్' అను నామము సంస్కృతమునందలి 'మంత్రీక్' శబ్దభవము. క్రీ. పూ. 218లో అశోకచక్రవర్తిచే బంపబడిన పదునెన్మండుగురు బౌద్ధభిక్షువులు చైనాదేశపు రాజధాని కేగిరి. క్రీ. పూ. 2 వ శతాబ్దిలో చైనాదేశమున 'హన్' (Han) వంశము ప్రాముఖ్యతనందెను. ఈకాలమున చైనాకు పశ్చిమమున హూణులు, యూఎచ్చీలునుండిరి. వీరివలన తనదేశమున కుపద్రవము గలుగకుండు నటులొనర్చుకై 'పూ' యను హ్యౌక్ చక్రవర్తియొక సేనానాయకుని బళ్చిమమున కంపెను. ఈతడు 12 సంవత్సరముల కాలము తిరిగి ఫెర్మానా, పార్మియా, బాక్ట్రియామున్నగు నెన్నియో దేశములను జూచి చక్రవర్తికి నివేదించెను. బాక్ట్రియాలోనుండగా నాతడు చైనాలోని దక్షిణభాగమునుండి బాక్ట్రియామీదుగను "సింధు" (హిందూ) దేశముమీదుగా ఆఫ్ఘనిస్తానమునకు వర్తక మార్గములుండుట గాంచెను. ఈవార్తను వినినపిమ్మట చైనాచక్రవర్తి హూణులను దఱిమి వారిదేశమును జయించి, దక్షిణమునుండి హిందూదేశమున కొకమార్గము నేర్పరుప బ్రయత్నించెను. క్రీ.శ. 73లో చైనాదేశీయులు ఫెర్గానానుజయించి, కుచాయనుచోట నొక రాజప్రతినిధిని నెలకొల్పిరి. ఇందుమూలమున చైనానుండి ఇండియాకు పోవుమార్గము సురక్షితముగ నుండినది.

బౌద్ధమతము క్రిస్తుశకమునకు బూర్వమే చైనాను ప్రవేశించెను. క్రీ. పూ. 218 లో ఆశోకుడు భిక్షువుల నంపెను. క్రీ. పూ. 121 లో క్యూపిన్ గన్ అనుసేనానీ హూణులతో యుద్ధముజేయునపు డొక బంగారపు బుద్ధవిగ్రహమును నంపాదించెను. క్రీ. శ. 68 లో నెక హ్యూక్ చక్రవర్తి బౌద్ధులను గొనితెచ్చుటకై యనుచరులనంపగా వారు హిందూదేశమునుండి కశ్యపమతంగ; ధర్మరత్న యనువారలను రాజధానికి గొనిపోయిరి. ఇదేసమయమున బాక్టీయను రాజులవద్దనుండి యొక రాయబారి బౌద్ధగ్రంథము పోషానిని చైనాకు దెచ్చెను.

మార్గములు

పూర్వకాలమున నేటివలె హిందూదేశము చైనాదేశపు పశ్చిమపువ్వున నరిహద్దువరకును వ్యాపించియుండలేదు. ఈరెండుదేశములకును నడుమ నెన్నియోరాజ్యము లుండెడివి. భారతీయ బౌద్ధమతము చైనాదేశమున వ్యాపించుట కీమధ్యనుండిన చిన్నచిన్నరాజ్యములు విశేషముగ దోడ్పడినవి. గాన వీనిమధ్యనుండి యాకాలమున హిందూచైనాదేశములకుగల మార్గములు ను గుర్తింపవలసియున్నది. ఇట్టివి నాల్గుమార్గము లుండెడివి.

(1) టిబ్బెట్టానమార్గము:— చైనాలోని లాబ్ నార్ నరస్సునకు పశ్చిమమునను, హిందూదేశములోని కాశ్మీరమున కుత్తరమునగల హిమాలయములకు పైనున్న పామీర్ పర్వతములకు దూర్పునను, టిబెట్ దేశమున కుత్తరమునను, టారిమ్ మైదానము గలదు. ఈ మైదానమున క్రీ. పూ. 2వ శతాబ్దమున 36 చిన్నరాజ్యము లుండెడివి. కాకాన్దరాజ్యములోనిటుఎన్ హెరాన్ అనుపట్టణమునుండి టారిమ్ మైదానముమీదుగా పశ్చిమమునకు రెండుమార్గములుండెడివి. పురుషపురము (Peshawar) వలెనే క్రిస్తుశకారంభమునందీ నగరమనేక జాతులవారి నాకర్షించి వివిధనాగరికతలను ప్రోత్సహించినది. 3వ శతాబ్దమునందీచ్చుట భారతీయులు గొందరు స్థిర

పడిరి. చైనాలో 'వెయ్' వంశీయులు పాలించుకాలమునం దీనగరమున భారతదేశబౌద్ధమతము ప్రబలినది. చుట్టుపట్లనుండు కొండలలో గుహలను బొల్చి శిల్పాలు వేయి బౌద్ధాలయములను నిర్మించిరి. ఇటీవల బరిశోధకులు వీనిని దెఱచి యాశిల్పములను, కుచియను, కోటానీ, నిరియరు, టబెటను సంస్కృతభాషలలో లిఖింపబడిన గ్రంథములను, గల్గెనిరి. టుమెహుక్ గా నగరమునుండి యొకదారి లాబ్ నార్ సరస్సునకు దక్షిణమునగల షాక్ షాక్ కేగి యటనుండి టారిం నదీతీరముననుసరించి యార్ఖండే కును, అటుపై సామిర్ పర్వతములను దాటి బాల్ఖే, పార్థియామొదలగు టుర్కీస్థానదేశములకు సేగుచుండెను. మఱియొకదారి టారింనదీతీరము ననుసరించి ఖోటానుకు పోయి, సామిర్ పర్వతములనుదాటి, సమర్ కండ్ మీదుగాబచ్చిమమునకు బోవుచుండెను. క్రీ. శ. 4 వ శతాబ్దమున హిందూ దేశమునకు వచ్చిన ఫాహియాక్ అను చైనాదేశయాత్రికుడు టుమెహుక్ గా నుండి టారింమార్గమున కరషన్, ఖోటాక్ కాష్మీరులమీదుగా నచ్చి పర్వతములను దాటి గిల్గిట్ నదీతీరము ననుసరించి సింధుప్రాంతమును జేరెను. 7వ శతాబ్దమున హ్యూవాంగ్ అనునతడుగూడ చైనాలోని టుమెహుక్ గా నుండి బయలుదేరి కరషర్, కుచమిదుగానేగి బెడల్కను మగుండా ఇస్మిసుల్ నదినీ చేరెను. ఇంతకుపూర్వము నాలందానుండి ప్రభావరమిత్రుడనుభిక్షువులుకు వచ్చి, కొంతకాలమునకు చిమ్మట చైనా కేగియుండెను. ఈ యాత్రికు డటనుండి సోగ్డియానేగి యటనుండి కుచకు బోయి, హిందూకుష్ పర్వతమును దాటి హిందూదేశమును బ్రవేశించెను.

(2) అస్సాం మార్గము:- అస్సాం, ఉత్తరబర్మాలమీదుగా హిందూ దేశమునుండి దక్షిణచైనాకు మఱియొకమార్గముండెడిది. కాని యిందు దుర్గమములగు పర్వతములను 'క్రూరబంతువులును, క్రూరతములగు నడచిబాతివారు నుండుటచే నీమార్గము బ్రసిద్ధికెక్కియుండలేదు. క్రీ. శ. 7వ శతాబ్దిలో హ్యూవాంగ్ కామరూపము (Assam) లో నుండుగా

618 లో చైనాదేశమున గల్పింపబడిన యొకబాట 638 నాటికి అస్సాంకు వ్యాపించిననియు, నాదేశమునుండి దక్షిణచైనాకు రెండునెలలలో గొనిపోవు మార్గమొకటిగలవనియు వినెను. కియటా అను 8వ శతాబ్దపు చైనాగ్రంథమునుండి యీ మార్గమునుగూర్చి కొన్నివివరములు తెలియుచున్నవి. ఇయ్యది చైనాకు దక్షిణమునందున్న టాకాకికనుండి బయలుదేరి యూనాచేరి, యటనుండి పశ్చిమముగనేగి, సలోఎస్ నదిని దాటి చౌకొలీకాగోకు పోవుచుండెను. ఇది యొక ముఖ్యస్థానము. ఇటనుండి యీదారి రెండు శాఖలయ్యెను. ఒకశాఖ యిచ్చటనుండి బర్మాలోని మాంపిలేకేగి, పేగ్ ప్రాంతమీదుగా అరకాపర్వతములనుదాటి అస్సాము బళ్ళవేశించుచుండెను. రెండవశాఖ దక్షిణముగా ఐరావతిముఖద్వారమువరకునేగి ఏమ్మట అస్సాముకు బోవుచుండెను.

(3) టిబెట్ మార్గము :- క్రీ. శ. 7వ శతాబ్దములో ఇండియానుండి చైనాకు మరియొకమార్గము నిర్మింపబడెను. అప్పటి టిబెట్ రాజగు స్ట్రాంగ్ ట్సా గంపో యనునతడు చైనారాజపుత్రుకను బెండ్లియాడుటచే హిందూ చైనాదేశములకు దరచు రాకపోకలు జరుగుచుండెడివి. క్రీ. శ. 627 లో ప్రభాకరమిత్రుడను నాలందావిద్వాంస పండితుడు టిబెట్ మార్గమున చైనాకేగి యిచ్చట చౌవ్తమతమును వ్యాపింపజేసెను. అదేసంవత్సరమున హ్యూవా అను చైనాశ్రమముడొక టీమార్గముననే భారతదేశమునకు వచ్చెను. చక్రవర్తి శ్రీహర్షుని రాజ్యకాలమునం దిదేశమునకేతంచిన హ్యూవా ప్లాంగ్ కూడ టీమార్గమునే యనుసరించెను. ఆచక్రవర్తి యనంతర మిదే మార్గమున వచ్చి టిబెట్ నేపాళదేశముల సెనలు హిందూదేశమున విజయములను గాంచినవి. కాని 650 లో గంపో, చనిపోయిననుమ్మట టిబెట్ చైనాదేశములకు నిరంతరశాత్రవ మేర్పడుటచే టీమార్గము కట్టుపడెను.

(4) సముద్రమార్గము :- క్రీ. శ. మొదటిశతాబ్దమునుండియు చైనా హిందూదేశములకు రాకపోకలు జరుగుచుండెడివి. చైనాదేశముల గ్రంథ

ములలో నాకాలమున కొండిన్యూడను హిందూబ్రాహ్మణుడు ఇండొచైనా లోని 'ఫౌనాన్', (Faunan) దేశమునకేగి, యచ్చట రాణిని వశపరచుకొని పెండ్లియాడెనని యున్నది. అంతటినుండియునీ పృథ్వీమొక హిందూరాజ్య మయ్యెను. చైనాదేశచరిత్రకారు లీవిషయము క్రి. శ. 1 వ శతాబ్దములో జరిగెనని వ్రాసియున్నారు. ఈ కాలమున హిందూదేశమునందలి భరుకచ్చ మను రేవుపట్టణమునుండి చైనాలోని 'టాక్సికా, నగరమునకు సముద్ర మార్గమున వర్తకము జరుగుచుండెడిది. 2 వ శతాబ్దంలో ఇప్పటి అష్టాం దేశమున 'చంపా, యను మరియొక హిందూరాజ్యము స్థాపింపబడినది. మరునటిశతాబ్దిలో భారత దేశమునందలి మురుండ రాజునకును చైనాకును రాయబారములు జరిగినవి. 5 వ శతాబ్దిలో ఫాహియన్ హిందూదేశమునకు వచ్చునప్పటికి తామ్రలిప్తినగరము గొప్ప నౌకావాణిజ్యకేంద్రముగ నుండి చైనాతో వర్తకము జరపుచుండెను. ఇచటినుండి గుణవర్మ, పరమార్థుడు, మున్నగువారెందరో మతప్రచారమునకై హిందూచైనాదేశములకు తరచు ప్రయాణము జేయుచుండిరి.

నాగరికతా విస్తారకులు.

ఇంతవరకును భారతదేశమునకును చైనాకును పాఞ్చీనకాలమున సన్నిహితసంబంధముండెడిదనియు, నీదేశములమధ్య ననేక మార్గములుండెడివనియు నిరూపించియుంటిమి. అనేక సమయములలో ననేకజాతుల వారలు భారతీయనాగరికతను చైనాదేశమున విస్తరింపజేసిరి. ఇటుపైనినాగరికతా ప్రచారముయొక్క చరిత్రము వివరింపబడును.

మధ్యఆసియా జాతులు .- [1] ఇండోసిథియనులు-చైనాదేశీయులు హూణుల బాధపడజాలక దమకు బళ్ళిమమునుండి యాశత్రువులను ద్రొక్కిపెట్టగల యొక రాజ్యముతో స్నేహము జేసికొనుటకై యత్నించిరి. ఈ సిథియనుల రాజ్య మట్టిది. క్రి. శ. 1 వ శతాబ్దిలో నీరెండురాజ్యముల

కును సంబంధ మేర్పడెను. క్రీ. పూ. 21 వ శతాబ్దములో నీసిథియను రాజు చైనా చక్రవర్తి కోట బౌద్ధగ్రంథము నంపెను. ఇదియే యాచేశవు బౌద్ధమతపరిచయము నకు ప్రారంభము. క్రీ. శ. 1 వ శతాబ్దిలో సిథియనులు హిందూదేశమును జయించి, పంజాబునుండి బళ్ళిమోత్తరమున ఆక్సస్ నదీతీరమువరకునుగల భూభాగమునందొక సామ్రాజ్యమును నిర్మించిరి. మధ్యఆసియాలో వీరికిని చైనాకును నరిహద్దుల విషయమున సంఘర్షణ మొదలైనది. ఈ సన్నిహితత్వమువలన భారతీయ నాగరికత నథియను సామ్రాజ్యముగుండ చైనాకువిస్తరించుట కవకాశమేర్పడెను. ఇండోసిథియను భిక్షువు లనేకులు చైనాలో బౌద్ధమతమును ప్రచారము చేసిరి. క్రీ. శ. 68 లో కళ్యాణ మతంగ ధర్మ రక్షియను వార లీకార్యమును నిర్వర్తించిరి. క్రీ. శ. 147 లో లోకకేముడను నొక విద్వాంసుడు చైనా కేగి మహాయాన గ్రంథముల నెన్నిటిని యాచేశభాషలోనికి బరివర్తించెను. దీప్చిక్యియకొ అను నొక సిథియను భిక్షువు క్రీ. శ. 100 లో చైనాదేశమునకు బోయి యట నూరు బౌద్ధగ్రంథములను భాషాంతరీకరించి, దక్షిణచైనాలో బౌద్ధమతమును విశేషముగ విస్తరించెను ఈ మత్ప్రచారకులలో నెల్ల క్రీ. శ. 3 వ శతాబ్ది నాటి ధర్మరక్షుడను భిక్షువగగణ్యుడు. ఈతడు పెక్కుభాషలను నేర్చెను. హిందూ విద్వాంసునికద్ద విద్యాసభ్యాసించెను. బహుభాషావియడగు నీభిక్షువు 284-313 ల నడుమ రెండుపందల సంస్కృతగ్రంథములను చైనాభాషలోనికి బరివర్తించెను. [2] పార్థియనులు - క్రీ. శ. 2 వ శతాబ్దమున పార్థియను రాజగు మొదటి మిత్రాడేటిస్ తన రాజ్యమును హిందూదేశము నందలి జేలంనదివరకును వ్యాపింపజేసెను. అంతటినుండియు నీరెండు దేశములకును సంబంధము గలిగినది. అందుమూలమున పార్థియనులు బౌద్ధతత్వమును గ్రహింపగలిగిరి. క్రీ. శ. 138 లో నొక పార్థియనురాజు రాజ్యమును ద్యజించి గొన్ని బౌద్ధగ్రంథములతో చైనాదేశమున కేగి, యచ్చట విశేషముగ బరిశ్రమచేసి, బౌద్ధగ్రంథభాషాంతరీకరణమునకై యొక సంఘము నేర్పరచెను. ఈతడు లోకోత్తముడని పిలువబడుచుండెను.

ఉగ్రపరిపచ్చు, ద్వారకనివాస మున్నగు నుద్భవము లీతని నిర్దేశమున బరిపూర్తిపబడినవి. ఇవేకాలమునం దొకచైనాదేశభిక్షువు మిక్కిలి ప్రఖ్యాతి నందెను. మహామేధావియగు నీతడు సంస్కృతమున బాంధీత్యమును సంపాదించి, ప్రతిమోక్షము మున్నగు గ్రంథముల నెన్నిటిని గ్రంథ స్థముల జేసికొని, మహాయానచౌదము ననేకవిధముల బ్రచారముజేసెను. ఈతడు ఆ చార్యబుద్ధుడేవుడని పిలువబడుచుండెను. (3) సోగ్ధియును:- మధ్యఆసియాలో ప్రాముఖ్యతనందిన 'యొకజాతికిజెందియుండిరి. కృషియువాణిజ్యమును పిరికి ముఖ్యవృత్తులు. పర్షియునుల మతగ్రంథముగు అవెస్టాలో నీసోగ్ధియునులు మగధదేశీయులుగ పేర్కొనబడియున్నారు. హిందూదేశమునకు సమీపము నందుండుటచే వారు క్రిస్తుశకారంభమున కిచౌద్ధమత బరిచయమునుగల్గియుండిరి. ఇటీవల మధ్యఆసియాలో నెన్నియో జౌద్ధగ్రంథములకు సోగ్ధియునుభాషలో బాహంతరీకరణములు లభించినవి. క్రీ.శ. 3వ శతాబ్దిలో సెంగ్ హుయీ యనునాతడు చైనాకువెడలెను. ఇతనిబూర్వులు హిందూదేశమున స్థిరపడిరి, నాకొకింగ్ నగరమునకేగి యాప్రచారకు డొక విహారమును నిర్మించుకొని యటనుండి మతబోధ చేయబడగెన్గు. (4) కుచియునులు:- వీరు పూర్వముటారింసదీతీరమున నివసించుచుండిరి. మధ్య ఆసియానుండి చైనాకుబోవు వర్తకమార్గములన్నియు కుచియునురాజ్యము మీదుగనే బోవుచుండినవి. త్వరలో హిందూదేశమునుండి మతప్రచారకు లీవర్తకమార్గముల ననుసరించి, కుచరాజ్యమును చేరిరి. క్రీ. శ. మూడవ శతాబ్దమునం దీనగరమున 1000 బౌద్ధస్థూపము లుండెడివనియు, బౌద్ధ మతము బ్రబలముగ నుండినదనియు, దెలియుచున్నది. కుమారయనుడను నాతడు హిందూదేశమునందొక రాజ్యమున మంత్రగనుండెను. కొంత కాలమునకుచిమ్మట విరాగియై యీతడు మతప్రచారముచేయు నంకల్పముతో కుచియునురాజ్యమునకేగెను. రాజీతని నధికముగ గౌరవించి తనకు గురువునుజేసికొనెను. కొలదికాలమునకే రాజాపుత్రుక యాప్రచారకుని పెండ్లి

యాడెను. వీరికి కుమారవిజయుడు బుట్టెను. పిమ్మట నారాజపుత్రిక దౌద్ధమతమునవలంబించి, కుమారవిజయుని విద్యాభ్యాసమునకై కాశ్మీర దేశమునకేగి, కొంతకాలముట నివసించెను. విద్యాభ్యాసము ముగిసినపిమ్మట గుమారవిజయుడు చైనాకు మరలివచ్చి క్రీ. శ. 401 నుండి బండ్రెండు సంవత్సరములకాలము మతప్రచారమొనర్చెను. ఈతడికాలమున నూత్రాలంకారశాస్త్ర దశభూమువిభాసాశాస్త్ర, శతశాస్త్ర, సత్యసిద్ధిశాస్త్రాదు మహాయాన గ్రంథముల నెప్పటి నో బాపాంతరికరించి, వసుబంధు, నాగార్జునాశ్వమేషాది మహానీయులను చైనాదేశీయులకు సుపరిచితుల నొనర్చెను. (5) కోటా నీయులు:- కోటా అనుదేశము సాధారణముగ చైనాదేశీయులు భారతదేశమునుండి స్వదేశమునకు మరలునపు డనునరించు దక్షిణమార్గమునందున్నది సంస్కృతవాఙ్మయమునందీదేశము 'కుష్ఠన' యని పేర్కొనబడియున్నది. హిందూదేశమునకు సమీపముగ నుండుటవలనను ఆఫ్ఘనిస్తానము నుండియు, కాశ్మీరమునుండియుగూడ నీదేశమునకు మార్గములుండుటవలనను, భారతీయులెందరో యిట నివసించుటయు, నీదేశపుభాషలో విశేషముగ సంస్కృతిపదములు గలియుటయు దటస్థించినవి. నాటెములనుండి యీదేశమునకు క్రీ. శ. 1వ శతాబ్దిలోనే భారతీయసంపర్కము గల్గెనని తెలియుచున్నది ఇచ్చట ఖర్షోష్ఠిలిపిలో వ్యాయబడిన ప్రాకృతలేఖలు దొరికినవి. క్రీ. శ. 259లో తొచ్చిషిహింగ్ (Tchou.she.hing) అను నొక చైనా దేశభిక్షుచైనాభాషలోనికి బరివర్తింపబడిన బౌద్ధగ్రంథముల పట్టికను దయారుచేయుటకును, నూతనగ్రంథములను సమర్థులగు వారివద్ద నేర్పుటకునై కోటానుకువచ్చెను. క్రీ. శ. 291లో మొక్సలుడను (Moksala) భిక్షునిటనుండి చైనాకేగి పంచవింశతి సహస్రికప్రజ్ఞాపరిమిత, యను మహాయాన గ్రంథమును బాపాంతరికరించెను. ఐదవ శతాబ్దిప్రారంభమున స్లకాయంగ్ (Ngan Yang) అను నొక చైనా రాజపుత్రుడు కోటానుకేగి, గోమతి మహావిహారములో బుద్ధసేనుడను భిక్షువువద్ద మహాయానమును

నేర్చెను. ఇదేకాలమున చైనాదేశములో మతప్రచార మొనర్చుచుండిన బౌద్ధముడను భారతీయభిక్షువు, మహాయానగ్రంథముగల మహాపరినిర్వాణ సూత్రమును భాషాంతరీకరించునపుడు కోటానుదేశమున కెన్నియోసారులు యాత్రలనుజేసెను. క్రీ. శ. 493లో సిదేశమున జరగిన పంచవార్షిక సభకు, చైనాభిక్షువులుగూడ వచ్చి కొన్నియుద్గ్రంథములను సంపాదించిరి. సర్వవిధముల నీకాలమున కోటాదేశ మొక సుప్రసిద్ధ విద్యాస్థానముగ నుండినది. ఇటనుండియే గొన్నివిజ్ఞానగిరణములు చైనాపై బ్రసరించినవి.

భారతీయ నాగరికతా విస్తరణము.

VI చంపారాజ్యము.

ఇండోచైనాయనునది మలేద్వీపకల్పమునకును, చైనాకును మధ్య గల దేశము. ఇందు నేడు నయాం రాజ్యమును (ఫ్రెంచి ఇండోచైనాయును) గలవు. భారతీయనాగరికతా విస్తరణచక్రీతమున కీభాగము మిగులముఖ్యమైవది. పూర్వ మిందు చంపా, కాంబోజ యను హిందూరాజ్యములును, నేటికినివర్తిల్లుచున్న నయాంరాజ్యము నుండెడివి. హిందూదేశనాగరికతా భినివేశము లిట విజృంభించియుండుటచే వీని చరిత్రమును సంగ్రహముగ జేర్చెనవలసియున్నది.

నేటి అన్నాంలోని క్వంగ్ నాం (Quang,nam) బిన్ తూన్ అన్ (Bin Thuan) అను వక్షిణభాగములు పూర్వపు చంపారాజ్యములో నుండినవి, ప్రాచీన యాత్రికుల కీరాజ్యము పరిచితమై యుండెను. క్రీ. శ. 2వ శతాబ్దమునాటి టాలెమీ యను గ్రీసుదేశీయుడు దీనిని ‘జబబ’ యని పేర్కొనినాడు. మార్కుపోలో దీనిని “అజంబ” యనెను, ఆరబ్బులవ్రాతలలో నీరాజ్యమునకు “కాఫ్” అను పేరున్నది. హ్యూక్స్ షాంగ్ దీనిని “హెహాచంపా” (మహాచంపా) యని ప్రశంసించియున్నాడు. హిందూదేశమున చంపారాజ్యము సుప్రసిద్ధమైయున్నది దానినుండి యీభారతేతర రాజ్యమును విడమరచుటకై హ్యూక్స్ షాంగ్ దీనిని మహాచంపాయని పేర్కొనియుండును. చైనాదేశ చరిత్రమున నీచంపారాజ్యమునకు “లిన్ ఈ” యను నామ మొనంగబడియున్నది.

ఈ రాజ్యానిర్మాణమునుగూర్చి పెక్కుగాథలు గాంచనగుచున్నవి. హుక్టియన్ అనుబ్రాహ్మణు డీరాజ్యమువై దండెత్తి, యిచటిరాణిని బరియమాడి యాదేశమునకు రాజయ్యెనని చైనాదేశీయుల వ్రాతలు దెలుపుచున్నవి. ఈ హుక్టియన్ అనునతడే కొండిన్యూడనియు, నీవృత్తాంతము క్రీ. శ. 1 వ శతాబ్దమున జరగెననియు, పెలియట్ అను ఫ్రెంచిపండితుడు వ్రాసియున్నాడు, మరికొన్ని చైనాచరిత్రములలో క్రీ. శ. 2 వ శతాబ్దాంతమున చైనాదేశమును హ్యౌక్ వంశీయులెలుచుండగా “కెయులియక్” అనునతడు చంపారాజ్యమును స్థాపించెనని యున్నది. చంపాలోవోకాన్ అనుచోట దొరికిన క్రీ. శ. 3 వ శతాబ్దినాటి సంస్కృతశాసనమున నాకాలమున శ్రీమారునిసంతతివారు చంపాపాలకులుగనుండిరని చెప్పబడినది. దీనినుండి మాస్పేర్స్ అను ఫ్రెంచిపండితుడు కియుక్లియక్ ను, శ్రీమారుడు వెక్టరేయనియు, నీతడు క్రీస్తుశకము రెండవయంత్రభాగమున చంపారాజ్యమును స్థాపించెననియు వ్రాసియున్నాడు. కాని కియుక్లియక్ అనునది కొండిన్యూనిపేరనియు, నాతడే యీరాజ్యమును క్రీ. శ. 1 వ శతాబ్దిలో నిర్మించెననియు, దీనిని రెండవశతాబ్దమునుండి శ్రీమారుడు నాతనిసంతతివారు నేలరనియు జెప్పట నమంజనముగ నుండును. ఏది యెట్లున్నను క్రీస్తు శకారంభమున భారతీయు లిచటికి వలసవచ్చిరని నప్పమగుచున్నది. అయినచో వీర తెచటివారు? అను సమస్యయొకటి బయల్పడెను. “చంపా” యను నీరాజ్యనామమును బట్టి వీరార్యావర్తమునందలి ప్రాగ్భాగమునుండి వచ్చిరేమోయని తోచుచున్నది. కాని వోకాక్ శాసనము దక్షిణహిందూదేశమును సూచించుచున్నది, ఈ శాసనమునందలి భాషయు, లిపియు, క్షత్రపరుద్రదామనుని గిర్నార్ శాసనమును, అంధ్రవానిష్ఠిపుత్రుని కన్వేరిశాసనమును పోలియున్నవి. ఈవిషయముల నన్నిటిని చర్చించి జడునాథ్ నర్సారుగారు “చంపారాజ్యమునేలిన మొదటి రాజవంశము గోదావరీ కృష్ణానదీతీరములనుండి వచ్చిరని చెప్పవలసి యున్న”దని నిశ్చయించినారు.

ఈ ప్రదేశము లాండ్రదేశములోనివే యగుటచే, అంధ్రులు క్రీ. శ. 1, 2 శతాబ్దములలో ఇండోచైనాకు వలసపోయి యిచట నొకహిందూరాజ్యమును స్థాపించినను ముఖ్యాంశము నచ్చారుపండితుని వ్రాతలనుండి స్పష్టమగుచున్నది.

చంపారాజ్యసరిత్రమును రచించుటకు పెక్కు సంస్కృత శాసనములును, తాత్కాలికలవాతలు నుపకరించుచున్నవి. క్రీ. శ. 1 వ శతాబ్దమున చైనాలో చేరియుండిన యాభాగమున అమరావతి యనుచోట శ్రీమారుడు తనస్వాతంత్ర్యమును బ్రకటించెను. అతని కాలమున నీరాజ్యమునపాండురంగ, విజయ, కౌఠాదును మరిమూడువిభాగములుండినవి. అతని సంతతివారు మాతృదేశమునందలి హిందూమతము నిచట వ్యాపింపజేసిరి. దేవాలయములెల్లెడలను నిర్మింపజేసెను. స్థానికులగు చామెప్పజులు త్వరలో నీహిందూమతమును, హిందువుల యాచారవ్యవహారములను స్వీకరించిరి. ఈశ్వరపరమేశ్వరులకు బిమ్మట క్రీ. శ. 336-420 నడుమ నొకక్రొత్తపంశము చంపాసంహననము నధిష్ఠించెను. ఈపంశీయులలో మూడవవాడగు భద్రవర్మ మిక్కిలి గొప్పవాడు. 'భర్మమహారాజు' యను నీతని బిరుదము దక్షిణహిందూదేశపు పల్లవ, వాకాటక, కదంబరాజుల బిరుదులను పోలియున్నది. ఈతడు మినకాఅనుచోట తనపేరిట భద్రేశ్వరస్వామియాలయమును గట్టించెను. ఈతని తనయుడగు గంగరాజు విరగియై, రాజ్యమును త్యజించి, గంగానదిని దర్శించుటకై హిందూదేశమున కేగెను.

క్రీ. శ. 420-530 నడుమ నీరాజ్యమునం దంతఃకలహములొదవినవి. చంపారాజ్యవిజృంభణమును గాంచి యొర్వలేక చైనాదేశీయులీయదనున నీరాజ్యముపై దండెత్తి, రాజధానిని దోచి, దేవళములను కాల్చిరి. బిమ్మట క్రీ. శ. 530లో శ్రీరధవర్మయను నతడు చైనాదేశములచే చంపారాజ్యమున కభిషిక్తుడయ్యెను. ఈమూడవ రాజపంశము

క్రి. శ. 758 వరకును చంపారాజ్యము నేలెను. వీరిలో ప్రకాశధర్మరాజును నతడు ముఖ్యుడు. “చంపాపుర పరమేశ్వర మహారాజశ్రీ ప్రకాశ ధర్మ” యనున దీతని పూర్తిపేరు. ఇశానేశ్వర, ప్రభవేశ్వరాది దేవాలయము లెన్నియో యాతనిచే నిర్మింపబడినవి. క్రి.శ. 758 లో చంపాసామంతులు పాండూరంగపురాధీశ్వరుడగు పృథ్విద్ర వర్మను చంపాసంహారమున గూర్చుండబెట్టిరి. ఈతని మంశీయులు క్రి. శ. 9 వ శతాబ్ది మద్యభాగము వరకును రాజ్యమేలిరి. క్రి. శ. 774 లో యవద్వీపవాసులు చంపాపైదండెత్తి, కొఠారవిషయమును కొల్లగొని, యచట శంకుచేవాలయమును పాడు చేసి, లింగమును గొనిపోయిరి. ఏమృత నష్టతిచంపారాజగు శ్రీనత్యచర్మ శత్రువులతో నముద్రముపై యుద్ధమొనర్చి. వారిని దరిమిలైచి, కొఠారమున నొక చక్కని యాలయమును గట్టించి తనపేరిట నత్యముఖలింగమును నెలకొల్పెను, రాజధానియగు పాండూరంగపురమున నిత డొక గొప్ప సౌధ మునునిర్మించెను ఈవంశములోని ఇంద్రవర్మ క్రి. శ. 787 లో యవ ద్వీపవాసుల దండయాత్రను ప్రతిఘటించి, యనెక శివాలయములను స్థాపించెను. ఈతనికాలమున శంకరనారాయణ విగ్రహములును, వాని యారాధనయు, వ్యాప్తిలోనికి వచ్చినవి. చంపారాజ్యములోని హిందూమతపరివర్తనమునం దిది యొక ముఖ్యంశము. ఈరాజు వెనుక చంపారాజ్యము నేలినవాడు నీతని తమ్ముడునగు మొదటి హరివర్మ చంపారాజులలో నగ్రగణ్యుడు. క్రి. శ. 803 లో నితడు చైత్రాలోని గొన్ని భాగములను జయించి రాజాధిరాజ చిరువమును పహించెను. ఇతని తనయుడును యువరాజునగు విక్రాంతవర్మ శాంభోజదేశముపై చాటివెడలి యచట రాజు నొడించెను. ఈవంశీయుల పాలనము క్రి. శ. 860 లో సంతమయ్యెను. అటుపై మహారాజాధిరాజ ఇంద్రవర్మయు, నాతని పుత్రులగు జయసింహ వర్మయు క్రి. శ. 930 వరకును రాజ్యమేలిరి. ఈకాలమున మహాయాన బౌద్ధమతము చంపారాజ్యమున వ్యాపించెను. క్రి. శ. 900-1074 నడుమ మూడువంశములు చంపారాజ్యమును పాలించినవి. ఈకాలమున

రెన్నియో యుష్కప్రవములు జరగినవి. క్రీ. శ. 945 లో కాంభోజ దేశీయులును, 982, 1034, 1069 సంవత్సరములలో అన్నామల దేశీయులును చంపారాజ్యముపై దండెత్తియాకాలపు రాజులను చంపియు, దేశమును కొల్లగొని దేవాలయములను కట్టడములను ద్వంసముచేసియు, నల్లకల్లోల మొనర్చిరి. ఇదేసమయమున శ్రీవిజయ హిందురంగవిషయాధిపులు విద్రోహమొనర్చిరి. కాన చంపారాజవంశములకు స్వైర్యము లేకుండినది. ఈకాలమున శాత్రుధర్మ మీరాజ్యమున ప్రబలినది. క్రీ. శ. 1075 లో మూడవ హరివర్మమహారాజు అన్నాం, కాంభోజదేశములనొడించి, చంపారాజ్యము నాక్రమించెను. ఈవీరాగ్రణి శత్రువులచే నాశమొనర్చబడిన హిందూదేవాలయముల నన్నిటిని బాగుచేయించి, క్రొత్తవాని నెన్నిటిని నిర్మించెను. చంపారాజ్యమున తిరిగి శాంతిసౌఖ్యములు ప్రబలినవి. ఈరాజు మరణించినపుడు రాణులు నల్లారు నహగమనమొనర్చిరి. అనంతర మీతని పుత్రుడు బాలుడగుటచే నీతనితమ్ముడగు పరమబోధినత్తుని బ్రజలెల్లరును వడు కేలికగ నెన్నుకొనిరి. ఈకొత్తరాజు బౌద్ధమతము నవలంబించెను. హిందురంగ విషయాధిపు డీకాలమున విద్రోహమొనర్చెను గాని శీఘ్రకాలముననే యణుంచపడెను. క్రీ. శ. 1139-1144 నడుమ పదునొకటవ రాజవంశము పరిపాలనమునకు వచ్చెను. ఈకాలమున శైవబౌద్ధమతములు రెండును చంపారాజ్యమునవర్దిల్లినవి. క్రీ. శ. 1192 నుండియు నీ రాజ్యము క్షీణించెను. ఇంతటితో నిచటి హిందూరాజుల ప్రతిభ నశించినది. ఈత్రువును శ్రీవిజయ విషయము కాంభోజరాజుచే జయింపబడెను. హిందురంగ విషయమును స్థానికులగు చాము లాక్రమించిరి. క్రీ. శ. 1203-1220 నడుమ చంపారాజ్యమంతయు కాంభోజసామ్రాజ్యమున గల్పుకొనబడెను. క్రీ. శ. 13 వ శతాబ్దిమూడవపాదమున చెంగిన్ఖాన్ తనయుడగు కుచిల్ఖాన్ అను మంగోలురాజు చంపాపై యనేకసార్లు దండెత్తెను. తుదకు క్రీ. శ. 1318 ప్రాంతమున అన్నాందేశీయులు చంపారాజ్యమును చశపరచుకొనిరి ఇంతటితో చంపా హిందూరాజ్యచరిత్ర ముగిసినది.

క్రి. శ. 1వ శతాబ్దినుండి 13వ శతాబ్దివరకునుండిన యీహిందూ రాజ్యపు నాగరికత నెంచుక పరిశీలింపవలసియున్నది. హిందూదేశమునందువలె చంపారాజ్యమునగూడ దేవాలయములు ముఖ్యనిర్మాణములుగ నుండినవి. వానిని సాధారణముగ నిటుకలతోను, అరుడుగ రాతితోను నిర్మించుచుండిరి. వీనిలోపలిభాగము చారునిర్మితము. ఒకయాల యాంతర్భాగము మంచిగంధపుకఱ్ఱతో గట్టబడి, బంగారు వెండిరేకులమలామాను గలిగియుండెను. మరియొక దాని గోపురమునకు వెండిరేకువేయబడినది. ఈ యాచారము హిందూదేశమునగూడ నుండెడిది. చంపారాజ్యమున శైవ మతము ప్రబలముగ నుండినది. శర్వ, భవ, ఈశాన, పశుపతి, ఉగ్ర, రుద్ర యను పేరులుగల్గి, నటరాజ, యోగి, లింగరూపములలో శివుడి దేశమున నారాధింపబడుచుండెను. చంపాశైవమతమున రెండు క్రొత్త విషయములు గలవు. అందు మొదటిది ముఖలింగపూజ. రాజులనేకులు తమ పేరిట బ్రతిష్ఠింపుచుండిరి. ఇందు సామాన్యమగు లింగమునకు ప్రభాగమున ముఖమొకటి కల్పింపబడుచుండెడిది. ఇట్టి ముఖలింగములను నిర్మించుటలో ఆయా రాజులను శివునితో సరిచేయుటయే ముఖ్యద్దేశమై యుండవచ్చును. శైవముతోపాటు శాక్తమును వ్యాపించినది. ఉమా గౌరీ, చండి, కాళీ, భగవతి యను పేరిట జనుల కాలమున శక్తి నారాధించుచుండిరి. నంది, విష్ణుశివరుడు నీశైవాలయములలో సామాన్యముగ స్థాపింపబడెడిది. చంపాశైవమున రెండవయంశము శంకర నారాయణ పూజ. శివకేశవుల యధేడమును వెల్పుటకై యొక పార్వమున శివుని, మరియొక పార్వమున విష్ణువున జూపు విగ్రహములు నిర్మింపబడినవి. శివునకుచిమ్మట విష్ణువు విశేషముగ నీరాజ్యమునం దారాధింప బడుచుండెను. ఇతనితోపాటు లక్ష్మియు, గరుడును పూజింపబడుచుండిరి. క్రీ. శ. 7వ శతాబ్దినుండి యీదేశమున బౌద్ధమతమును ప్రబలి నది. ఇచట ననేకములగు విహారములు నిర్మింపబడినవి. నాగారోహకుడగు బుద్ధుడు నవలోకితేశ్వరుడు నెట బూజింపబడిరి, కాని చంపాలోని బౌద్ధశిల్పములు

తేజోహనములై సామాన్యమైనవిగనున్నవి. మతమునకు విముక్త పేర్లైన నలసి నది వాఙ్మయము. స్థానికమగు చామేభాష యీదేశమునందుండి నను సంస్కృతమే రాజభాషగ వరిగణింప బడినది, హిందూవిజ్ఞానము చాలభాగము చంపాలో వ్యాపించినది. వ్యాకరణము, జ్యోతిషము, ధర్మ శాస్త్రము, మీమాంస, నైవేత్తరకల్పము, ఆఖ్యానము, రామాయణము, మహాభారతము మున్నగునవి యీదేశీయులకు చక్కగ దెలిసియుండినవి. మతమును, వైదుష్యమునేగాక చంపారాజులు హిందూదేశమునుండి సాంఘిక పద్ధతులనుగూడ తమ దేశమునకు గొనితెచ్చిరి. ఇచటగూడ బృహ్మక్షత్రియ వైశ్య కూద్రాది చతుర్వర్ణములు నుండినవి. రాజు లంపరును క్షత్రియులుగ నుండిరి. అయినను వారు బ్రాహ్మణులతో మాత్రము వైవాహిక సంబంధములను గలిగియుండిరి. రాజపుత్రులు బ్రాహ్మణకన్యలను, బ్యాహ్మణయువకులు రాజ కన్యకలను బరిణయమాడు టాచారమైయుండినది. అందుచే గొంపరు చంపారాజులు తాము బ్రహ్మ క్షత్రియకులజాలమని చెప్పకొను చుండిరి. వివాహము హిందూపద్ధతినే జరుగుచుండెడిది. చంపాలో హిందూదేశము నందువలెనే రాజు రాష్ట్రమునం దగగణ్ముడుగ నుండెను. సాధారణముగ నధికారము తండ్రివెనుక జ్యేష్ఠపుత్రులకే చెందుచుండెను. కొన్నిసమయములలో సామంతులును. మంత్రిులును జేరి రాజు నెన్నుకొనుచుండిరి. ఒక్కొక్కప్పుడు రాజులు దత్తతచేసి కొనుటయు లేక తమ యరంతురము రాజ్యమేలుట కొకరిని తామెల్లొనుటయు జరగెడివి. రాజ్యాభిషేకము హిందూధర్మశాస్త్రముల ననుసరించియే జరుపబడుచుండెడిది. ఆ సమయమున రాజులు క్రొత్తరాములులను, బిరుదములను గైకొనుచుండిరి. జ్యేష్ఠపుత్రుడు యౌవరాజ్యాభిషిక్తుడై మహాసేనాపతిగ నుండెను. చంపారాజ్యము మూడువిభాగములుగ నుండెను. ఆంధ్ర మొదటిది అమరావతి విషయము ఉత్తరముననున్న యీవిషయము నేటి క్వాంగ్ నాం (Quang-nam)కు సరియగును. విజయ యను రెండవవిషయము రాజ్యము మధ్యనుండెడిది, ఇయ్యది నేటి

బింగ్ గడింగ్ (Bing-Dinh)కు నరిపావును. ఇంచేశ్రీవిజయ అను రేవుపట్టణముండెడిది. మూడవది దక్షిణముననుండెడి పాండురంగవిషయము. ఇదియే నేటి పక్షరక (Panran) అను విభాగము. ఈవిషయములలో నొక్కొక్కదానిపై నొక్కొక్క రాజప్రతినిధి యుండెను. కేంద్రప్రభుత్వము యిరువురు సామాన్యద్యోగులయొక్కయు, నిర్వురు, ఘనోద్యోగులయొక్కయు, మంత్రులయొక్కయు, సాహాయ్యముతో రాజుచే నిర్వహింపబడుచుండెడిది. చంపారాజ్యము ప్రబలముగనుండినది. ఇందు గజాశ్వపదాతి బలములుండెడివి. ఖడ్గములు, బల్లెములు, డాలులును యుద్ధములలో నుపయోగింప బడుచుండెడివి. సగరములఛట్టును దిట్టములగు గోడలుండెడివి.



భారతీయ నాగరికతా విస్తరణము.

VII కాంభోజరాజ్యము.

ఈ ప్రాచీనహిందూరాజ్యము నేటి కాంభోడియాకు సరియగును. మొదటిలోనియ్యది యీనాటి కొచిన్. చైనా, నయా, మలేష్విపకల్పములకు వ్యాపించిన పునక రాజ్యములో చేరియుండి క్రీ. శ. 600లో స్వతంత్రరాజ్యమయ్యెను. యీ కాంభోజరాజ్యోత్పత్తినిగూర్చి వివిధములగు గాథలుగలవు. స్థానికులగు ఖ్మేర్ (Khmer) ప్రజలు కంబుస్వాయంభువును నార్యదేశపురాజు కాంభోజదేశమున కేగి, యొక నాగరాజుకూతురును పెండ్లాడి యాదేశమున కధిపత్యయ్యెనని చెప్పుదురు. మరియొక గాథ ననుసరించి ఆధిత్యవర్మయను నింద్రప్రస్థపురాజు తన రెండవకుమారుడు దేశమునుండి వెడలగొట్టెననియు, నా రాజపుత్రు డొడపై కాంభోజప్రాంతమును జేరి, యచటి రాజునొడించి, దానే రాజయ్యెననియు, నొకసారి నమూద్రతీరమున విసారింతుచు నొక వాగకన్యకను గాంచి మోహితుడై, యామెనుబరిణయ మాడెననియు, నంతట నాతనిమామగారగు నాగరాజు నముద్రములో గొంత నీటిని ద్రాగి, బయల్పెడలిన భూమిక తన యల్లునిరాజును జేసి, దానికి కాంభోజ యను నామము నిడెననియు, దెలియుచున్నది. ఇట్టి నాగరాజులతోడి వైవాహిక సంబంధమువలన రాజ్యాధికారమును బడయుట దక్షిణహిందూదేశములోని పల్లవ రాజవంశ చరిత్రమునను గలదు. చంపారాజ్యోత్పత్తిని పేర్కొనునపుడు కొండిన్యూడను బ్రాహ్మణు డీ ప్రాంతమును క్రీ. శ. 1 వ శతాబ్దిలో జయించెనని చెప్పియుంటిమి. చైనాదేశ

యుల వ్రాతలలో కాంభోజదేశమునకు మరియొక కొండిన్యూడేతెంచి యప్పటి కట రాణిగనున్న సోమయను నామెను పెండ్లియై బృజలనే రాజుగ నెన్నుకొన బడెనని యున్నది. యీ గాథలనుండి దక్షిణహిందూదేశమునకు నుకాంభోజరాజ్యోత్పత్తికిని సన్నిహితమగు సంబంధముగలదని తెలియుచున్నది. జదునాథ్ నర్కార్ వండితు డీయాహకే మరి రెండుకారణముల నొనంగుచున్నాడు. (1) వర్మయను కాంభోజరాజుల నామాంత్యము (2) ఇచట దేవాలయ శిఖరములు దక్షిణహిందూదేశపు గోపురములనుపోలియుండుట. వీనిబట్టి కాంభోజదేశమునకు మొదట వలస వచ్చినవారు కళింగము ఉత్తరనర్కారులనుండి, ముఖ్యముగ కృష్ణాగోదావరీతీరములనుండి వచ్చియుండిరని పైపండితుని యభిప్రాయము.

యీ రాజ్యముయొక్క చరిత్రను ప్రారంభించుటకు Baksey Chang Krang అనుచోట గల్గినబడిన సంస్కృతశాసన ముపకరించుచున్నది. అది కంబుస్వాయంభువ శృతవర్మక, శ్రేష్ఠవర్మక అను మూడు పురుషాంతరములను, కొండిన్యూడే, రుద్రవర్మక, భావవర్మక అను మరి మూడు సమకాలిక పురుషాంతరములను తెల్పుచున్నది. ఇందు రెండవ వరుసలోని కొండిన్యూడే క్రీ. శ. 4 వ బతాబ్దమున కాంభోజదేశమునకు వచ్చినవాడు. రుద్రవర్మ క్రీ. శ. 570 ప్రాంతమున నుండెను. విష్ణువుతోడను, దిలీపునితోడ సీతడు సరిపోల్చబడినాడు. యీకాలమునకు హిందూ అయుర్వేద మీదేశమునకు వ్యాపించినది. రాజవద్ద అశ్వసులను పోలిన యిర్వురువైద్యులుండిరట. రుద్రవర్మతనయుడగు భావవర్మ క్రీ.శ. 580-600 నడుమ రాజయ్యెను. యీరాజు తమ్ముడు చిత్రసేనుడను నతడు పూనకరాజు నొడించెను. ఇంతటితో కాంభోజము స్వతంత్రరాజ్యమయ్యెను. భావవర్మసోదరి సోమవేదపారగుడగు సోమశర్మయను నతనిని పెండ్లాడెను. యీసోమశర్మ విష్ణుభక్తుడు. విష్ణులయములను, సూర్యులయముల నెన్నిటితో గట్టించి యీతడు వానికి మహాభారత రామాయణ

పురాణాద్విగ్రంథములను సమర్పించెను. రాజు శైవుడగుటవలనను, శక్తి పూజ యాకాలమున ప్రబలముగ నుండుటవలనను, రాజ్యమున శివాలయ ములుగూడ జరుగెట్టెదలినవి. క్రీ. శ. 604 లో చిత్రసేనుడు మహేంద్ర వర్మయను నామముతో కాంబోజసింహాననమునకు వచ్చి యిరువదియేడు సంవత్సరములు పాలించెను. యాకాలమున నొక బ్రాహ్మణుడు శివసాధ మును బ్రతిష్ఠించి దానిపై నొకయాలయమును గట్టించెను. ఇయ్యది హిందూదేశములోని విష్ణు బుద్ధపావముల యారాధన జ్ఞప్తికి దెచ్చుచున్నది. తరువాత రాజ్యమునకు వచ్చి క్రీ. శ. 627-639 నడుమ రాజ్యమేలిన యాశానవర్మకాలము మిగుల ముఖ్యమైనది. యాశానపుర, తామ్రపుర, చుకాంకపుర, భీమపురాది నగరములెన్నియో యానమయమున నిర్మింపబడి నవి. శంకరారాయణ పూజగూడ నీకాలమున వ్యాప్తిపొందినది. యారాజు నీతనిసామంతులును బౌద్ధులసంఘారామములవలె హిందూ ఆశ్రమములను స్థాపించి వానిని కపోధుల కాశ్రయములుగ నొనర్చిరి. క్రీ. శ. 669-690 నడుమ రాజ్యమేలిన మొదటి జయవర్మకాలమున బౌద్ధమత మిదేశమును బ్రవేశించెను. క్రీ. శ. 8 వ శతాబ్దము కాంబోజచరిత్రమునం దందకారమయముగనున్నది. యాకాలమున శంభుపురము, వ్యావపురము, అనిందితపురము నను మూడు చిన్నరాజ్యములుగ దేశమంతయు విభజింపబడి యంతఃకలహములకు లోనయ్యెను. క్రీ. శ. 802 లో రెండవ జయవర్మ శాంతిని నెలకొల్పి చంపారాజ్యము సంతటినీ క్రీ. శ. 820 వరకు నేలెరు. మహేంద్రవర్మతముపై నీత డొక నూతనరాజధానిని నిర్మించెను. రాజేంద్రదేవి, నరేంద్రలక్ష్మి యను వారీతని భార్యలు. క్రీ. శ. 877-889 నడుమ పరిపాలించిన మొదటి యింద్రవర్మగూడ నెన్నియో యాశ్రమములను స్థాపించెను. ఏమృత సింహాననమునకు వచ్చిన యశోవర్మ కాంబోజపాలకులలో నగ్రగణ్యుడు. సామశివుడను మహామునికీతడు శిష్యుడు. ఈకాలమున జనులు శివుడు, విష్ణువు, శక్తి, గణపతి, కార్తికేశుడు మున్నగుదేవతల నారాధించుచుండిరి. చాతుర్వర్ణ్యవ్యవస్థ యీ

దేశమునందుండెను. శుశుతాచార్యుని వైద్యశాస్త్రమున యశోవర్మప్రవీణుడు. రెండవ జయవర్మ ప్రారంభించిన రాజధానిని పూర్తిచేసి దాని కీతడు యశోధరపురముని పేరిడెను. ప్రపంచమున కంతటికిని విస్మయముగల్గు అంగీకోర్థామ్ అను కట్టడ మితనిచే నిర్మింపబడినది. క్రీ. శ. 944-968 నడుమ రాజ్యమేలిన రాజేంద్రవర్మకాలమున మహాయానబౌద్ధమతము ప్రబలి నది. బౌద్ధదేవాలయములన్నియో బయల్పెడలినవి. ఈరాజుపుత్రుడుగు నైదవ జయవర్మకాలమున హిందూమత ముజ్జీవనము నందెను. ఈరాజు సోదరియగు ఇంద్రలక్ష్మి భారతదేశమునందలి యమునానదీ తీరమునుండు యేతెంచిన దివకరుడను బ్రాహ్మణుని పెండ్లాడెను. దీనినుండి మాతృ దేశమునుండి యీశాఖా రాజ్యముల కేగినవారల కాకాలమున జూపబడు చుండెడి గౌరవము తిలియచున్నది. దివాకరు డెన్నియో యాలయములను స్థాపించెను. ఐమ్మట సూర్యవర్మ క్రీ. శ. 1002-1049 నడుమ రాజ్యమునకు వచ్చెను. యోగేశ్వరుడను మహాపండితు డీతనియాచార్యుడు. ఈరాజుగురుములమున శైవమతమున కెంతయో ప్రబల్యము లభించెను. శివాచార్యుడను మరి యొక పండితుడు వర్ణవ్యవస్థను సంస్కరించెను. పతంజలి వ్యాకరణసేత్తయగు శంకరపండితుడుగూడ నీకాలముననే యుండెను. సూర్యవర్మ మహాతంత్రజ్ఞుడు. చైనా చంపారాజ్యములతో మైత్రినిపాటించి నీతడుకన్నారాజ్యముపై దండెత్తెను. క్రీ. శ. 1112-1152 నడుమ కాంభోజదేశమునకు నాటిరాజగు రెండవసూర్యవర్మ విశేషమగు ఖ్యాతి నొసగూర్చెను. ఈరాజు మలక్ఖాండీవులను జయించి తనరాజ్యమును విస్తరింప జేసెను. ఈకాలమున కాంభోజరాజ్యమునకు తూర్పున చంపారాజ్యమును, వడమట పెగూరాజ్యమును, దక్షిణమున మలేరాజ్యమునుండెడివి. చైనాకు రెండురాయబారముల సంఘియు, చంపారాజు ననేకసార్లు లోడించియు నీతడు శతృభయంకరుడై యుండెను. దివాకరుడను పండితాగణి యీరాజునకు గురువు. ఏడవజయవర్మ కాంభోజరాజులలో కడపటివాడు. క్రీ. శ. 1182-1201 నడుమ నీతడు రాజ్యమేలెను. చంపారాజ్యము

తోడి యుద్ధము నీతడు జయప్రదముగ నిర్వహించి, బర్మాలో కొంతభాగమును జయించెను. ఈకాలమునం దెల్లెడలను వైద్యశాలలు నెలకొల్పి బడి నవి. క్రీ. శ. 14వ శతాబ్దిలో కాంభోజరాజ్యము క్షీణించెను. రాజులు బలహీనులుగ నుండిరి. ఒక వంక నుండి చంపాపాలకులును, మరియొక వంక నుండి సయాంరాజులును కాంభోజముపై ననేకసారులుదాడి వెడలి తుదకు దానిని రూపుమాపిరి.

కాంభోజదేశనాగరికత యనేకవిషయములలో హిందూదేశనాగరికతనుపోలియున్నది. ఇచటి దేవాలయములు రాతితోను యిటులతోను కట్టబడినవి. ఇందు దక్షిణహిందూదేశమునందలి గాఢమదేవతలయొక్కయు, చిల్లరదేవతలయొక్కయు గుళ్ళవలె త్రికోణాకృతిగలవియు, పెద్దగోపురములు గలిగి విశాలములైనవియు. ననేకవిధములగు నాలయములు గలవు. ఆలయముచుట్టును ప్రహరీగోడయు ప్రధానద్వారముపై గోపురము నిట గూడనుండెడివి. శైవమతమీదేశమున బ్రధానముగ నుండినది శివుడు పరమేశ్వర, త్ర్యంబక, శంభు, గౌరీశ, జగత్పితౄది నామములతో నారాధింపబడుచుండెను. నందివాహన, నటరాజ, పంచముఖ. లింగరూపములు శిల్పమున గాంచనగుచున్నవి. పాశుపత వీరశైవ శాఖలును, వేదాంత శైవమును నీరాజ్యమున ముఖ్యములుగ నుండినవి. ఇచట విశేషముగ నొక శైవాచారముండెడిది. రాజులు చంపాలోవలెనే తమపేరిట ముఖలింగములను స్థాపించుచుండిరి. వారికి మరణానంతరము శైవబిరుదము లొనంగబడుచుండెడివి. జయవర్మకా ఈశ్వరలోక, యశోవర్మకా పరమశివలోక, హర్షవర్మకా రుద్రలోక మున్నగుబిరుదము లిందులకు నిదర్శనములు, పారమేశ్వర- స్వందవృత్తి పరమేశ్వర తంత్రమున్నగు శైవగ్రంథము లీదేశమున రచింపబడినవి, కాంభోజదేశమునందలి శైవమతమున శివవిష్ణులింగ, శంకరనారాయణ విగ్రహారాధన మింకొక నూతనాంశము. ఇచటను శివపాదము నక్షర దేవకము లను గట్టించు ట చారవై యుండెను.

జను, పార్యతి, భవాని, గౌరీరూపములలో శక్తియు, శివ, విష్ణు, బ్రహ్మ. సరస్వతి, గంగా, శ్రీ, చండి, గణేశ, గరుడ, నంది, కాళ్యాది యితరదేవతలు నీదేశమునం దారాధింపబడుచుండిరి. క్రీ. శ. 7 వ శతాబ్దమున బౌద్ధమత మీదేశముద ప్రబలినప్పటినుండియు మైత్రేయ, అవలోకితేశ్వర, వజ్రపాణి, విజ్ఞాపారమితా, దివ్యాదేవీ, లోకనాథాది మహాయాన బౌద్ధ దేవత లారాధింప బడుచుండిరి. చంపాలోవలె కాంబోజదేశమునగూడ హిందూవాఙ్మయము వ్యాపించినది. ఋగ్వేదాస్మామదేవ పారగులెందరో యిటనుండిరి. తంత్రములు, నాగమములును, రామాయణ మహాభారతములు నిచ్చటివారికి కరతలామలకములుగ నుండినవి. శాసనములలో వేదాంతజ్ఞానసారులును, స్మృతిపథనిరతులు, నష్టాంగయోగ పృకటితకరణులునగు బ్రాహ్మణుల ప్రశంసగలదు. కాణాద న్యాయసూత్రములును, పతంజలి మహాభాష్యమును, జ్యోతిశ్శాస్త్ర శబ్దశాస్త్రములును, ఆయుర్వేదమును, శిల్ప గీత నాట్యశాస్త్రములును, ధర్మశాస్త్రము, నృశాస్త్రము నీకాంబోజదేశమున విశిషముగ వ్యాప్తినందినవి. ఇచటి కట్టడములలో అంగ్ కోర్ వాట్ అను విష్ణ్వలయము ముఖ్యమైనది. ఇందలి గోడలపై రామాయణ మహాభారత హరివంశములలోని ఘట్టణులు చిత్రింపబడినవి. అంగ్ కోర్ థామ్ అను రాజధానినగరము దీని కెనయగును. హిందూకాంబోజ (Indo - Combodian) కళ కీరెండు కట్టడములు సుతృప్త నిదర్శనములు.

భారతీయ నాగరికతా విస్తరణము



VIII దక్షిణహిందూదేశము — ప్రాగ్భారతదేశములు.

ఈవిదమున దేశాంతరములందు భారతీయనాగరికతను విస్తరించు నెడ హిందూదేశమునందలి యత్తరాపథ దక్షిణాపథములు రెండును సమముగ బాల్గొనెను. ముఖ్యముగ బౌద్ధమతమును, సంస్కృతప్రాకృతవాఙ్మయములను విదేశీయు లుత్తరదేశమునుండి గ్రహించిరి. అందుకాస్మీరమును, పంగదేశము సగ్రగణ్యములు. మనదేశమునకు బ్యాగ్రిశ సున్న దీర్ఘమాలకును బ్రకృత ఇండోచైనాకును దక్షిణహిందూదేశముతో నన్నిహితముగు సంబంధముండినటుల స్పష్టమగుచున్నది. యీసంబంధ మిదేశములందలి గాదలు, శాసనములు, దేవతలు, మతము, కట్టడములు మున్నగువానిలో గాంచనగుచున్నది.

(1) వర్తకము :- మొదటినుండియు దక్షిణదేశవాసులు సముద్రయానమునకును, విదేశీవాణిజ్యమునకును వాసికై యుండిరి. మలచాచుతీర మీనందర్పమున బేర్కొనదగినది. అటనుండి పాశ్చాత్యదేశములతో వర్తకము జరగుచుండెడిది. అటులే దూర్పుతీరమున పాండ్యరాజ్యములోని కొరై (Kor ai) నగరమును, చోళుల రాజధానియగు కావేరీ పట్టణమును, మహబలిపురమును, ఆంధ్రదేశమునందలి గూడూరు, పుంటళాలి, మోటుపల్లి, కొరంగి మున్నగు రేవుస్థలములును బ్రాగ్దేశములతో వాణిజ్యమును నెరపుచుండెడివి.

(2) వలసపోవుట :- సాధారణముగ దేశాంతరసామాజ్యనిర్మాణమునకు వాణిజ్యము మార్గదర్శకము. యీ ప్రాచీన దాక్షిణాత్యవర్తకుల వెంటనే యితరులనేకు లిదూరదేశములకు వలసపోయిరి. క్రీ.శ. 1 వ శతాబ్దిమధ్యభాగమున శకులు భారతదేశమున గల్గిరియును గల్గించిరి. దానికిఫలితముగ దేవీయులు గొందరు విదేశముల కేగియుండురు. క్రీ. శ. 78 లో ఆజీశకుడనునతడు పశ్చిమతీరమునుండి కొందరనుచులతో సముద్రముపై బ్రాగ్విశేషానని తెలియుచున్నది. అటుపై భారతదేశబాగుత్తర దిశనుండు సముద్రతీరమునుండి యునేకులు జావాదీపమునకు వలసపోయిరి. వీరిలో చాలమంది మహానదీ గోదావరీతీరవాసులు. మలేద్వీప కల్పవాసులు, భారతదేశమునుండి యటకేతించినవారిని “కెలింగ్” లేక “క్లింగు” అని పిలుచుచున్నారు. యీవదములకు “కళింగదేశము” అని యర్థము.

(3) గాథలు :- అగస్త్యమహర్షి భారతదేశముననే యార్యనాగరికత ననార్యమగు దక్షిణాపభమున విస్తరింపజేసెనను ప్రతీతి గలదు. ఇండోచైనా, జావాదీపములలోగూడ నీతడు జ్ఞానప్రదాతగ నారాధింపబడుచుండెను. ‘అకిత్తజాతక’ మను బౌద్ధగ్రంథమున నీయగస్త్యుడు దక్షిణ హిందూదేశమునుండి ‘కారద్వీపము’ న కేగెనని చెప్పబడియున్నది. యీ దీవి బృహత్తము (Celebes) అని వ్యవహరింపబడు శ్రీబొజప్పీపరాజ్యము నందుండినది. జావాదీపమునందు విచిత్రములగు విగ్రహములు గలవు. అవి పాడుగైన గడ్డమును చక్కనివస్త్రమును ధరించిన యొక వృద్ధునివి. “భతారగురు” లేక “మహాగురు” యను నీవిగ్రహములు శివాలయములలో నెలకొల్పబడి బృహత్కేతముగ నారాధింపబడుచున్నవి భతారయనగా మళయాళములో శివుడనియర్థము. అగస్త్యమహర్షి శివభక్తుడు. గాన నీయవద్వీపవిగ్రహము లగస్త్యునివని స్పష్టమగుచున్నది. క్రీ. శ. 240 లో కంబోడియాదేశపు రాజుడు ‘మావలన్’ (Mao Lun) అను విదేశ

రాజునొద్దకు రాయబారి నంపెను. ఈ 'యావ్ లిక్' అనుపేరు 'మారక్' అను పేరుతో 'సంఘయుగమున' (Sangam Age) దక్షిణహిందూదేశము నేలిన పాండ్యరాజుల పేరును పోలియున్నది. ఇదేదేశపు రాజులు తాము కొండిన్యుడను భారతీయ బ్రాహ్మణుని సంతతికి జెందినవారని దలచిరి. ఎలియట్ సంక్షితు డీకొండిన్యుడు మహాబలిపురమునుండి కాంబోడియా కేతెంచెనని వ్రాసియున్నాడు. యవద్వీపమున కళింగమునుండి వచ్చిన త్రితేష్ఠుడను బ్రాహ్మణు డచ్చట హిందూమతమును స్థాపించెనని మఱియొక గాథ గలదు. ఇండోచైనాలో వారసత్వము స్త్రీలమూలముననే మలబారు లోని మరుమక క్కత్తాయమువలె సంక్రమించును. సుప్రసిద్ధ ద్రవిడ గ్రంథ మగు 'మణిమేఖలై' లో యవద్వీపప్రశంస గలదు. ఆపుత్రుడను బ్రాహ్మణ యువకుడు యవద్వీపరాజపుత్రుడుగ జన్మించి, దక్షిణదేశమున మణిపల్లవ మనుచోట నివసించు మణిమేఖలై యనుభిక్షుణివలన ధర్మోపదేశమునంది, యాభర్మమును తనరాజ్యమున వ్యాపింపజేసెనట. మణిమేఖలయను పదమునకు జావాభాషలోను, సంఘయుగపు తమిళభాషలోనుగూడ సముద్రమణి యర్థము.

(4) శాసనములు :- జావాద్వీపమునందలి శాసనములు మూల వర్మ, ఆశ్వమేర్మ జయవర్మమున్నగు దత్తరాజన్యుల నామములను చెల్కొనుచున్నవి. వీనిలోని "వర్మ" శబ్దము దక్షిణహిందూదేశపు పల్లవ రాజుల నామములలో గన్పించుచున్నది మఱియు నీశాసనములలోని భాషయు లిపియుగూడ పల్లవశాసనములందలి భాషను, పల్లవగ్రంథ లిపిని బోలియున్నవి ఉత్తరాపథమునందువలెగాక దక్షిణాపథమున బ్రాయిక ముగ శాలివాహనశకమే వాడుకలో నుండినది; ఈప్రాగ్భారతదేశశాసనము లందు నాశకమే వాడబడియున్నది. ఇండోచైనాలోనిభాగమగు లిగోర్ (Ligor) రాష్ట్రము, గోదావరీమండలనివాసియుగు సంతకుమారుడను నాతనిచే స్థాపింపబడెనని మఱియొక శాసనము దెల్పుచున్నది. చంపారాజ్య

ముననుండిన విభాగములలో అమరావతి, పాండూరంగ, కౌఠారమునవి ముఖ్యములు. ఈయమరావతికి బ్రాచీనాంధ్రసామ్రాజ్యమునకు రాజధాని గనుండి చరిత్ర ప్రసిద్ధినందిన యమరావతినగరమే మాతృక. రెండవవి భాగము బొంబాయి రాష్ట్రమునందలి బ్రహ్మోత్తయాత్రాస్థలమగు షండర్ పూర్ను సూచించుచున్నది. కౌఠారము కుతారమును సంస్కృత దమునకు రూపాంతరము. పరశురామ క్షేత్రమగు మలబారు నీపదము జ్ఞప్తికి దేగలదు. చంపాలోని హిందూరాజ్యము శ్రీమారునిచే నిర్మింపబడినది. దక్షిణహిందూదేశపు పాండ్యరాజుల కీనామ ముండెడిది. జావాలొని తకొపాయస్థలమునందలి శాననమున సేనాముఖం, మణిగామం, చాపత్తూర్ అను నంపుములు పేర్కొనబడినవి. ఇందు కడపటినామమునకును “శవభ” శబ్దమునకును సామ్యమున్నది. మలబారులో “సాపత్తూర్” అనువారు రాజుల కంగరక్షకులుగ నుండిరి.

(5) దేవతలు :— ఈప్రాగ్భారతదేశమున నారాధింపబడుచుండిన దేవతలందరును దక్షిణహిందూదేశమునకు జెందినవారలే. ఇచట శైవ, వైష్ణవ, బౌద్ధమతములును, వానికి జెందిన దేవతలు నుండిరి. శివునియారాధనము ప్రబలముగ నుండినది. దేవరాజగు నీతడు ద్రిమూర్తులలో నగ్రగణ్ణుడుగనుండి, హర, పశుపతి, శంకర నామాభిధుడైయుండెను. ప్రత్యేక పుష్టుప్రతిమలును, శంకరనారాయణ హరిహరవిగ్రహములుగూడ నిట నుండినవి. వీరలుగాక లక్ష్మీ, ఉమా, స్కంద, గణేశ, నందిమున్నగు దేవతలుగూడ సేదేశములలో నారాధింపబడుచుండిరి. బుద్ధవిగ్రహములు సామాన్యములు. శివునితోబాటు శక్తిగూడ యీ ప్రాంతముల కేతెంచి భగవతియనుపేరిట నారాధింపబడుచుండెను. దక్షిణహిందూదేశములో రాజులు దేవాలయములను నిర్మించి యందలి దైవములకు దమనామముల నొసంగు టాచారమై యున్నది అట్టి యాచారమే చంపా, కంబోడియా, ఇండోచైనారాజ్యములందును, జావాబలిద్వీపములందును రాజు లవలం

బించుచుండిరి. మతీయొక చిత్రమేమన, కాంభోజ అన్నాంచేశములందును, బలిద్వీపమునను గొన్ని యాలయములలో విగ్రహముండవలసిన స్థలమునం దొక శూన్యసింహాసనము మాత్రము స్థాపింపబడినది మహాస్పతములును, సుందరములునగు, నీయాలయములను, వానియందలి యాశూన్యాసనములను, గాంచినచో “చిదంబర రహస్య” మను నాంధ్ర లోకోక్తికి గారణమగు ప్రవిడదేశములోని చిదంబరమునందలి దేవాలయము జ్ఞప్తికి వచ్చుచున్నది.

(6) మతము :- ఈ దేశములలోని పండితులు మతప్రవర్తకులు గనుండిరి. వీరిలో మూడు తెగలుండెడివి. “చూళూ” యనువారు బౌద్ధులు. మహాయాన మతాను యాయులగుచే బుద్ధుని విగ్రహము నారాధించుచుండిరి. ‘పసూవెయ్’ (Pa-su wei) అను నింకొక తెగ వారు మెడలో యజ్ఞోపవీతమును ధరించుచుండిరి. బహుళః వీరు వైష్ణవులైయున్నారు. ఈ పాన్మాశబ్దమునకును వైష్ణవ గ్రంథముగు పాంచరాత్రా గమమునకును సంబంధమేమైన నుండవచ్చును.

(7) కట్టడములు :- ఈ ప్రాకృతదేశములందలి కట్టడములు గూడ దక్షిణహిందూచేశ సంపర్కమును సూచించుచున్నవి. కాంభోజ దేశములోని ‘అన్కోర్ వాట్’ (Ankor wat) దేవాలయ యా సందర్భమునం దుగ్రగణ్యము. ఇందు యంతరువులు గాచున్నది మొదట నొకచతుర్ముఖమును, దానిపై సంతకంటెను చిన్నదగు మతీయొకయు, నటుపై నింకను జిన్నదియు, నిర్మింపబడి యా విభమున పైకి పోనుపోను యా కట్టడము చిన్నదగుచున్నది. ఎన్నియంతరువులున్నవో యన్నివరుసల మెట్లు వెలుపలికి గర్పించు చున్నవి. దక్షిణహిందూచేశములోని తిరుచినాపల్లికొండపై దేవాలయమును, శిరుప్పరన్ కునం కొండపై యాలయమునుగూడ నిటలేయున్నవి. ప్రవిడదేశమునందువలె నిచ్చటగూడ తైవ వైష్ణవ శిల్పము లెన్ని యొగలవు. కాంబోడియాలోని యాలయములలో గోశలపైనను, ద్వారము

లమీదను రామాయణ మహాభారతములలోని భాగములలోని ఘట్టములు చెక్కబడియున్నవి. ద్రవిడదేశములోని కుంభకోణమునందలి చక్రపాణి దేవళమునను, మధురమీనాక్షి గుడిలోనుగూడ నిట్టివి గలవు. బలిద్వీపాల యములకు గోపురములున్నవి. జావాలోని 'డిఇన్గు' పీఠభూమి (Di-ing-plateau) లోనున్న పాండవుల గుడులు మైసూరు రాజ్యము లోని పట్టడకల్, హాలేబీడు, బహోలు లందలి చాళుక్య దేవాలయము లను, కాంచీనరములోని కైలాస నాథాలయమును బోలియున్నవి. 'చండి జాగ్', అను జావాదేవాలయమున విష్ణువర్ధనుడను రాజు బుద్ధునివలె శిల్పింపబడియున్నాడు. దీనిని మఱికొన్ని శిల్పములను బరిశీలించి ప్రాచ్య కళాకోవిదుడగు ఫెర్గూసన్ పండితుడు "ఈదేవాలయమునుండి యవద్వీప మునందలి హిందూమతమునకును' దత్తుంబందములగు శిల్పములకును, భారతదేశమునందలి తెలింగాణమును, కృష్ణానదీముఖద్వారమును, మా తృకలని స్పష్టమగుచున్న" దని వ్రాసియున్నాడు. ఇట్టి శిల్పములు ప్రాంబనం, టెనక్ అనుచోట్లగూడ గలవు ప్రాగ్భారతదేశములందలి శిల్ప ములలోనెల్ల జావాలోని బొరొబుదుర్ దేవాలయ మగ్రగణ్యము ఒకకొండ ను దొలిచి, శిఖరమున నొక స్థూపమును' దానిచుట్టు నేడు స్థూపవలయ ములను శిల్పి యిచట నిర్మించెను. విన్మయజనకమును వర్ణనాతితము నగు నీయాలయమును బ్రశంసించుచు ఫెర్గూసన్ పండితుడు "శిల్పవైఖరి నిబట్టి చూచినచో నీబొరొబుదుర్దేవాలయమును, హిందూదేశమునందలి ఆజంతాగుహలనుగూడ నొకేశిల్పి నిర్మించెననియు, నీరెంటికినినడుమ కాలవ్యత్యాసము విశేషముగ నుండియుం"దనియు వ్రాసియున్నాడు. మఱికొన్ని విషయములలో నీయాలయము పల్లవులచే మహాబలిపురమున నిర్మింపబడిన దేవాలయములను బోలియున్నది. ఇచ్చటి యాలయపుటా కృత్తి కాశ్మీరమునను, మళయాళమునను శాక్తేయులు రచించు శ్రీచక్ర మువలెనున్నది.

భారతీయ నాగరికతా విస్తరణము



IX ఆంధ్రదేశము — ప్రాగ్భారత దేశములు.

ఇంతవరకును దక్షిణహిందూదేశమునకును బ్రాగ్భారతభూములకు నుగల సంబంధమును పేర్కొని యుంటిమి. ఈ దేశాంతరములలో భారతీయనాగరికతను విస్తరించునెడ నాంధ్రదేశ మెక్కుడుగ బాలోనియుండెను. ఈ విషయమై గొన్నివివరము లిట పేర్కొనబడుచున్నవి.

ఆంధ్రదేశమున దక్షిణమున పులికౌట్ చెరువు మొదలుత్తరమున కళింగపట్టణము వరకును దీర్ఘమగు సముద్రతీరముండుటచే, సముద్రయానమునకు సౌకర్య మెక్కువగనుండినది. వంశధారా, గోదావరీ, కృష్ణా, పినాకినీ నదులమూలమున లోబాగములగుగాడ నౌకలు పోవుచుండినవి. క్రీ. శ. 12 వ శతాబ్దములనాటివగు (Pariplus of the Erythrian Sea and Ptolemy's Geography) లలోనా కాలమున కృష్ణాగోదావరీ ముఖద్వారములనుండి నౌకలు దూర్పునకేగుచుండెడివని వ్రాయబడినది. ఈ కాలమున రెండురకముల నౌకలుండెడివి. ఒక విధమైనవానిని తీరమునందలి వాణిజ్యమునకును, మరియొక విధమగు వానిని విదేశవాణిజ్యమునకు నానాటి యాంధ్రులు పయోగించుచుండిరి.

బహుప్రాచీన కాలమునుండియు నాంధ్రదేశవాణిజ్యప్రశంస గలదు, భీమసేన జాతకమునం దీదేశము నేతిపరిశ్రమకు ముఖ్యస్థానమని చెప్పబడియున్నది. పర్షియాలలో వజ్రపు గనులును, వినుకొండలో రాగి గనులును, పల్నాడులో సీసము చలువరాళ్ళుగలగనులు నాకాలమునం

దుండెడివి. శాతవాహనాంధ్రులకాలమున వాణిజ్యమభివృద్ధినందెను. టగర పృథిష్ఠాన నగరములందలి బజారులలో కృష్ణగోదావరీనదులమూలమున దేశములనుండి గొనితేబడిన మస్లినులును (Muslins) వస్త్రవస్త్రములు సమ్మబడుచుండెడివి. వినాకినిముఖద్వారమును, మనర్ప కొట్టిన్, కృష్ణము ఖద్వారములు, కొన్ఠకొన్నల, కొడ్డర, అల్లొసైనిమున్నగు నౌకాశ్రయస్థానములను టాలెమీ పేర్చెనియున్నాడు మనర్ప యనునది నేటి నెల్లూరుజిల్లాలోని మన్నేరుపైనున్నది. కొట్టిన్రేవు గుంటూరు జిల్లాలోని అల్లూరు కొత్తపట్టణమునకును, కొంటకొన్నల బందరువద్దగల ఘంటసాలకును, కొడ్డూర బందరువద్దనున్న గూడూరుకును, అల్లొసైని గోదావరీముఖద్వారమునకును సరియగుచున్నవి. ప్రాగ్భారతదేశమునందలి రేవులలో అరకాకు ముఖ్య పట్టణమగుతిలింగనగరమును, సయాంలోని కాకుళనగరమును, మలే ద్వీపకల్పములోని సింహపురమును, బ్రహ్మపుత్రానదికిని అరకాకును నడుమగల పెంటపలిస్పట్టణము నాంధ్రదేశమునందలి శ్రీకాకుళమును, పైకమసింహపురమును (Nellore) మోటుపల్లిని సూచించుచున్నవి. శాతవాహనులయొక్కయు బల్లవులయొక్కయు నాణెములపైనుండు నౌకాచిత్రములు విదేశీయసంబంధమును సూచనజేయుచున్నవి. ఈ విధమున నీసంబంధము దినదినాభివృద్ధి నందినది.

అరకాన్ సయాందేశములలో వేంగీ చాళుక్యరాజులగు శక్తివర్మ యొక్కయు, రెండవ రాజరాజుయొక్కయు నాణెములు దొరకుటచే శ్రీ. శ. 12 వ శతాబ్దము వరకునుగూడ నాంధ్రదేశమున కీప్రాగ్భారతదేశములతో సంబంధముండినటుల దెలియుచున్నది. ఈ కాలమున నిట్టిసంపర్కమునకు లొనైన దేశముల చరిత్రము సంక్షేపముగ నీదిగివ వ్రాయబడుచున్నది.

(1) బర్మా :- బర్మాలోని పెగూతీరమునకు “కళింగ” మనియు, దాని కింചుక బర్మిపాత్రరముగనుండు భాగమునకు “ఉత్తర”, మని

యు నామములుండెడివి. ఈ భేకములో కృష్ణాగోదావరీ తీరస్థులు పెగూలోనికి వలనవచ్చిరని యొకగాథగలదు. బర్మాలోని 'తైలింగులు, త్రిలింగ దేశవాసుల సంతతివారైయుందురు. ప్రాచీన తైలింగభాషలో సంస్కృత పదములును, అంధ్రదేశ ప్రాకృతము గాంచనగుచున్నది. ఈతైలింగ్ లిపి క్రీ. శ. 4వ శతాబ్దపు వేంగీలిపిని బోలియున్నది ప్రాం జిల్లాలో క్రీ. శ. 1వ శతాబ్దిలో నాంధ్రదేశమున లిఖంపబడిన శాసనముల లిపిని బోలు లిపిలో వ్రాయబడిన శాసనమొకటి గల్గెనబడినది. ఇచ్చటనే యొక బౌద్ధస్థూపమునం వాంధ్రదేశపు తెలుగు కన్నడ లిపిలో వ్రాయబడిన మఱి యొక శాసనమున్నది. బర్మాలోని పెగన్ (Pegan) లో బూర్వము రాజ్య మేలిన 'శాన్ లన్ క్రోం, (San Lan Krom) అను రాజు బర్మాలో బౌద్ధ మతమును వ్యాపింపజేసెనని శాసనాలంకార మనుగ్రంథమునుండి తెలియుచున్నది. ఈ రాజు క్రీ. శ. 3-5 శతాబ్దములలో వేంగీదేశము నేలిన శాలం కాయనుల సంతతివాడనియు, నీవేంగీరాజులు బర్మాలో నొక రాజ్యమును నెలకొల్పి దమవంశీయు నొకనిని దత్తాలకునిగ నియమించిరనియు, బండ్లి తుల యభిప్రాయము.

(3) మలేష్విపకల్పము :- ఇచటి తూర్పుతీరమునందలి 'లిగోర్' నగర మశోకుని వంశీయునిచే నిర్మింపబడెననియొక గాథగలదు. పల్లవ వంశమునందొక యశోకుడు పేర్కొనబడియున్నాడు. అతడే యీ స్థాపకుడై యుండునెమో. సాల్వానీయను పండితుడు లిగోర్ నగరమునందలి హిందూ శిల్పము ఎల్లోరా మహాబలిపుర శిల్పములను పోలునని వ్రాసియున్నాడు. స్వర్ణకోళ (Sanvan Kolak) మను మఱియొక స్థలమున దొరికిన కంచు ప్రతిమలకు, అంధ్రదేశమునందలి గుంటూరు జిల్లాలోని 'బుద్ధాజీ, విగ్రహమువలె కోలముఖములును, నృపములగు కేశములును, చంద్రవంకల బోలు కన్నెములును, కొక్కెములవంటి ముక్తులును, నగు మోములును గలవు.

(3) ఇండోచైనా :- ఇందలి వోకన్ [Vocon] అను చోట చెరికిన శిలాశాసనము రుద్రదాముని గిర్నార్ శాసనమును సర్వవిధముల ననుకరించుచున్నది. చంపా రాజ్యము [ఇప్పటి Annam] నేలిన మొదటి భద్రవర్మకు “చర్మమహారాజ” అను బిరుద ముండెడిది. ఇది యాంధ్ర పల్లవరాజుల బిరుదము. ఈ ప్రాంతమునందుండిన హిందూరాజ్యములలో ఫూనన్ [Funon] మఱియొకటి దీనిని స్థాపించి హిందూమతమును వ్యాపింపజేసిన కొండిన్యుడను బ్రాహ్మణుడు దోబాచార్యుని తనయుడగు నశ్వద్ధామవద్దనుండి యొక యీలెనుగొని యీదేశమున బ్రతిష్ఠించెననియు, నిచట నొక నాగకన్యను వివాహమై రాజ్యభారమును వహించెననియు, క్రి. శ. 579 నాటి యొక శాసనము దెల్పుచున్నది. ఆంధ్రపల్లవులలో చూతపల్లవుని కుమారుడగు వీరకూర్చవర్మ నాగకన్యనుద్వాహమై రాజ్యమును సంపాదించెను ఈ కైకొండిన్యునిగాథ యీ చారిత్రక విషయమునకు సరియగుచు, బల్లవుల కీ ఫూనన్ రాజ్యముతోగల సంబంధమును జూపుచున్నది. వేంగీరాజు వంశీయుల నామములగు చంద్రవర్మ, దేవవర్మ, జయవర్మయను నామము లీ ఫూనన్ రాజులకుగూడ గాంచనగుచున్నవి. చంపా రాజ్యమునను, కళింగదేశమునను గూడ ఆంధ్రవర్మాభిధులగు రాజులు పెక్కుండ్రుగలరు. ఇండోచైనాలోని శాసనములన్నియు సంస్కృత భాషయందును, చాళుక్యులపిలోను వ్రాయబడియున్నవి. వీనిలో శాలివాహన శకము గూడనున్నది.

(4) సింహళద్వీపము :- ఆంధ్రదేశమునకును సింహళ ద్వీపము [Ceylon] నకును సన్నిహితమగు సంబంధ ముండెడిది. దుత్తగామినియగు భిక్షు వాంఛదేశమునుండి బుద్ధుని యవశేషములను సంపాదించి, దంతపురమున స్థాపించియొక స్థూపమును గట్టించెను. అనమయమున జరగిన సమావేశమునకు పల్లవ భోగమునుండి వేలకొలది భిక్షువు లేగిరి. ఈ పల్లవ భోగము నిప్పటి గుంటూరు మండలములోని పల్నాడు [పల్లవ—నాడు] తో

జంతువుల సమన్వయించియున్నారు. ఈ ద్వీపమున గుంటూరుజిల్లాలోని చందపల్లి గుహలవంటి గుహలుకూడ గలవు.

పైపెడముల భారతీయ నాగరికతను దేశాంతరములలో విస్తరించు నెట్ల సుత్తరాపథ దక్షిణాపథములు రెండును సమముగ బాల్గొనినవి. ఆఫ్గనిస్తానము, కాష్మీరు, యార్కండ్, కోటాన్, టిబెట్, చైనా, జపాన్ దేశముల సుత్తరాపథమునుండియు, బర్మా, ఇండోచైనా, సయాం, మలేష్విప కల్పము, జావా, బలి, సుమాత్రా, బోర్నియో, మొలక్కున్, సెలిబుస్ మున్నగు దేశములకు దక్షిణ హిందూదేశమునుండియు భారతీయ నాగరికత వ్యాపించినది. ఈ నాగరికతా విస్తరణమునందు బ్రాచీనాంధ్రులు నిశేషముగ బాల్గొనియుండిరి. క్రీస్తుశకారంభమునుండి సుమారు పండ్రెండవ శతాబ్దమువరకునుగూడ భారతదేశము ఆసియాఖండమునందు సువిశాలమగు వైజ్ఞానిక సామ్రాజ్యము నేలుచు ప్రాచ్య ప్రపంచమున కధినేతయై యుండెను.

భారతీయ నాగరికతా విస్తరణము.

X సుమాత్రాద్వీపము.

సుమాత్రా ప్రశంస.

హిందూవాఙ్మయమునం దనేక స్థలముల సుమాత్రాద్వీపప్రశంస గలదు. శ్రీమద్రామాయణమున సీతాన్వేషణార్థము వానరులనంపుచు సుగ్రీవుడు తూర్పుదిశకేగు వారలు గంగా బ్రహ్మపుత్రా ముఖద్వారములను దాటి ఇండోచైనామీదుగా బంగారపు గోడలుగల సువర్ణద్వీపమున కేగవలెనని యాజ్ఞాపించెను. బృహత్తథాసారమగు శ్లోక సంగ్రహమునను, నిద్దేశ మిలింద పద్మాయను బౌద్ధ గ్రంథములందును, చైనానుండి సముద్రముపై దక్షిణముగ బోవువారలు జూచుదేశములలో బర్మాదేశమును జావాసుమాత్రా దీవులును బేర్కొనబడినవి. బౌద్ధవాఙ్మయమునుండి ప్రాచీనకాలమున సుమాత్రాద్వీపమున బంగారము విశేషముగ దొరుకునను నాశతో నెల్లరు నటకేగు చుండిరని తెలియుచున్నది. క్రీ. శ. 7 వ శతాబ్దమున ‘ఈత్ సింగ్’ అను చైనాదేశ యాత్రికుడు సుమాత్రాలోని శ్రీవిజయ రాజ్యమునకేగి, యటనుండి హిందూదేశమునకు రాక పోకలను జరుపు నారాజు యోడలలో నొకడానిపై బయనము చేసి తామ్రలిప్తి నగరమునుజేరెను. దక్షిణహిందూ దేశమున రాజ్యమేలిన చోళరాజుల శాసనములలో శ్రీవిజయరాజ్య ప్రశంస గలదు. 11 వ శతాబ్దమున దక్షిణ హిందూదేశమునందలి నాగపట్టణములు ములో శ్రీవిజయరాజుగు చూడామణి వర్మ యొక బౌద్ధాలయమును గట్టింప

నాతని పుత్రుడగు మారవిజయోత్తుంగవర్మ దానిని బూర్తి చేసెను. అదేకాలమున రాజేంద్రచోళుడు సుమాత్రాద్వీపముపై నొక నౌకాదళమును పంపి, యచ్చటిరాజగు నంగ్రామ విజయోత్తుంగుని జయించి, విశేషధనరాసులను కొల్లగొనెను. వీర రాజేంద్ర చోళుడుగూడ మరియొకతూరి యిటులే విజయమునందెను. ఉత్తరహిందూదేశ శాసనములలోగూడ సువర్ణద్వీప ప్రసంగగలదు. నాలందాలో 9 వ శతాబ్దినాటి యొక తామ్రశాసనము దొరకినది. దానినుండి, ధర్మశేతువను శ్రీవిజయరాజు యవద్వీపరాజపుత్రుని వివాహమయ్యెననియు, వారి పుత్రుడగు మహారాజ బాలపుత్ర దేవుడు బుద్ధభక్తుడగుటచే నాలందా విద్యాపీఠమునందొక విహారమును నిర్మించెననియు, దెలియుచున్నది. 10 వ శతాబ్దమున నాలందా విశ్వవిద్యాలయమునం దద్యక్షుడుగ నుండిన దీపంకర అతీసుడు స్వర్ణభూమికేగెను. అదేశపు రాజు పుత్రుడొకడు ఇంటూద్వీపమున కేగి బుద్ధగయలో ఆచార్యమహాశ్రీరక్షయను భిక్షువునకు ధర్మోపదేశమునంది, స్వదేశమునకు మరలి బౌద్ధధర్మమును ప్రచారము చేసెను. అతీసుడు సుమాత్రాలో 12 వ సంవత్సరములుండి యాకాలపు బౌద్ధపండితులలో నప్రతిముడగు ధర్మక్రీర్తివద్ద తత్త్వమును నేర్చుకొనెను. 11 వ శతాబ్దమునాటి యొక నేపాళదేశ లిఖిత గ్రంథమున “స్వర్ణభూమిలోని శ్రీ విజయపురమునందు లోకనాథాచార్యుడు” అను శీర్షికతో నొక చిత్రముగలదు. బృహత్పథలో హిందూవర్తకులు స్వర్ణద్వీపముతో వాణిజ్యము సేయుచుండిరని యున్నది యీ యాధారముల నుండి బూర్వము హిందూదేశమునకును సుమాత్రా ద్వీపమునకును నన్నిహిత్యముగ సంబంధ ముండెడిదని తెలియుచున్నది.

శ్రీ విజయ రాజ్యము:

సుమాత్రా ద్వీపమున శ్రీ విజయమను పట్టణము రాజధానిగా నొక రాజ్యముండెడిది. దీనిని కైలేంద్ర వంశోద్భవులగు రాజులు పాలించు

చుండిరి. క్రిస్తుశకారంభమునకే యీ ద్వీపము హిందూమతము నవలంబించినది. చైనాదేశయులు శ్రీవిజయ రాజ్యమును “పాలెంబాంగ్” (Palembang) అని పిలిచిరి. 5 వ శతాబ్దమునందీ రాజ్యముండినదని వారు వ్రాసియున్నారు. 7 వ శతాబ్దమున సుమాత్రాకును మలేద్వీప కల్పమునకును నడుమ గల పంకాద్వీప మీ రాజ్యమున జేరియుండెను. మఱుసట శతాబ్దమునందీ రాజ్యము మలేదేశమున చాలవరకును వ్యాపించెను. ఈ కాలమున మధ్యజావాద్వీపము నైలేంద్ర రాజులచే జయింపబడినది. ఈ రాజులలో నొకడిచ్చట “కలస్సన్” అనుచోట తారాదేవి కొక యాలమును గట్టించెను. ఇందత్యద్భుతములగు శిల్పములున్నవి. శ్రీవిజయరాజ్య నౌకాదళమును చంపారాజ్యము (Annam) నకును కాంభోజ రాజ్యము (Cambodia) నకును గూడ నేగి విజయములను గాంచినవి. ఈ నైలేంద్ర రాజులు మహాయాన బౌద్ధులు. నాలందా విద్యాలయాచార్యుడగు ధర్మపాలుడిచటనే దనయవసాన కాలమును గడపెను. ఈ రాజుల శాసనములు చాలభాగముత్తర హిందూదేశమున 8, 9 వ శతాబ్దములందుండిన లిపిలోనే వ్రాయబడియున్నవి. కానపాలవంశియుల కాలమున మగధ పంగదేశములలో బ్రబలిత మహాయాన బౌద్ధమే యీ కాలమున సుమాత్రాద్వీపమునకు వ్యాపించెనని స్పష్టమగుచున్నది. ఇంతకు పూర్వమిట హిందూవైవమతము పబలితది. ఈ రెండు మతముల సంవిశ్రణమువలనను తాంత్రిక సిద్ధాంతవిద్వీపమున ప్రబలితది. 10, 11 శతాబ్దములలో దక్షిణహిందూదేశమునుండి చోళరాజులు సువర్ణద్వీపముపై సనేకసారులు దాడి వెడలరని యిదివరలో దెలిపితిమి. ఇటులు చోళులకు సామంతులగుటచేతనే నైలేంద్ర రాజులిర్వరు నాగపట్టణమున బౌద్ధాలయమును నిర్మింపగల్గిరి. ఈనమయమున శ్రీ విజయరాజ్యమునకు లోబడియుండిన జావాద్వీపము స్వతంత్రమైనది.

12 వ శతాబ్దమున శ్రీ విజయరాజ్యము మిగుల బ్రఖ్యాతిపొంది, జానా రాజ్యముతో సరియగు పడవి నలంకరించినది. 13 వ శతాబ్దము నుమా తాద్విప చరిత్రమున నిరుపమమైనది. ఈ కాలమున చైనా చక్రవర్తి పక్షమున నుంకాధికారిగ నుండిన యొక చైనా దేశీయుడు నువ్వనామమును గూర్చి యీ క్రింది విశేషాంశములను వ్రాసియున్నాడు.

“శ్రీ విజయ రాజులు నౌకావిహార మొనర్చునపుడు బంగారుబల్లెములను ధరించుభటులు వారితో నేగుదురు. ప్రజలు నీటిపైన తెప్పలమీద నివసించుదురు. వారేమియు నుంకముల నీయరు. యుద్ధసమయములలో సైనికులు నాయకులను తామే యెన్నుకొనెదరు. శత్రువులను నిర్జించుట యందును, మృత్యువును దృఢప్రాయముగ నెంచుట యందును వారగ గణ్యులు. ఏరు సంస్కృతభాషనే వ్రాతకోతల కుపయోగించుదురు. ఇచ్చటి కాననము లతికఠినములు. వ్యభిచారమును జేసినవారికి మృత్యుదండ నము విధింపబడును. ఇచటి రాజుచనిపోయినచో పక్షాలు శిరోముండ నము జేయించుకొని తమ విచారమును బ్రకటింతురు. రాజభృత్యులు శవముతో సహగమనము జేయుదురు. కొత్త రాజులు సింహాసనము నెక్కుటకు బూర్వము బంగారముతో దమపృతికృతిని చేయించుదురు. ప్రజల విగ్రహమునకు గానుకల నర్పించెదరు. శైలేంద్రవంశీయులకు “నాగ రాజు” యనునది బిరుదము. ఈ దేశీయులు విదేశములనుండి ముత్యములు, పన్నీరు, ఇంగువ, దంతము, పగడములు దూదిబట్టలు మున్నగు వానిని దిగుమతిచేయుదురు. విదేశీయులనుండి బంగారము పట్టు, పంచవార, కర్పూరము మున్నగువానిని గొనిపోదురు.”

ఈ కాలమున పహంగ్, కెడ, కిలంటన్ మొదలగు మల్దీపాంతములును, పశ్చిమ జావా, సింహళద్వీపములును మతి పండ్రెండు రాజ్యములును శైలేంద్రవంశీయుల యాధిపత్యమునం దుండినవి. 13 వ

శతాబ్ది యుత్తరార్థమున శ్రీవిజయ రాజ్యము క్షీణించినది. 1277 లో జావాలో ప్యసిద్ధికెక్కిన సింగ సరిరాజులు సుమాత్రాలో చాలభాగమును జయించిరి. వారికి బిమ్మట రాజ్యమేలిన బిల్వితక్తపుర రాజులీద్యవమును, శృమముగ స్వాధీనము జేసికొనిరి. ఈ జావా రాజులు సుమాత్రాద్వీపమును సంరక్షింపక, నయ్యది తిరిగి తలయెత్తి తమ కపాయమును గూర్చు ననుభయమున దానిని వదలినేసిరి. అంతట చైనాదేశీయు లనేకు లిట జేరి, వాణిజ్యనౌకలను కొల్లగొట్టుచు జీవించుచుండిరి (క్రి. శ. 9-13 శతాబ్దములలో మహాకీర్తిని గడించి, సుభిక్షమగు భూమిగల యీ ద్వీపము (క్రి. శ. 14 వ శతాబ్దమున కేవలము నోడవంగల కాశ్యపుస్థానమై నశించినది.

బౌద్ధ శిల్పకళాచరిత్రమున కీ శ్రీ విజయరాజ్య చరిత్రమెంతయు ముఖ్యమైనది. జావాద్వీపములోని కలన్సక, బొరొబుదుర్ శిల్పములు భారతీయ శిల్పముల కెనయగునని పండితుల యభిప్రాయము. ఈ శిల్పములను శైలేంద్రపంశీయులే నిర్మింపజేసిరి. స్థూలములను బోలు కట్టడములను భారతదేశమునుండి యీ రాజులే సూమాత్రాదీవిలోనికి దెచ్చి యుట నుండి జావా, బోర్నియోలకు వ్యాపింపజేసిరి. అలంకార శిల్పమునందును, కట్టడముయొక్క బాహుళ్యతకు సరియగునటుల వివరములను నిర్మించుట యందును, బౌద్ధవాఙ్మయమునకును, ఇతిహాసమునకును సరియగు ప్రతికృతులను శిల్పములను నిర్మించుటయందును, సూమాత్రాద్వీపవాసు లగగ గణ్యులని కళాభిజ్ఞులు పాగడియున్నారు.

ఇటుల పొందిన భారతదేశముతో నన్నిహిత సంబంధమును గలిగి యుండి, యిచ్చట నాగరికతను విదేశములలో వ్యాపింపజేసి, బూర్వహిందూదేశముయొక్క విశ్వవిఖ్యాత ప్రవృత్తికి ప్రబలనిదర్శనమైయున్న యాశ్రీ విజయపురాభీక్షరులగు శైలేంద్రరాజుల చరిత్రము చిరస్మరణీయమై యుండుచున్నది.

భారతీయ నాగరికతా విస్తరణము

XI. య వద్వీపము (జావా)

యవద్వీప ప్రశంస.

హిందూవాఙ్మయమునం దనేకస్థలములలో యవద్వీపప్రశంస గలదు. సీతాన్వేషణార్థమై దస యనుచరుల ననేక దిశలకు బంపుచు సుగ్రీవుడు వారలు మార్గమునం దతిక్రమింపవలసిన దేశములను బేర్చెని యున్నాడు. అందుబాగ్గిశకేగువారలు గంగానదీముఖద్వారమును దాటి, సువర్ణద్వీపము నతిక్రమించి, యనేకములగు బంగారపు గనులు గలిగి యేడురాజ్యములుగ విభంజింపబడిన యవద్వీపము నన్వేషింపవలసి యుండెను.

క్రీ. శ. 2 వ శతాబ్దమునం దనేకదేశములను దిరిగి యొక భూగోళశాస్త్రమును రచించిన “టాలెమీ” (Ptolemy) యను యవనదేశీయుడు “బబడియా అనగా యవలుపండు ద్వీపమని యర్థము. ఇచ్చటిభూమి కడు సారవంతమైనది. ఇందనేక బంగారుగనులు గలవు” అని వ్రాసి యున్నాడు. బౌద్ధగ్రంథములగు మిలిందపస్త్య్లోక సంగ్రహ మున్నగు వానిలో నావికులకు బాగాగ్భాగమున గాంచనగు నౌకాశ్రయస్థానములు వర్ణింపబడియున్నవి. వానిలో తక్కిల, కలముఖ, మరణవర, వెసుంగ, పెరపధ, జవ, తామ్రలిప్తి, వంగ, సువర్ణకూట, సువర్ణభూమి మున్నగునవి ముఖ్యములు. క్రీ. శ. 5వ శతాబ్దమున జీవించిన ఆర్యభటుడను ఔత్సాహికాత్మజుడు

“సంహళమున సూర్యోదయమగునపుడు యవకోటిలో మధ్యాహ్నమాను, రోమకదేశమునం దర్ధరాత్రమునై యుండు,, నని వ్రాసియున్నాడు. అదే కాలమున రచింపబడిన ‘సూర్యసిద్ధాంత, మను జ్యోతిషగ్రంథమునందు “భూమియొక్క చుట్టుకొలతలో నాల్గవభాగమున, తూర్పుదిశకు స్వర్ణకుడ్య వ్యాకోభితమగు ‘యవకోటి, యనునగరము గల” దని వ్రాయబడి యున్నది. క్రి. శ. 8 వ శతాబ్దమున రచింపబడిన “మంజు శ్రీమూల కల్ప”మను బౌద్ధగ్రంథమున జావా, బాలిద్వీపములలోని భాషయన్నప్త పైనవనియు. .ర, యనుశబ్దమందు తరచుగ వచ్చుచుండుననియు జెప్పబడియున్నది ‘సవకనాడు” అనునామాంతరముగల యవద్వీప మునందలి నాగపురమునందు ఇందుని సంతతివారగు భూమచంద్ర, పుష్కరాకాయనువార లిద్దరు రాజ్యమేలినని “మణిమేఖల” యను ద్రవిడకావ్యమున జెప్పబడియున్నది. క్రి. శ. 11 వ శతాబ్దమునాటి యొక నౌపాళదేశ లిఖిత గ్రంథమునందు “యవద్వీపమున దీపంకర అతి సుండు” అనుపేరిట నొక చిత్రము వ్రాయబడియున్నది. ‘రసమాల, యను గుజరాతీ గ్రంథమున “జావాకుపోయినవాడు తిరిగిరాడు. అదృష్టవశమున దిరిగివచ్చినచో రెండు పురుషాంతములకు సరిపడువెండి మూట లితే వచ్చును” అను నొకసామెత గలదు. ఈ ప్రశంసలనుండి క్రిస్తుశకాంభమునుండియు హిందూదేశమునకును యవద్వీపమునకును సన్నిహిత మగు సంబంధముండెడిదని స్పష్టమగుచున్నది.

మొదటి రాజులు.

జావాద్వీపపు నమ్మగ చరిత్రమును రచించుటకు వలయుసాధనము లింకను లభింపవలసి యున్నవి. చైనా దేశీయుల వ్రాతలనుండియు జావా, బోర్నియో, సుమాత్రాదీవులందు దొరకిన శాసనముల నుండియు క్రి. శ. 2 నుండి 10 వ శతాబ్దమువరకును గల యవద్వీపచరిత్రమునందలి

విశేషాంశములు గొన్ని తెలియనగుచున్నవి. ఈ కాలమునందీ ద్వీపము నకు దక్షిణ హిందూదేశముతో నెక్కుడు సంబంధముండెడిది. బోర్నియో ద్వీపమున మిక్కిలి ప్రాచీనములగు శాసనములు లభించినవి. వీనిలిపి దక్షిణ హిందూదేశము నందలి ప్రాచీన పల్లవశాసనములను బోలియుండుటచే చరిత్రకారు లియ్యవి క్రీ. శ. 4 వ శతాబ్దమునాటివని నిర్ణయించిరి. ఈ సంస్కృతభాషాశాసనములనుండి యీ ప్రాంతమునం దశ్వపర్వతనయుడగు మూలవర్మ రాజ్యమేలెననియు, నాతడు బ్రాహ్మణులచే శిలాయాసములను నిర్మింపజేసి 'బహునువర్తక', మను యజ్ఞమును జేసెననియు తెలియుచున్నది, ఈ రాజనామములు పల్లవ రాజులగు స్కందవర్మ, మహేంద్రవర్మ మున్నగువారి నామములవలె నున్నవి. యజ్ఞములను బ్రాహ్మణ సన్మానమును జేయుటయుగూడ పల్లవుల యాచారములే.

పశ్చిమ జావా:— క్రీ. శ. 5 వ శతాబ్దమునకు బశ్చిమ జావా రాజ్యము ప్రసిద్ధికెక్కినది. పల్లవగ్రంథలిపితో లిఖింపబడిన యీ కాలపు శాసనములు కొన్ని పూర్వపర్మయను రాజునుగూర్చి విశేషాంశములను దెలుపుచున్నవి. ఈతండు తరుమర సగరాధీశ్వరుడు. చంద్రభాగా, గోమతి యను పేరిట రెండు కాల్యాల నితడు త్రవ్వించెను. ఈతని రాజ్యకాలమున 'ఫాహియన్', పశ్చిమ జావాకు వచ్చెను. అప్పటి కచట బౌద్ధమతము ప్రబలియంతక దేశమునం దనేకులగు బ్రాహ్మణు లుండిరట. ఈ దేశమునకును చైనాకును పరక వ్యాపారము జరుగుచుండెడిది. క్రీ. శ. 413 లో 200 మంది హిందూపరమకులతో నిండియుండిన యోడపై ఫాహియన్ చైనాకు బయల్దేరినాడు. క్రీ. శ. 423 లో కాశ్మీర రాజపుత్రుడగు గుణపర్మ, యీ రాజ్యమున గొంత కాలము బౌద్ధమత ప్రచారమొనర్చి, యటనుండి 'నంది, యను నొక హిందువు యోడలో చైనాకు పోయెను. క్రీ. శ. 6 వ శతాబ్దమున పశ్చిమ జావారాజ్యము క్షీణించినటుల చైనా దేశీయుల వ్రాతలనుండి తెలియుచున్నది. ఈ కాలపు రాజులలో నొక

యాత డనమద్దుడగుటచే ప్రజలు కూరుశగు నొక రాజబంధువు నాశ్రయింప సాగిరి. అంతట రాజీతనిని దేశమునుండి వెడలగొట్టెను. ఈ కూరుడు హిందూదేశమునకేగి యచటి రాజపుత్రి నొకయామెను పెండ్లాడి, జావారాజు మరణించిన పిమ్మట తానాదేశమునకు రాజుగా నేతెంచెను. ఇటుపై నీ పశ్చిమ జావా చరిత్రము దెలియుటజేదు.

మహ్యజావా. — క్రీ. శ. 7-వ శతాబ్దమున మహ్యజావాలో నొక రాజ్యము నిర్మింపబడి త్వరలో బ్రసిద్ధికెక్కినది. 674 నాటి కిచ్చుట, సోమా, యనురాజ్ఞి యేలికగనుండెను. ఆమెపరిపాలనమున బ్రజలు మిక్కిలి నీతిపరులుగను ధర్మ బుద్ధిగలవారుగ నుండిరినియు, నొకచోట నొకవర్తకునిచే బరీక్షార్థ ముంచబడిన బంగారపు పేటిక తిరిగి యాపణిజుడు గైకొనువరకును మూడు సంవత్సరముల కాలమటులే యుండెననియు ఆరబ్బ దేశీయులు వ్రాసియున్నారు. క్రీ. శ. 654 నాటి శానసమొగటి యీ మహ్య జావాలో దొరికినది. ఇది సంస్కృతభాషలో పల్లవ గ్రంథలి పిలో వ్రాయబడినది. 'కుంజరకుంజ, యను పుణ్యక్షేత్రమునం దొక శివాలయము పునరుద్ధరింపబడెనని యీ శానసము దెలుపుచున్నది ఈ రాజ్యమును బూర్వము నన్నహూడనునతడు మనువువలె నేలుచుండెనట. అతనివెనుక నాతని పుత్రుడగు నంజయుడు రాజ్యమునకు వచ్చెను. మహా పరాక్రమశాలియగు నతడు జావాద్వీపమునంతటిని జయించి, సుగూత్రా, బాలిద్వీపపాలకులవలనను, మలేద్వీపకల్పపు రాజుల వద్దనుండియు కప్ప ములను గొనెను.

ఇటుపై క్రీ. శ. 760 నాటి మఱియొక శానసము గజయనుడను రాజుగూర్చి విశేషములను దెల్పుచున్నది. ఒకప్పుడు వర్షాభావము గల్గుటచే నీ రాజు తన పూర్వులు దేవదారు కఱ్ఱతో నిర్మించిన అగస్త్యమహర్షి విగ్రహమును జూచి నీలశిలతో దానికొక ప్రతికృతిని జేయించెను. పిమ్మట

నీ విగ్రహము 'మహర్షిభవన, మను నాలయములో నొకనాడు కుంభేలగ్నమున బ్రతిష్ఠింప బడెను గజయన రాజు బ్రాహ్మణ భక్తుడుగూడ నైయుండెను.

క్రీ. శ. 8 వ శతాబ్దినాటి కీశైవరాజులు మధ్య జావాలో క్షిణించిరి. ఈ భాగమంతయు సుమాత్రాద్వీపమునుండి రాజ్యమేలుచుండిన శైలేంద్ర పంశీయుల యాధిపత్యమునకు లోనయ్యెను. ఈ కాలముననే జావాద్వీపమున శిల్పకళ యపూర్వభవన గాంచినది. క్రీ. శ. 778 లో శైలేంద్ర వంశపు రాజౌకడు మధ్యజావాలోని కలస్సనులో నత్యద్భుతమగు నొక దేవాలయమును నిర్మించి 'తారా, యను బౌద్ధదేవతనందు బ్రతిష్ఠించెను. ఈ రాజు లందరును మహాయానబౌద్ధులు. ఇంతటినుండియు మహాయాన శైవమత నమ్మెళ్లన మూలమున శిల్పకళకు నూతనోత్తేజము గల్గినది. జావాశిల్పములలో సగ్రగణ్యమును, విశ్వవిఖ్యాతమునగు బొరొబుచుర్ దేవాలయ మీ కాలము నాటిదే. ఈ శిల్పములు భారతదేశమునందలి గుప్త పంశీయుల శిల్పముల కెనయగుచున్నవి. క్రీ. శ. 10-వ శతాబ్దమున జావాద్వీపమునందలి విదేశీయ పరిపాలన మంత మందెను. ఇంతవరకు నాద్వీపమునందలి తూర్పు భాగమున దలదాచుకొనిన హిందూరాజులు, శైలేంద్రరాజు ప్రతి నిధుల నొడించి మధ్యజావాను స్వాధీనము చేసికొనిరి. ఇటుపై నీ దేశమునం దనేకములగు హిందూదేవాలయములు బయ్యెడలి నవి. వీనిలో 'ప్రాంబసన్, అలయ మగ్రగణ్యము. ఇందు రామాయణమంతయు శిల్పమున జిత్రంపబడినది. పదియవ శతాబ్దాంతమునకు మధ్యజావా రాజ్యము నశించినది. తుదకొక యగ్నిపర్వత మీ దేశమును నాశమునర్చుటచే బ్రబలు దీనిని విడనాడిరి.

తూర్పు జావా :- పెమ్బుట యవద్వీపమునందలి తూర్పు భాగము సంబోక రాజ్యము బయ్యెడలి నది. దీనిని సందక్ అనునతడు నిర్మిం

చెను. ఈతని మనుమరాలు బాలీద్విప రాజప్రతినిధియగు ఉదయనుని బెండ్లాడెను. వీరికి ఎర్లన్ గుడుదయించెను. బాల్యమునందితడు శత్రువులచే బాధింపబడి, కొంతకాల మరణ్యవాసమొనర్చెను. క్రీ. శ. 1035 నాటి కీతడు శత్రువులనెల్ల నిర్బించి వాజాద్విపమున కంతటికిని యేలిక యయ్యెను. ఈతని రాజ్యకాలము కడుప్రసిద్ధమైనది. ఎర్లన్ గుని ప్రోత్సాహముచే అష్టన వివాహము, విరాటపర్వము మున్నగు గ్రంథములు పూర్వజావా భాషయగు కావీభాషలో లిఖింపబడినవి. అంతియగాక మహాభారతమును రామాయణమునుగూడదేశభాషలోనికి బరివర్తింపబడినవి. క్రీ. శ. 1042 లో నీరాజు తన రాజ్యమునంతటిని కెదిరి జంగల యను పేరిట రెండు భాగములుగ జేసి తన యిష్టయ తనయులకునొసంగి తాను విరాగియై వనములకేగెను.

కెదిరి రాజ్యము :- ఇంతటినుండియు కెదిరి రాజ్యచరిత్ర మారంభమగును. కావీవాఙ్మయాభివృద్ధి కీరాజ్యము మూలస్తంభము. క్రీ. శ. 1104 లో వర్షజయు డిచ్చట రాజుగనుండెను. ఈతని యాశ్రితుడగు త్రిగుణుడనుకవి సుమనననంతక, కృష్ణజనన యను రెండు కావ్యములను కావీభాషలో రచించెను. క్రీ. శ. 1120 లో కామేశ్వరుడు కెదిరికి రాజయ్యెను. ఇతని భార్య జంగలరాజ పుత్ర. ఈ రాజు కొలువు దీర్చునపుడు స్వర్ణసింహాసనమున గూర్చెను చుండెనట. ధర్మజుడను సత డాస్థాన కవిగనుండి యీ కాలమున స్మరదహనమును కావ్యమును రచించెను.

1135-55 ల నడుమ జయభయుడు కెదిరి రాజ్యమును పాలించెను. ఈతని పోషణముననుండి పెనులూ యను కవి భారత యుద్ధమును, హరివంశమును రచించెను. జయభయుడు జావాద్విప వాసులచే

సవతార పురుషుడుగ బరిగణింప బడుచున్నాడు. మహాభారత యోధులలో నీతడుగూడ బేర్కొనబడియున్నాడు, భావికాలమున నాతడు తిరిగి బావా ద్వీపమున కేతెంచి ధర్మము నుద్ధరించునని యచటివారి సమ్మతము. జయ భయరాజు వైష్ణవుడు. ఈకెడిరిపాలకులు విదేశములందు సహితము తమ ప్రతిభను నెలకొల్పిరి. అథభ్ దేశీయుల వ్యాతలనుండి బావావాసుల కాలమున అఘికాఖండమున మెడగాస్కర్ ద్వీపమున కెదురుగనున్న షాఫల దేశముతో వర్తకము నెఱపుచుండిరని తెలియుచున్నది. జావారాజుల కొలుపులో నెందరో నీగ్రోలు బానిసలుగ నుండిరి. Ferrand అను పండి తుడు క్రీ. శ. 1 వ శతాబ్దముననే జావా సుమాత్రాదీపులనుండి హిందువులు మెడగాస్కర్ దీవికి వలసపోయి యటస్థిరపడిరనియు, నటుపై 10 వ శతాబ్దమున మలేరాజ్యమునుండి మఱిగొందఱు హిందువులట కేగిరనియు వ్రాసియున్నాడు. 13 వ శతాబ్దస్థానభమున నీ కెడిరి రాజ్యము నశించినది. ఈ కాలమున కెన్అరోక్ అను నొక మహాబలశాలి బయల్వెడలెను. స్వార్థపరుడై యాతడు తన మేధాబలములను దుర్మార్గముల నుపయోగించి తానొక విశిష్టమానవుడనని తలంచుచు, శౌర్యము, హత్ర్య మున్నగువాని మూలమున స్వార్థము నభివృద్ధి పఱచుకొనుచుండెను. అంతట నాతని కొక బ్రాహ్మణుడు సహకారి యయ్యెను. కెడిరి రాజులకు సామంతులుగ నెంగనరి రాజ్యము నేలుచుండిన రాజువద్ద నీకూర్పు డుద్వేగమును సంపాదించెను. అసతికాలముననే యాతడు మహా సాంఘర్యపతియును, దనయే లిక భార్యయునగు డిడిస్ (Dedes) అనునామెను మోహించి, రాజును బంపి, యామెను పెండ్లాడి నెంగనరి రాజ్యమును పశ్చిమజుగోతెను. ఏమ్మట నీతడు కెడిరి, బంగల రాజ్యములను బంపించెను. యంతటితో కెడిరి రాజ్యచరిత్రము ముగిసినది.

సింగసరి రాజ్యము.

క్రీ. శ. 1220 లో పైవిధమున అరోక్ వలన సింగసరి రాజ్యము ప్రాముఖ్యతనందెను. ఈతని కాలమున జావాశిల్పములలోనెల్ల ప్రఖ్యాతి వహించిన ప్రజ్ఞాపరిమితా విగ్రహము నిర్మింపబడినది. రాణియగు డీడిన్ సొందర్లమున కిది ప్రతి కృతయట. అరోక్ క్రీ. శ. 1227 లో హత్య చేయబడెను. అతనికి నాల్గవతరమువాడగు కృతనగరుని రాజ్యకాలము (1268-92) మిగుల ముఖ్యమైనది. ప్రజలీ తనిని శివబుద్ధుల యవ రావతారమని కొనియాడిరి. కాని వాస్తవముగ నాతని రాజనీతి ప్రమాదకరముగ నుండెను. స్వరాజ్యమున తన యధికారమును బలపఱచుకొన కుండగనే యాతడు, బాలి, పకుళపురాది రాజ్యములకు యుద్ధయాత్రలను సాగించి, కడువ్యయప్రయాసలకు లోనయ్యెను. మహాగర్వముచే నాతడు చైనా చక్రవర్తిపంపిన రాయబారి నవమానించెను. ఈ యవనున కెదిరి రాజుల సంతతివాడును సామంతుడునగు జయకటంగ్ అను నతడు విద్రోహమొనర్చి, కృతనగరుని యల్లుడగు విజయుని నిర్జించి, రాజధానియగు సింగసరిని బ్రవేశించి, రాజునుజంపి, సింహాసనము నధిష్ఠించెను. విజయుడు జావాకుత్తరమునగల మధురాద్వీపమునకు పాఠిపోయి, కొంతకాలమునకు పిమ్మట సింగసరికి వచ్చి జయకటంగ్ వద్ద కొలువుండెను. అప్పటి నుండియు విజయుడు వగదీర్చుకొన నవకాశమునకై వెచియుండెను. క్రీ. శ. 1293 లో కృతనగరుని గర్వము నణంచుటకై చైనా చక్రవర్తి జావాద్వీపముపై గొంత బలమును బంపెను. విజయు డీవిదేశీయులయొడ గడటస్నేహమును జూపి, వారలను జయకటంగ్ పై కనిపెను. యుద్ధమున కటంగ్ మరణించెను. పిమ్మట విజయుడు చైనా సేనల నెదుర్కొని చెల్లాచెదురు గావించెను. ఇంతటితో సింగసరి రాజ్యమంత మందెను.

చిల్వతిక్త రాజ్యము.

ఇటుల శత్రువులెల్లరను నిర్జించి విజయుడు క్రీ. శ 1294 లో కృతరజన జయవర్ధన, యను బిరుదముతో చానిధివరలో నిర్మించిన చిల్వతిక్తి (మజపహిత) నగరమున సింహాసనము నధిష్ఠించెను. ఇంతటి నుండియు నీ సూతన రాజ్యపరిత్య మారంభమగును కృతరజనునిపుత్యుడవినీతిపరుడు. అతనికి బిమ్మట నాతని చెల్లెలగు త్రిభువనోత్తుంగ దేవి జయవిష్ణువర్ధని యనునామె రాజ్యమునకు వచ్చెను. ఈమె చెలియలగు రాజదేవియు మాతయగు గాయత్రి దేవియుగూడ రాజ్యసన్మానము నందుచుండిరి. విష్ణువర్ధని దేవిభర్త రాజ్యమునకంతటికిని పృథాన న్యాయాధిపతిగా నుండెను. రాణికి బిమ్మట గజమదుడను బ్రధానమంత్రి ముఖ్యుడుగ నుండెను. ఒక నాడిమంత్రిపుంగవుడు పశ్చిమ జావా, బాలి, బకుళపురము, సుమాత్రా, సింగపుర రాజ్యములను జయించినగాని తనయాస్తిలో నొక చిల్లిగవ్వనైనను ముట్టనని శపథమొనర్చెను. రాణియాజ్ఞను బడసి యాతడు క్రీ. శ. 1343 నాటికి బాలిద్వీపపాలకుని జయించి, యాతని పాలనమునందుండిన జావాకు తూర్పునగల ద్వీపములను, మధుర యను దీవిని, సెలిబిన్ దీపమున గొంతభాగమును వశపరచుకొనెను. వాఙ్మయమును శిల్పమునుగూడ నారాజ్ఞి పెంపొందించెను శాంతి సాఖ్యము లెల్లడలను బ్రబలినవి. ఈమె సర్వవిధములను భారతదేశ రాజ్యములగు కాకతియుమద్రాసు, రెజిమచేగం మున్నగు వారిని జ్ఞప్తికి దెచ్చుచున్నది. క్రీ. శ. 1350 లో నీమెతనయుడగు హ్యంపురుక్ (Hyam Wuruk) ప్రాయమునందుటతోడనే రాజభారము నాతనిపైనుంచి తన యొహక ప్రవృత్తిని జాలించెను. అంతట నీరాజపుత్యుడు శ్రీరాజనగర యను బిరుదముతో మజపహిత లేక చిల్వతిక్తరాజ్యమును బరిపాలింప మొదలిడెను నగరకృతాగమ, పరరటా అను కావ్యగ్రంథములనుండి యాతని రాజ్యకాలచరిత్రము చెలియనగుచున్నది. ఈతడు బలపరాక్రమ

ములచే తల్లిని మరపించి, బిల్వతిక్తరాజ్యము నొక మహాసామ్రాజ్యము నొనరించెను. గజమడు డికాలమునగూడ మంత్రిగనుండెడు. ఆకాలమున జావా, న్యూగినిదీవులును, వాని మధ్యనుండు ద్వీపములు, బోర్నియో, సెలిబెన్, బుటా, బురు, పెరం, బంద, మొలక్కు, టలట్, ద్వీపములును కెడ, కెలంగ్, సింగపూర్, పహాగ్, కెనకటా మున్నగు మలేభాగములును, సుమాత్రాద్వీపములోని శ్రీ విజయ రాజ్యము—ఇవియున్నియు బిల్వతిక్తపుర సామ్రాజ్యమున జేరియుండినవి. వీనిని జయించుటలో నలుడను నొకాబలాధికారి గజమడుమంత్రి కెక్కుడుగ తోడ్పడెను. ఇంతియగాక నయాంలోని అయోధ్య రాజపురి రాజ్యములును, మరుత్త్య, కాంభోబ, చంప, యవన, (ఉత్తర ఆనాంలోనిది) మున్నగు రాష్ట్రములును, బిల్వతిక్త సామ్రాజ్యముతో మైత్రిని బాటించినవి. సామంతద్వీపములన్నియు నేటి టను గప్పములనుజెల్లించుచుండెడివి. వాని యొగక్షేమములనరయుటకై పురుష్ చక్రవర్తి మంత్రులు, భుజంగులు నను నుద్యోగులను నియమించుచుండెను. ఈ భుజంగులలో శైవభుజంగులు, చౌద్ధభుజంగులు నని రెండు తెగలుండెడివి. వీరు రాజకీయధర్మములను నిర్వర్తించుటయేగాక తమతమ మతములనుగూడ బవర్తింపుచుండిరి. రాజాజ్ఞల నుల్లంఘించు వారిని జలధిమంత్రులు (Admirals) శిక్షించుచుండిరి. రాజబంధువులు వివిధభాగములను బ్రతినిధులుగ నేలుచుండిరి. చక్రవర్తి పట్టమహిషి శ్రీపరమేశ్వరి యను బిరుదముండెడిది. రాజధానీనగర మువ్వానముల తోడను, కేసరీచంపకాదివృక్షములతోడను, చక్కని బజారులు, సూర్యములు భవనములు మున్నగు వానితోడను విరాజిల్లుచుండెడిది. అందలి ప్రాగాభిగమున బ్రాహ్మణులును, దక్షిణమున బౌద్ధులును, పశ్చిమమున క్షత్రియులు రాజోద్యోగులు మొదలగువారును నివసించుచుండిరి. ఈ రాజ్యము నందలి ధనికులుమాత్రమే బౌద్ధమతము నవలంబించిరి. ప్రజాసామాన్యమున హిందూమతమే ప్రబలినది.

క్రీ. శ. 1389 లో వురుక్ చక్రవర్తి మరణించినపిమ్మట బీల్వతి క్తపుర సామాజ్యము కీలించెను. అనతికాలమునకేయాతని పుత్రుడును, అల్లుడును సంహననమునకై తగవులాడిరి. ఈ యదనున బోర్నియో, సుమాత్రా, మలక్కాన్ మున్నగుదీవులు స్వతంత్రించినవి. దీనికీతేడుగ నొకపెద్ద కఱపు జావాద్వీపమునంతటిని దుడిచివేసినది. వురుక్ మనుమ రాలగు సుహితాదేవికాలమున కెదిరిరాజ్యము దహయనువాని నాయకత్వ మున తిరుగబడి స్వతంత్రించెను. ఆమెకు పిమ్మట నామెతమ్ముడు కృత విజయూడు రాజ్యమునకు పచ్చెను. ఈతడు చంపాసాజపుత్రుకను వివాహము చేసికొనెను. ఆమె మహమ్మదీయమతమునెడ నారదముజూపెను. ఇంతటిచుండియు నామతము జావాద్వీపమున బ్రబలితుడకచ్చటి హిందూ రాజ్యనాశమునకు ముఖ్యకారణముమైనది. బిల్వతిక్తరాజులలో కడపటి వాడను నైవపవిజయునికాలమునమహమ్మదీయులుస్వామిద్రోహులైతమకుపకారమునట్టినరాజును తుదముట్టించిరి. అససానకాలమునందీరాజుదేశాంతములచుండి మతియొకజాతివా రేతెంచితురుష్టులపై పగదీర్చుకొందురని శపించెను. డచ్చివారు దాని కనుగుణ్యముగనీదీవులలో మహమ్మదీయులను హతమార్చిరి. ఇంతటితో హిందూజావాచరిత్రమును, బిల్వతిక్తపుర సామాజ్యచరిత్రమును ముగిసినవి.

భారతీయ నాగరికతా విస్తరణము.

XII య వ ద్వీప క త్.

భారతదేశమునుండి ప్రాచీనభారతీయులు భారతీయ నాగరికతాధినివేశములను దేశాంతరములకు గొనిపోయి వానినట బాదుకొల్పిరి. ఈనూతన భావములును సంస్థలును స్థానికములగువానితోగలసి యాదేశాంతరములలో విలక్షణముగు నాగరికతవర్ణిల్లినది. భారతభూమిలో గనియొరుంగని పరిణామమును భారతీయదర్శము లీ దూరదేశములలోగాంచినవి. ఇందులకు శిల్పకళ ప్రబలముగు నువాహరణము. అందునను యవద్వీపమునం దీకళ నిరుపమముగు రీతి నభివృద్ధిపొందినది. కాననీయవద్వీపకళను బరీక్షించినచో ప్రాచీనకాలమునం దొకసువిశాలముగు నైతికసామ్రాజ్యమునకు నాయీ కయై భారతదేశ మెట్టియున్న తాదర్శములను ప్రపంచమున కొనంగెనో దెలియు చున్నది. ఇటుపై యవద్వీపమునందలి కట్టడములును వాని ప్రాశస్త్యమును సంగ్రహముగ వర్ణింపబడుచున్నవి.

యవద్వీపమున చారిత్రశిథిలము లెన్నియో గలవు. వీనినన్నిటిని నేటి ప్రభుత్వములు జాగరూకతతో సంరక్షించుచున్నవి. ఈ శిథిలములకు హిందూదేశమునందలి తాత్కాలిక నిర్మాణములకును సన్నిహితముగు సంబంధము గలదు. యవద్వీపశిథిలములలో నారీతినిమాత్రము బరిశీలించినచో తత్కళాధిక్యత యవగతము కాగలదు.

బొరొబుదుర్ దేవాలయము.

ఈ యాలయము యవద్వీపశిల్పములలో నెల్ల నగ్గగణ్యము. వర్ణనాతితమగు నీ కట్టడము చూపరులను విన్మయావిష్టుల నొనర్చుచున్నది. ఆలంకారములతోడను విగ్రహములతోడను నిండి యెన్నియో యంతరువులు గల యీ నిర్మాణము వివిధదేశములందలి కళాభిమానుల నాకర్షించు చున్నది.

ఇచ్చటి శిల్పయొక్క నైపుణ్యము స్థలనిర్దేశముననే గనవచ్చు చున్నది. జావాలో “కెడు” అను నొక మైదానము గలదు, ఇయ్యది సశ్యశ్యామలమై మనోహరముగ నుండును. ఇందనంఖ్యాకములగు చిన్న చిన్నకట్టడములు గలవు. యీ మైదానమునకు చుట్టును పర్యతము లున్నవి. మధ్య నొక కొండగలదు. దానిపైనుండి నలుదిశలను బరికించి నచో నొకపంక వచ్చని ప్రైరులును, ముఱియొకపంక సాయంసమయమున నిలమేమములలో విలినమగు కొండలును, మఱియొకచో ధూమమును విరజిమ్ము నగ్నిపర్యతములును గనుపింపగలవు.

ఇట్టియాలయము దేశాంతరములలోనేగాక భారత దేశమునందు కూడ లేదు. ఇందొక నూతన నిర్మాణపద్ధతి యవలంబింపబడినది. మొదట రాకొండను యెత్తుపల్లములులేక నమముగా చెక్కిరి. దీనిపై చదునైన రాతిపలకల సతికి యటుపై కట్టడములను విర్మించిరి. యీ కొండపైన యుష్మగా నొకస్థూప మున్నది. దీనిచుట్టు నొకదానిలోనొకటిగ మూడుపలయ యులున్నవి. వీనిలో డెబ్బది రెండు చిన్న స్థూపములు గలవు. యీతిగ కోణాకృతిగల కొండకు మూడు వైపులను మూడు ద్వారములున్నవి. నిద్వారా నొకదానిపై నొకటిగానున్న స్థూపపలయములకు బోవుటకు మెట్లు పడునలున్నవి. బొరొబుదుర్ ఆలయమునం దేశంతస్థులు గలవు.

భూమట్టమునుండి పైయంతస్తువరకును, చుట్టునుగూడ నిరుపములగు శిల్పము లున్నవి. యీ విధమున మాడుమెళ్ళ చుట్టుకొలతగల యీ యాలయమున బౌద్ధులచరిత్రము, గాథలు, తత్త్వమును చిత్రింపబడినవి. పైపేర్కెనినటుల సింధూపవలయములలో నొక్కొకటి యొక్కొక ప్రదక్షిణ మార్గము. యీ మార్గముల బ్రదక్షిణమొనర్చు భక్తులు గోడలపైనను స్థూపములవైనను లలితవిస్తారము, దివ్యావదానము, జాతకమాల, చండ వ్యూహము మున్నగు బౌద్ధ గ్రంథముల ననుసరించి చిత్రింపబడిన బుద్ధుని జీవితమునుగాంచి తన్మయులగు చుండిరి. ఇటులే బోధినత్వుల చరిత్రము కూడ చిత్రింపబడినది, యీ విధముగ నిచ్చుటి గోడలలో నేర్పరుపబడిన శిల్పఫలకములసంఖ్య 1300. ఇవిగాక నీ యాలయపుక్కిది భాగమున మఱి 160 ఫలకములు గలవు.

యీ బౌరాబుమర్ ఆలయమున నిలనిమాచినచో మిఠొరెయను పర్వతముయొక్క శిఖరము గన్పించును. ఇది యొక మనుష్యుని ముఖ మువలె నున్నది. యనద్వీపవాసు లీశిఖరము బౌరాబుమర్ ఆలయమును నిర్మించిన గుణధర్ముని ముఖమని చెప్పదురు.

యీ యాలయరాజ మెప్పుడు నిర్మింపబడెనను విషయమున దెల్పు శాసనము లింతవరకును దొరకియుండలేదు. శాసనాధారముపై కాలనిర్ణయ మొనర్చనగు నితర కట్టడములను బౌరాబుమర్ ఆలయమును సరిపోల్చి చూచి కళాపద్ధతి నాధారముగ గొని కోమి అను పండితు డీయాలయము క్రీ. శ. 8 వ శతాబ్ది యుత్తరార్థమున నిర్మింప బడియుండునని వ్రాసి యున్నాడు.

బౌరాబుమర్ ఆలయముయొక్క స్వభావమేమి? ఏ మహాత్ముని యస్థికలపై నైనను దీనిని నిర్మించిరా? లెక నేదోనొక మహాకార్యమును స్ఫూచించుటకై దీనిని గల్పించిరా? ఇది స్థూపమా, చైత్యమా, విహారమా?

యను సమస్యలకు సరియగు సమాధానముల నొసంగవలనుపడదు. ప్రేక్షకులముల లక్షణము లన్నియు నిందుగలవు. యీ యాలయ మనిర్వాచ్యమును, వర్ణనాతితమునగు నొక శిల్పవిశేషము. ఇందు శిల్ప కేవలమును మతావేశ పూరితుడై తన యావేశమునంతటిని వ్యంగ్యమును, విన్మయకరమునగు శిల్పముగ బరిణమింపజేసెను. ఇందు గృత్రిమత్వ మినుమంతములేదు. అయినను కళానైపుణ్యమున కేమియు కొదవలేదు. నిశ్చలమును, గంభీరమునగు నిచటికల్ ప్రేక్షకులకు సూతనమగు భావప్రబోధమును గల్గించుచున్నది. సుప్రసిద్ధ కళాభిజ్ఞుడగు హావెల్ (Havell) పండితుడు గ్రీసుదేశ శిల్పశిఖామణియగు 'పార్థినస్', శిల్పమున కీయాలయ మినుమంతయు దీనిపోదని వ్యాసించుచున్నాడు.

తారా దేవాలయము.

దీనికి 'చండికలన్నన్, అనిపేరు. ఈ యాలయము గూడ క్రీ. శ. 8 వ శతాబ్దముననే మహాయాన బౌద్ధమత మీద్విపమునం గుచ్చదశలోనుండినపుడు నిర్మింపబడినది. ఇచ్చటి యొక శాసనమునుండి క్రీ. శ. 778 లో సుమాత్రా దీవినుండి విశాలరాజ్యము నేలిన నైలేంద్రు వంశీయుడగు నొకరాజు తారా యను బౌద్ధదేవీవిగ్రహము నిచటియాలయమున బ్రతిష్ఠించెనని తెలియుచున్నది. ఈయాలయశిల్పముబొరొబుదుర్ శిల్పము ననుసరించుచున్నది.

చం డీ సే పూ.

యమద్విపమునందు బౌద్ధమతము క్రీ. శ 8, 9 శతాబ్దములలో ప్రబలముగ నుండినను, హిందూమతముగూడ వర్ధిల్లుచుండెను. చండిసేపూయనగా వేయిగుడులని యర్థము. ఇవియున్నయు శిథిలావస్థలో నున్నవి. బొరొబుదుర్కు నమీపమున 'చండిబనన్, యను శివాలయము గలదు. ఇందు శివ, విష్ణు, బ్రహ్మ, అగస్త్య విగ్రహములున్నవి. వీరికిని

చాత్కాలిక భారతదేశ శిల్పములకును సన్నిహితమగు సంబంధముగలదు. ఇచటివేయగు నొక దగ్గానుండి యుద్ధరింపబడిన శివుని శిరస్సు యీ కాలమున చోళరాజుల పాలనమునందుండిన దక్షిణ హిందూదేశమున నిర్మింపబడిన విగ్రహభాగమును పోలియున్నది.

డి-యింగ్ పీటభూమి (Di-ing Plateau)

యవద్వీపమున డి-ఇంగ్ అను నొక నిర్జనమగు పీటభూమిగలదు. ఇది సముద్రమట్టమునకు 6500 అడుగులయెత్తున నున్నది. ఇందుజీవావస్థనున్న యాలయము లయిదుగలవు. వీనికి మహాభారత విరులగు పాండవుల పేరిట చండిపుత్రవేద (యుధిష్ఠిర) చండి భిమ, చండి అర్జున చండి శ్రీఖండి, చండి సేనుభద్ర యని నామములున్నవి. ఇయ్యవి నగరములకును గ్రామములకును నమీసమునగాక నిర్జన స్థలమునందుండుటచే యాత్మాస్తలములని దోచుచున్నది. జైను లిట్టిపద్ధతి నవలంబించిరి ఇయ్యవి బొరొబుదుర్వలె మనోహరములు గాకున్నను, హిందూదేవతల యారాధనకై, హిందూపద్ధతుల ననుసరించి నిర్మింపబడి యుండుటచే మనకు ముఖ్యములు. ఇందలి శిల్పము నిరాడంబరము. ఇచ్చటి తిమ్మూర్తుల విగ్రహములు రేఖశిల్పమునకు చక్కనిదృష్టాంతములు. ఈ యాలయములు క్రీ. శ. 9 వ శతాబ్దారంభమునాటివి. ఇయ్యవి దక్షిణ హిందూదేశములోని యాలయములను పోలియున్నవి. కొందరు పండితులు పట్టడకల్, బహెల్, బేలూరు, హళేబీడు మున్నగు స్థలములందలి చాళుక్య కట్టడముల నీ యవద్వీపాలయము లనుకరించుచున్నవని దలచుచున్నారు. మఱికొందరు దక్షిణహిందూదేశమునందలి పల్లవచోళ దేవాలయములకు నీ పీటభూమియందలి యాలయములకును సామ్యమున్నదని చెప్పుచున్నారు.

పవటరక్ష దేవాలయము.

యవద్విపమధ్యభాగమున సింగనరి మున్నగురాజ్యములు ప్రబలి నపుడు బౌద్ధమత ముచ్చదశనందినది. పిమ్మట దూర్బజావాలో బిల్వి తిక్తపుర సామ్రాజ్యము నిర్మింపబడిన తోడనే శైవమతప్రబల్య మారంభ మయ్యెను. మొత్తము మీద నీద్విపమునందలి నిర్మాణకళలో నీరెండు మతముల ప్రభావమును గాంచనగుచున్నది. బిల్వితిక్తరాజులు నిర్మించిన కట్టడములలో బ్లిటర్నగరమునకు నమిషమునందున్న పనటరక్ష దేవాలయ మగ్రగణ్యము. ఇట నొక పృథానాలయమును, గొన్ని చిన్న దేవళములును గలవు. ఇదియొక శివాలయము. ఇందలి గోడల క్రింద భాగమునరామాయణ మహాభారతములలోని భాగములు చెక్కబడియున్నవి. ఈ శివాలయములో నీ వైష్ణవశిల్పము లుండుటనుబట్టి యీ దేశమునందుండి మతసహిష్ణుత వ్యక్తమగుచున్నది.

చండి మెండట్ (Chandi-Mendut)

ఈ బౌద్ధాలయము బొరొబుదుర్కు మైలున్నర దూరములో నున్నది. ఇందు మూడంతరువులున్నవి. అడుగు దానిలో నిరువది నాలుగును, రెండవదానిలో పదునారును, మూడవదానిలో నెనిమిదిని చిన్న స్తూపములును, మూడవ యంతరువు మధ్యగా నొక పెద్ద స్తూపము నిట గలవు. ఇందలి గోడలపైసను, ద్వారములపైనను హిందూదేవతలవిగ్రహము లున్నవి. ఆలయమునందలి ప్రధాన విగ్రహము ఖుద్దునిది. మరిరెండు బౌద్ధీనత్వుల విగ్రహములుగూడ నిటగలవు. ఈమూడు విగ్రహములును బౌద్ధశిల్పమునందగగ్రగణ్యములనియు, నియ్యవి హిందూదేశములోనిగుప్త శిల్పముల కెనయగుచున్నవనియు ఫెర్గూసన్ పండితుని యభిప్రాయము ఈ బౌద్ధాలయములోని శిల్పకళ బొరొబుదుర్కకంటె యభివృద్ధిని జూపు చున్నది.

ప్రాంబనన్ ఆలయము.

ఈ యాలయముగూడ జావాద్వీప శిల్పుల కళానైపుణ్యమును జూపుచున్నది. భారతదేశముననేగాక భాతీయ నాగరికత విస్తరించిన దేశములన్నిటియందునుగూడ వాల్మీకి రచించిన రామాయణము విశేషముగ ప్రేమింపబడి గౌరవింపబడినది. సయాంభాషలో 'రామకియన్', అనియు, మలేభాషలో 'హికాయత్' సెరిరామ, యనియు నీ గ్రంథము గాంచనగు చున్నది. యవద్వీపమునం దియ్యది విశేష వ్యాప్తి నందెను. దీనికి 1200 భాషాంతరీకరణములు ప్రాచీన జావాభాషలో గలవు. అంతియగాక పనటరన్, ప్రాంబనన్ దేవాలయములలో నీ కథయంతయు శిల్పమున వెత్తింపబడినది. పనటరన్ శిల్పములలో నీ చరిత్రము శ్రీ రామచంద్రుడు లంకాద్వీపమున కేగునప్పటినుండి ప్రారంభమగు చున్నది.

సుకు దేవాలయములు.

యవద్వీపములో మధ్యభాగమున లోవిన్ (Lowes) పర్వతము లకు సమీపమున నీ దేవాలయము గలదు. యవద్వీపకళాచరిత్రమున కియ్యది మిగుల ముఖ్యమైనది. ఇందలిభాగములు క్రీ. శ 1435-1440 ల నడుమ అనగా బిల్పతిక్తపుర సామ్రాజ్యమును, హింతామతమును గూడ నీ ద్వీపమునం దంతరించుటకు గొంచెము ముందుగా నిర్మింపబడి నవి. ఇందలికళ క్షిణావస్థను సూచించుచున్నది. ఇయ్యది వైష్ణవాలయము. ఇందు మూడంతరువులును, వానిపై నొక గోపురమును గలవు. ఈ కట్టడము మవ్య అమెరికాలోని యుకటన్, నెక్సికో అను స్థలముల నున్న కట్టడములను బోలియున్నది. ఇందుమూలమున యవద్వీపవాసు లమెరికాకేగిరా? లేక నమెరికనులే యీ ద్వీపమున కెంతచిరా? యను సమస్యలు బయల్పడలు చున్నవి. బహుశః యీ రెండు స్థలములందుగూడ నొకేజాతివారలు నివసించి యొకేజాతి కట్టడములను నిర్మించి యుందురు.

విభాగము కే. క. బాలాజీ
విభాగము కే. క. బాలాజీ